

ПАЧАТАК БЕЛАРУСКАГА ПАРЛЯМАНТАРЫЗМУ

15 траўня 1990 году распачала працу першая сесія Вярхоўнага Савета 12 скліканьня. Упершыню ў найноўшай гісторыі Беларусі нацыянальна арыентаваная палітычная сіла атрымала прадстаўніцтва ў вышэйшым заканадаўчым органе ўлады.

Цяпер ёсьць спробы прынізіць ролю БНФ і яго дэпутатаў; некаторыя дапісаліся да таго, што вынікі дзейнасьці Народнага фронту (аднаўленьне незалежнасьці ў 1991 годзе, беларусізацыю) называюць „квэзіпосьпехам”.

Парадаксальна, што асобы, якіх я ніколі ня бачыў ні на адным зь мітынгаў, ні на Соймах БНФ, ні на паседжаньнях парлямэнцкай Апазыцыі БНФ ці яе Ценевага кабінэту – прыпісваюць сабе палітэлітэцтва з Пазыняком; а некаторыя ідуць далей і ўвогуле заяўляюць, што Пазыняк і БНФ нічога ня значылі. Псыхалягічна падобныя заявы асобаў, якія, адчуўшы прафэсійнае фіяска, жадаюць хоць вось так упісаць сябе ў падзеі, зразумелая. Але гэта ўжо сфэра псыхалёгіі.

А з гледзішча паліталёгіі і гістарычнай навукі ўсё проста. Ёсьць выпадкі – і ў гісторыі іх багата, – калі нацыя здабывае незалежнасьць вайной, баявымі дзеяньнямі. У такім разе цэнтрам робіцца ваенны ці партызанскі штаб, аргументам змаганьня выступае зброя, а посьпех залежыць ад тых людзей у форме, якія выпрацоўваюць плян апэрацыі (зрэшты, і ад байцоў-выканаўцаў таксама). Там, дзе суверэннітэт дасягнуты мірным, заканадаўчым шляхам, дзе выкарыстоўваюцца палітычныя мэханізмы, цэнтрам змаганьня робіцца парлямэнт, а вызначальная роля адведзеная тым парлямэнцкім фракцыям (альбо фракцыі), якія вылучылі дасягненьне суверэннітэту як галоўную палітычную мэту. У канцы XX стагодзьдзя гэтая роля прыпала на парлямэнцкую фракцыю БНФ на чале з Пазыняком. Гэтыя палітыкі ды іх лідэр могуць падабацца альбо не падабацца, іх дзеяньні могуць і павінны аналізавацца, але гісторыю не перапішаш, і іншыя імяны ў яе не падставіш.

Мне даводзіцца пісаць гэтыя банальнасьці, бо беларуская нацыянальная эліта ўсё яшчэ гатовая цешыцца зь ня проста спрэчных, а папросту аб-

сурдных сьцьверджаньняў розных псеўдаінтэлектуалаў.

Між іншым, цэнтрам палітычнага змаганьня за незалежнасьць фракцыя БНФ зрабілася не адразу – даволі працяглы час рашэньні прымалі не дэпутаты, а сябры Сойму БНФ; пры гэтым далёка ня ўсе дэпутаты былі сябрамі Сойму. На самым пачатку менавіта Сойм быў месцам выпрацоўкі палітычных рашэньняў, дэпутатская фракцыя ж выступала ў ролі выканаўцаў. Магчыма, такое разьмеркаваньне мела сэнс: сябры Сойму мелі большы палітычны досьвед, асабліва ў параўнаньні з дэпутатамі з правінцыі, да таго ж там было шмат асобаў з даўняй „нацыянальнай” біяграфіяй. Аднак ужо праз год сытуацыя кардынальна змянілася: парлямэнцкі досьвед вывёў на ролю палітычнага цэнтру менавіта дэпутатскую апазыцыю.

Ужо на другі дзень сесіі большасьць дэпутатаў адмовілася прагаласаваць за рэгістрацыю БНФ (супраць выказаліся 150 дэпутатаў – пераважна сакратары камуністычных камітэтаў, вайскоўцы, дэпутаты ад вэтэранскай арганізацыі). Гэта быў адзін зь першых парадоксаў Вярхоўнага Савета: прадстаўнікі палітычнай партыі былі абраныя ў парлямэнт, а самой партыі юрыдычна не існавала, больш за тое – парлямэнт адмаўляў ёй у праве на існаваньне.

Былі і іншыя парадоксы.

Беларусь была адзінай постсавецкай краінай, дзе вышэйшы заканадаўчы орган фактычна кантраляваўся тымі, хто адмаўляў незалежнае існаваньне краіны і дзяржаўнасьць мовы тытульнай нацыі. Арыентацыя абсалютнай большасьці дэпутатаў ВС ад першага да апошняга дня кадэнцыі 12 скліканьня была накіраваная на Маскву – спачатку як на сталіцу СССР, потым – „братэрскай” Расеі. Другая парадаксальная адметнасьць – дэпутаты ў большасьці не адчувалі сябе палітыкамі, успрымаючы наўяўнасьць мандату выключна як спосаб ці то зрабіць уласную кар’еру ў выканаўчых структурах, ці наладзіць уласны бізнэс, ці, у лепшым разе, „выбіць” для калгаса, саўгаса ці заводу нейкія матэрыяльныя рэсурсы.

„Я ўвогуле да мікрафона не імкнуўся выходзіць, ... увогуле два разы выступаў ад мікрафона: калі ішлі перавыбары сьпікера і яшчэ да таго, у

гадавіну Віскулёў. Я сказаў тады, што Віскулі – яшчэ большы ўдар па Беларусі, чым Чарнобыль” – прыгадае сваё дэпутатства ў ВС 12 склікання былы першы сакратар Магілёўскага абкаму партыі і архітэктар праекту „Адзіны кандыдат – 2001” Васіль Лявонаў („Работа над ошибкамі”, Смаленск, 2003, с. 45). Звернем увагу не на ўспрыманьне дсягнення незалежнасьці як катастрофы, а на стаўленьне да парлямэнцкай дзейнасьці, чыёй вайжнейшай часткай ёсьць дыскусія.

Наагул, дыскусія прадстаўнікі партнамэнклятуры весьці ня ўмелі (за выключэньнем хіба што Краўчанкі, якога адразу ж прызначылі міністрам замежных справаў). Словы „сувэрэнітэт” ці „геапалітыка” гучалі для іх, як незнаёмыя тэрміны. Яны не былі палітыкамі і нават уявіць не маглі, што ім трэба займацца палітыкай. „Займацца палітыкай” гучала як крамола. Гэта была прэрагатыва Палітбюро ЦК КПСС, ну, магчыма, першага сакратара ЦК КПБ, а дэпутатаў народ абраў – „зрабіць жыцьцё лепей”: то асфальтаваць вуліцы ў горадзе, дапамагаць калгасу здабываць камбікармы і гэтак далей. Яны проста „ціснулі на кнопкі” паводле ўказаньняў з ЦК КПБ, а пасля 1991 году з Саўміну – і бралі большасьцю.

Гэтыя людзі былі няздольныя пралічыць хаця б крок наперад.

Наўрад ці можна назваць самастойнымі палітыкамі і дэпутатаў, якія пасяля забароны КПБ-КПСС утварылі групу „Беларусь” – Казлова, Паўлава, Скарыніна.

З аднаго боку, вось яны якраз пралічвалі дзеянні з д’ябальскай дакладнасьцю, прымушаючы парлямэнцкую большасьць прымаць рашэньні, адно за другім, у інтарэсах Масквы. Яны ў значнай ступені і прывялі да падпісаньня Дамовы аб калектыўнай бясьпецы СНД, і да ўвядзеньня прэзыдэнцтва (апошняе – ужо разам з Лукашэнкам, „маладымі ваўкамі” і групай Карпенкі). Аднак потым гэтыя дэпутаты падазрона хутка абсалютна сышлі з палітычнай арэны, што нельга патлумачыць, напрыклад, неперамогай на выбарах Кебіча ці неабраньнем дэпутатамі (не сышлі ж з арэны Пазьняк альбо Баршчэўскі). Нібыта папросту выканалі чыносьці каманду – і зьніклі (за выключэньнем, бадай што, Валерыя Паўлава, які ў ВС прайшоў шлях ад падпалкоўніка да генэрала, а цяпер

у Маскве, выступае ў друку супраць Лукашэнкі, за дэмакратычнаю Беларусь, але – падкрэсьлена – без нацыяналіста Пазьняка і „навязваньня” беларускай мовы).

Фразы кшталту „геапалітычная сытуацыя”, „абарона нацыянальных інтарэсаў” – імі не ўспрымаліся. Скажам папросту: ім проста не хапала адукацыі – у Вышэйшых партыйных школах гэтаму не вучылі. Аднак гэтыя дэпутаты паслухмяна галасавалі, калі ішоў загад ад прадстаўнікоў Савета Міністраў у парлямэнце, а пазьней аб’ядналіся ў групу „Беларусь”, якая хутка набыла прыкметы фракцыі (хай і ня ў той ступені, як Апазыцыя БНФ) – са сваім кіраўніцтвам і з парлямэнцкай дысцыплінай.

Толькі некалькі разоў парлямэнцкая большасьць прагаласавала радыкальна на карысьць сувэрэнітэту і дэмакратызацыі грамадства – калі на плошчы Незалежнасьці знаходзіліся дзесяткі тысяч людзей (жнівень 1991-га).

У траўні 1990-га „Дэмакратычная плынь” вылучыла сваіх прадстаўнікоў на пасады старшынёў Камісіюў ВС. Гэтыя пасады былі істотнымі, паколькі старшыні камісіюў аўтаматычна ўваходзілі ў склад Прэзыдыюму Вярхоўнага Савета – органа, якому на бліжэйшыя гады было накіравана ажыцьцяўляць ролю своеасаблівага „калектыўнага прэзыдэнта” Беларусі. Аднак толькі пяць кандыдатаў ад „дэмплыні” былі абраныя на пасады старшынёў (Садоўскі, Булахаў, Сасноў, Сьлямянёў, Гілевіч – прычым Гілевіча рэкамэндавала камуністычная партгруппа, а „дэмплынь” падтрымала), астатнія месцы былі запоўненыя прадстаўнікамі камуністычнай наёмклятуры. Фракцыя БНФ правяла на пасаду Старшыні Камісіі толькі аднаго дэпутата – Пятра Садоўскага, які ўзначаліў камісію па міжнародных справах. Некаторыя дэпутаты БНФ былі зацьверджаныя намесьнікамі старшынь і сакратарамі Камісіюў.

Пэрыяд з траўня па ліпень 1990 году вызначаўся структуравацыйнай Вярхоўнага Савета. Тут я працую публікацыю ў „Народнай волі” Лявона Дзейкі – ён фіксаваў членства дэпутатаў.

„Рашэньне аб утварэньні дэпутаткай групы БНФ было прынятае на сходзе дэпутатаў Вярхоўнага Савета ў тагачасным Доме кіно, што месціўся побач з Домам ураду ў Чырвоным

касьцэле. Сёння варта пайменна ўзгадаць тых, хто увайшоў у першае палітычнае аб'яднаньне дэпутатаў у вышэйшым заканадаўчым органе Беларусі: Валянцін Голубеў (каардынатар ДГ БНФ), Мікалай Крыжаноўскі, Зянон Пазыняк (старшыня ДГ БНФ), Уладзімір Грыбанаў, Сяргей Навумчык (каардынатар ДГ БНФ), Пятро Садоўскі, Юрась Беленькі, Уладзімір Заблоцкі (намесьнік старшыні ДГ БНФ), Уладзімір Новік (сакратар ДГ БНФ), Ігар Гермянчук, Алег Трусаў (намесьнік старшыні ДГ БНФ), Сяргей Антончык, Мікалай Маркевіч, Генадзь Грушавы, Барыс Гюнтар, Сяргей Сялчанка, Уладзімір Станкевіч, Лявон Дзейка, Лявонцій Зданевіч, Віктар Алампіеў, Галіна Сямдзянава, Мікалай Аксаміт, Віктар Какоўка, Сяргей Папкоў, Лявон Баршчэўскі (каардынатар ДГ БНФ), Вольга Галубовіч – усяго 26 чалавек...

Акрамя вышэйзгаданых 26 сябраў дэпутацкай групы БНФ, у склад Апазыцыі ўвайшлі: Васіль Шачак, Міхаіл Сукач, Яўген Глушкевіч, Віталь Малашка, Іван Герасюк, Аляксандар Сасноў, Аляксандар Шут, Аляксандар Паруль, Ігар Пырх, Яўген Цумараў, Станіслаў Бабачонак, Васіль Далгалёў, Валерый Зяленін, Лявон Тарасенка, Валерый Сярдзюк, Аляксандар Сьпігласаў, Яўген Новікаў, Павел Холад, Іван Сямашка, Леанід Зьве-раў, Генадзь Маісеў, Аляксей Канцэвіч.

Потым на аснове дэпутацкай Апазыцыі будзе ўтвораны Дэмакратычны дэпутацкі клуб, які складуць дэпутаты Апазыцыі і яшчэ больш за паўсотню акрамя вышэйзгаданых сябраў Апазыцыі дэпутатаў Вярхоўнага Савета, якія падтрымлівалі асноўныя палажэньні апазыцыйнай плятформы – дасягненьне сувэрэнітэту Беларусі, стварэньне парламэнткай сыстэмы ўлады, усталяваньне дэмакратычнага ладу ў Беларусі, ліквідацыя таталітарызму ў палітыцы, ідэалёгіі, эканоміцы і культуры, ратаваньне народа ад наступстваў чарнобыльскай катастрофы, адраджэньне беларускай культуры і г.д. Яны бралі ўдзел у сумеснай працы над законапраектамі, падтрымліваючы іх падчас абмеркаваньня або галасаваньня, падпісвалі ініцыяваньня апазыцыйнай заявы па актуальных палітычных, сацыяльных ды іншых пытаньнях. Такімі вызначыліся найперш наступныя дэпутаты: Міхаіл Мацюшонак, Пятро Драган, Уладзімер Сапронаў, Уладзімер Хвошч, Генадзь

Карпенка, Віктар Радамысьльскі. Пад асобнымі заявамі ставілі свае подпісы Віктар Ганчар, Анатоль Лябедзька, Анатоль Вярцінскі, Ніл Гілевіч, Сяргей Бярдаўцаў, Яўген Бядулін, Анатоль Барысенка, Ніна Салдагава, Міхаіл Сьлямяннёў, Рыгор Вячэрскі, Анатоль Лятко, Эдуард Багаўцоў, Мікалай Каўбаска, Аляксей Даўлюд, Анатоль Кузьма, Аляксандар Шыпко, Генадзь Нікіцін, Ігар Палагеча, Леанід Сечка, Анатоль Янец, Віктар Уласенка, Анатоль Волкаў, Уладзімір Лазарэвіч, Раман Плоцкі, Уладзімір Шаўцоў, Барыс Савіцкі, Аляксей Шаўнін і іншыя”.

У апошнім спісе Лявон Дзейка пералічыў тых, хто меў хоць нейкае дачыньне да дзейнасьці Апазыцыі; шмат хто з гэтых асобаў ужо ў 1992 годзе перайшлі на бок намэнклятуры. Як вядома, у склад каманды Лукашэнка ўвайшлі Віктар Ганчар, Анатоль Лябедзька. Зрэшты, і сярод „фармальных” членаў Апазыцыі БНФ былі тыя, хто ў апошнія гады дзейнасьці ВС выступаў супраць прапановаў Апазыцыі – Уладзімер Новік і Яўген Новікаў. Вышлі з Апазыцыі БНФ потым таксама У. Грыбанаў і У. Станкевіч.

З аднаго боку, у параўнаньні зь іншымі прадстаўнікамі нацыянальнай эліты, дэпутаты ВС мелі непараўнальна большы ўплыў як на палітычныя працэсы, гэтак і на дзейнасьць дзяржаўных органаў улады. Гэтаму ў значнай ступені спрыяў сам дэпутацкі статус. У 1990–1992 гг. я займаў пасаду сакратара Камісіі ВС у справах галаснасьці, сродкаў масавай інфармацыі і правоў чалавека. У сыстэме, дзе вызначэньню статусу дзяржаўных службоўцаў надавалася падкрэслена ўвага, гэтая пасада фармальна была вышэйшая за міністэрскую, бо аплочвалася вышэй. Памятаецца, як аднойчы, падчас спрэчкі на нейкай нарадзе, Станіслаў Шушкевіч абарваў нейкага супрацоўніка Саўміну, які выказаўся ў бок дэпутата ледзь не з абразай: ”Не забывайцеся, хто Вы, а хто ён. Вы – чыноўнік, а ён – саноўнік”.

Аднак гэтыя „саноўнікі” былі пазбаўленыя колькі-небудзь рэальнай улады – калі не належалі да намэнклятуры, якая імгненна вылічвала розьніцу па прынцыпе „свой–чужы”.

Дэпутаты БНФ даволі лёгка – калі б пажадалі – маглі б здабыць сабе, напрыклад, кватэру ў самым прэстыжным раёне Менску – дастаткова

было зьвярнуцца да кіраўніцтва Саўміну. Да гонару дэпутатаў БНФ – ніхто гэтым не скарыстаўся (і таму калі Лукашэнка спатрэбілася запляміць апазыцыянераў „карушчыяй”, ён не знайшоў нічога, акрамя „іншамарак” Заблоцкага і Навумчыка – я быў купіў чатырнаццацігадовае аўто, якое літаральна сыпалася; машына Заблоцкага была не нашмат навейшая).

Але і дзеля грамадзкіх справаў (напрыклад, дапамогі нейкай газэце з паперай, тады гэта была вострая праблема) трэба было зьвяртацца да чыноўнікаў адпаведнага аддзелу Саўміну. Мой зварот да дырэктара друкарні ня меў ніякага выніку – званок самага звычайнага супрацоўніка апарату Саўміну вырашаў усё. У большасці выпадкаў самы нізкапастаўлены чыноўнік райвыканкаму мог болей, чым дэпутат Вярхоўнага Савета – калі гэта дэпутат БНФ. Тут ужо працавала чынавенская, карпаратыўная салідарнасць. З другога боку, пры гэтым дэпутат мог атрымаць аўдыенцыю ў Старшыні Саўміну Кебіча (прычым у той самы дзень і, як правіла, па-за чаргой) ці нейкага з ягоных намеснікаў, і звычайна на просьбы накладаліся станоўчыя рэзалюцыі. Менавіта такім чынам былі прасунутыя шмат якія ініцыятывы адукацыйна-культурніцкага характару (напрыклад, Кебіч падпісаў распараджэнне аб стварэнні „колесаўскага” ліцэю).

Словам, можна было нечага дамагчыся – але толькі папрасіўшы Кебіча. Але зразумела, што па кожным пытанні да прэм’ера ці віцэ-прэм’ера зьвяртацца ня будзеш (да таго ж, гэта апрыёры ставіла нас у сытуацыю пэўнай маральнай-га дыскамфорту, – бо часта на наступны дзень пасля такога візиту трэба было крытыкаваць прэм’ера з парламэнцкай трыбуны).

Ня менш важнай, чым заканадаўчая дзейнасць (а паводле ўплыву на грамадзкую сьвядомасць дык і непараўнальна больш выніковай), была прапагандысцкая праца дэпутатаў Апазыцыі БНФ. Першыя сесіі ВС ішлі ў прамой радыётрансляцыі; пазней тэлебачаньне і радыё перадавалі даволі падрабязныя рэпартажы з сесіяў, а выступы ў „Розным” перадаваліся без купюраў аж да 1995 году. Менавіта з вуснаў дэпутатаў праз тэле-радыётрансляцыю большасць жыхароў Беларусі пачулі раней ім невядомыя гістарычныя факты,

а галоўнае – аргументацыю неабходнасці суверэннага існавання. Скарыстоўваўся дэпутацкі статус і для выступаў на тэлебачанні і радыё, а таксама ў пэрыядычным друку (хаця кіраўніцтва дзяржаўных СМІ ігнаравала добрую палову такіх зваротаў).

ПРА ТАКТЫКУ І ДЫСЦЫПЛІНУ

Тыя, хто сачыў за падзеямі ў Вярхоўным Савете праз СМІ, назіралі вонкавы бок дзейнасці Апазыцыі БНФ – выступы дэпутатаў, дыскусіі, прыняцце законаў.

Аднак гэта была ўсяго толькі частка палітычнай дзейнасці.

Паводле рэгляменту, сесіі ВС павінны былі склікацца два разы на год, але ў рэальнасці яны збіраліся часцей і звычайна цягнуліся пару месяцаў (за рэдкімі выключэннямі – напрыклад, самая вызначальная, гістарычная пазачарговая сесія ў жніўні 1991 году была і самай кароткай – два дні).

Паміж сесіямі дзейнасць дэпутатаў Апазыцыі не спынялася. Працавалі адмысловыя групы з ўдзелам экспертаў (на пачатку – эканамісты А. Станкевіч, У. Тарасаў, пазней В. Масквіч, С. Гусак, акадэмік Р. Гарэцкі, член-карэспандэнт акадэміі І. Нікітчанка, прафэсар У. Кулажанка – гэта толькі некаторыя імяны).

Увосень 1990 году прадстаўнікі парламэнцкай большасці былі здзіўленыя, калі Апазыцыя БНФ вынесла на 2-ю сесію некалькі дзесяткаў заканадаўчых прапаноў, пераважна – дагачных эканомікі і дзяржаўнага будаўніцтва. З гэтага моманту з вуснаў нашых апанэнтаў, ва ўсялякім разе ў Авальнай залі, практычна не гучалі папрокі, што „БНФ выступае толькі за беларускую мову і не займаецца эканомікай” (што, аднак, пазней пачалі пісаць некаторыя лібэральныя палітычныя аналітыкі, спадзеючыся, відаць, на кароткую памяць цяперашняга грамадзтва). Апазыцыя БНФ была падрыхтаваная праграма пераходу Беларусі да рынкавых ўзаемаадносін, падмацаваная адпаведнымі законапраектамі – аб банках і банкаўскай сыстэме, Зямельным кодэксам і інш.

Камуністы казалі, што ў Апазыцыі існуе жорсткая дысцыпліна; усе галасуюць так, як скажа Пазь-



„Першы мікрафон”. Юры Беленькі і Зянон Пазьняк

няк. Насамрэч, палітычная тактыка выпрацоўвалася ў часе дыскусіяў, меркаваньне Пазьняка як палітычнага лідэра было, бясспрэчна важным, асабліва з улікам ягоных бязмежных (вызначэньне Васіля Быкава) аналітычных здольнасьцяў і нейкай надвычайнай палітычнай інтуіцыі. Аднак я не сказаў бы, што з боку Пазьняка назіраўся нейкі „інтэлектуальны дыктаг” – што да тактыкі, дык досыць часта пад уплывам іншых меркаваньняў і логічных аргументаў ён змяняў пазыцыю (лінія на дзяржаўны сувэрэнітэт, бясспрэчна, заставалася непахіснай).

Тактыка дзеяньняў на сэсіі абіралася з улікам магчымых варыянтаў паводзінаў нашых апанэнтаў. Паколькі мы складалі 1/10 частку парламэнту, дык усё даводзілася пралічваць вельмі дакладна. І ўжо калі тактыка прымалася – на сэсіі ў Авальнай залі яе трэба было трымацца ўсім. Вядома, часам пры абмеркаваньнях ці галасаваньні сытуацыя мянялася, раіцца не было калі, рашэньне даводзілася пры-

маць імгненна, і ў такіх выпадках вызначальнае слова заставалася, зразумела, за Пазьняком (але гэта – клясычны парламэнцкі закон, які, да прыкладу, ў Брытаніі існуе ўжо некалькі стагодзьдзяў).

Усе дэпутаты Апазыцыі ведалі стратэгічныя мэты і тактыку іх дасягненьня. Таму калі ў нейкіх выпадках, напрыклад, нехта з нашых апанэнтаў (часам і сам Кебіч) ня маглі зьвязацца з Пазьняком, яны выходзілі ці на Баршчэўскага, ці на Голубева, ці на мяне (мы выконвалі функцыі каардынатораў Апазыцыі), і маглі быць пэўныя, што дамоўленасьці будуць выконвацца. Зразумела, што ў такім разе мы інфармавалі Пазьняка і іншых дэпутатаў. Зрэшты, нейкая іерархія ўнутры Апазыцыі адсутнічала, функцыі каардынатораў былі хутчэй тэхнічныя, чым палітычныя.

У тых выпадках, дзе прынцып узгодненасьці (ці, калі хочаце, палітычнай дысцыпліны) парушаўся, наступствы маглі быць вельмі сур’ёзныя. Так здарылася ў 1994 годзе, калі намесьнік Пазьняка па Апазыцыі і лідэр БСДГ Алег Трусаў разам з папличнікамі нечакана падтрымалі на прэзыдэнцкіх выбарах не Пазьняка, а Шушкевіча.

І наадварот – пад час прыманьня Дэкларацыі аб дзяржаўным сувэрэнітэце менавіта дакладна абраная тактыка прывяла да посьпеху (падрабязна пра гэта – пазьней).

Былі і ўнікальныя прыёмы, якія можна было скарыстаць толькі аднойчы.

Так, некай парламэнцкая большасьць вынесла заканадаўчую прапанову аб адкліканьні дэпутатаў – мэханізм быў такі, што даваў магчымасьць намэнклятуры адклікаць практычна ўсіх апазыцыйных дэпутатаў; нават калі б мы не вылазілі са сваіх акругаў, забыўшыся на палітыку і займаліся толькі асфальтаваньнем вуліц, пракладкай каналізацыі і г.д (для чаго яшчэ трэба было выпрасіць той асфальт ды трубы) – нас бы ўсё розна пазбавілі дэпутацкіх мандатаў.

Сытуацыя ўзьнікла цяжкая, крытычная, і, як падавалася – безвыходная. Намэнклятура была ўпэўненая, што забякаваць гэты закон нам не ўдасца.

І тут было вырашана ўсім нам з таямнічым выглядам удаваць, рабіць выгляд, што мы вельмі зацікаўленыя прыняць гэты закон. Пры абмеркаваньні на карысьць закону выступае Валянцін Голубеў. А Зянон Пазьняк падышоў да мікрафону і заявіў, што

звычайна ў нас парадак прыняцця законаў спачатку ў першым чытанні, потым у другім, а гэты закон так дасканала распрацаваны, што трэба прымаць адразу ў другім чытанні. Дэпутаты, натуральна, пагаджаюцца.

Абмеркаванне скончылася – час галасаваць. Пазыняк уздымаецца з месца: „Так, Апазыцыя – галасуем ! Сяргей (гэта да мяне, бо я сядзеў ля дзвярэй), паглядзі, хто там з нашых у фае, хай бягуць у залю!”. Баршчэўскі, Маркевіч, Гюнтэр з розных сэкцараў з залі, гучна – „Хлопцы, дык галасуем, як дамовіліся! Цісьнем „За”.

Сьпікер разгублены – а трэба ужо вымаўляць „Хто – „за”? Прашу галасаваць”. Дэпутаты-камуністы бачаць, што БНФ чамусьці вельмі зацікаўлены ў законе – і значная іх частка „За” не галасуе (па прынцыпу ўсё рабіць насуперак таму што робіць БНФ, на што мы і разлічвалі). Мы, натуральна, таксама не галасуем (кнопка для галасавання прыкрывалася плясцінай, і калі ты жадаў – сусед мог ня бачыць, калі ты яе цісьнеш). Усё вырасылі літаральна дзесяць сэкундаў. Законапраект галасоў не добраў. Паколькі, паводле прапановы Пазыняка, галасавалася адразу ў другім чытанні, і закон не быў прыняты – ён не павінен быў галасавацца ізноў, павінен быў быць адпраўлены на дапрацоўку. Гэта быў апошні дзень сэсіі – у наступную сэсію палажэнне аб адкліканні дэпутатаў ужо не ўключалі; (мы правялі з некаторымі кулоарную працу). Але ў той раз ўжо праз пяць хвілінаў усе ўсё зразумелі, ды і мы не маглі стрымаць сьмеху, калі камуністы нам казалі „Ну, вы нас і надурьлі! Больш не пададзімся”. Зразумела, што такі прыём скарыстаць ізноў было б немагчыма (хаця часам нешта падобнае і ўдавалася, улічваючы здольнасць людзей наступаць на адны і тыя ж граблі).

Ну а па-за межамі Авальнай залі Дома ўраду ды офісу БНФ на Варшавні, 8 у нас былі сустрэчы на прадпрыемствах, у інстытутах ды розных арганізацыях як у Менску, гэтак і ў рэгіёнах. Так, ўвосень 1994 году мы аб'ездзілі дзясяткі раёнаў Беларусі – сотні выступаў у гарадах, мястэчках і вёсках.

Выйшы я спаслаўся на клясычную практыку парламанцкай дысцыпліны Вялікабрытаніі. Аднак



(Фота: С. Брушко).

„Першы мікрафон”. Лявон Дзейка, Уладзімер Грыбанаў, Язюк Пазыняк, Віталь Малашка.

у Лёндане дэпутаты ведаюць, што выкананне партыйных патрабаванняў дасць ім магчымасць пераабрацца на іншы тэрмін, магчыма, заняць нейкую пасаду ў парламанце, а пры змене ўлады – ўвайсці ў склад ураду. Такіх гарантыяў дэпутатам Апазыцыі БНФ ніхто не даваў, ды і даць ня мог. Ёсць трымалася на веры ў найвышэйшую мэту – Незалежнасць Беларусі.

Ну і, нарэшце, падаецца нялішнім абнародаваць фінансавы аспект нашай дзейнасці.

За ўсе гады існавання Апазыцыі БНФ на працоўку ці экспертны аналіз законапраектаў, Дэкларацыі і Канстытуцыі, ўвогуле на палітычную дзейнасць, – мы не атрымалі ні ад Вярхоўнага Савета, ні ад замежных дзяржаў ці небеларускіх арганізацыяў ніводнага, як цяпер модна казаць, „гранту”, ніводнага даляру, рубля, франку, маркі, злотага, кроны і г.д. Ніхто пра гэта і ня думаў, гэтага пытання для нас не існавала.

ЧАРНОБЫЛЬ ЯК ПАЛІТЫЧНАЯ ПРАБЛЕМА

Тут дазволі сабе парушыць храналёгію, каб звярнуцца да тэмы, якая ад 1986 году суправаджае і будзе суправаджаць не адно пакаленне беларусаў.

Праўда пра Чарнобыль і дапамога яго ахвярам як адно з праграмных палажэнняў БНФ былі заяўленыя яшчэ ў момант яго ўтварэння, у 1988 годзе. У тым жа годзе мне давялося змагацца супраць



(Архив БНФ)

Прэсавая канфэрэнцыя пасля „Чарнобыльскага ілляху” – 89. Менск.

плянаў будаўніцтва АЭС на тэрыторыі Віцебскай вобласці – і хаця супраць гэтага былі сабраныя некалькі дзясяткаў тысяч подпісаў, нашая перамога і цяпер здаецца мне нейкім чудам, паколькі „ядзерная мафія” – адна з самых магутных у свеце. На тэрыторыі ж тагачаснай СССР яна атрымлівала спрыяльнае таталітарнай камуністычнай сістэмы.

26 красавіка 1989 года Народны Фронт вывеў каля 10-ці тысячаў людзей да Дому ураду, пад жалобнымі транспарантамі, на якіх былі пазначаныя назвы пацярпелых гарадоў і мястэчак – Брагін, Быхаў, Ельск, Карма, Слаўгарад ды іншыя. Улады прыгналі на плошчу будаўнічую тэхніку, каб адбойнымі малаткамі і бульдозэрамі заглушыць выступы прамоўцаў. Але прамоў не было. Мы прастаялі гадзіну на плошчы ў маўчанні – кожны трымаў сьвечку, званіў Чарнобыльскі звон у поўнай цішыні. Хвілінаў праз дваццаць тэхніку прыбралі.

А вось праз пяць месяцаў, 30 верасня на арганізаваным БНФ першым Чарнобыльскім шляху, прамовы гучалі. Дзесяткі тысячаў людзей прайшлі ал парку Чалюскінцаў да плошчы Леніна,

і на прыступках пэдагагічнага інстытуту выступілі Алесь Адамовіч, Станіслаў Шушкевіч, расейскі акадэмік Яўген Веліхаў, а таксама жыхары пацярпелых раёнаў. Дарэчы, ня з усіх раёнаў дэлегацыі здолелі прыехаць у сталіцу – шмат каго міліцыянт-ы затрымалі па дарозе ў Менск. Вёў мітынг Зянон Пазыняк. Пасля мітынгу ў будынку Чырвонага касцёла прайшла прэсавая канфэрэнцыя, пад час якой былі упершыню агучаны вынікі даследаванняў уплыву так званых „малых доз” радыяцыі на здароўе. Член-карэспандэнт АН Пятраў паведаміў пра небяспеку часцінак плутонія, якія былі знойдзеныя ў лёгкіх тых, хто жыў на забруджаных тэрыторыях.

Арганізаваныя Народным Фронтам Чарнобыльскі шлях і прэсавая канфэрэнцыя мелі шырокі розгалас у свеце, пасля яе камуністычнаму кіраўніцтву Беларусі было вельмі складана замойчыць рэальную сытуацыю вакол Чанобыля. У падкантрольных ЦК КПБ газэтах з’явіліся абвінавачванні арганізатараў шэсця ў тым, што яны нібыта прагнуць скарыстаць народную бяду ў палі-



(Архiў БНФ)

Чарнобыльская Беларусь.

тычных мэтах; пачаліся рэпрэсіі. Я быў у кабінэце Пазыняка ў інстытуце гісторыі АН, калі яго прыйшоў арыштоўваць нарад міліцыі (мой рэпартаж пра гэта, хаця і з некаторымі скарачэннямі, быў надрукаваны ў газэце „Чырвоная зьмена”, малады калектыў якой імкнуўся вырвацца з-пад кантролю партыі і камсамола).

Аднак ціск на Пазыняка і іншых арганізатараў акцыі толькі пашыраў яе розгалас.

Уласна, ад гэтага моманту дыскусія адносна „35-ці бэрнай” канцэпцыі пражывання на забруджаных тэрыторыях пакінула межы навуковых лябараторыяў і выйшла ў грамадства (праўладныя маскоўскія навукоўцы імкнуліся давесці, што ў гэтых межах радыяцыя нібыта бяспечная; некаторыя нават дапісаліся да таго, што – і карысная).

25 лістапада 1989 года ў Чырвоным касыцёле прайшла Асамблея народаў „Чарнобыльскі шлях” з удзелам Васіля Быкава і Алеся Адамовіча – таксама арганізаваная БНФ.

Чарнобыльская тэма была адной з галоўных і на выбарах у Вярхоўны Савет увесну 1990 года. І

ў першыя ж гадзіны працы ВС 13 склікання дэпутаты БНФ (Лявон Баршчэўкі ды іншыя) запатрабавалі стварыць камісію па расследаваньню дзеянняў службовых асобаў, вінаватых ва ўтойваньні інфармацыі аб рэальных наступствах аварыі на Чарнобыльскай АЭС. Такая камісія (часовая) была утвораная, на чале з дэпутатам Рыгорам Вячэрскім. Мне давялося быць яе сакратаром. На працягу некалькіх месяцаў мы апытвалі міністраў, генэралаў, навукоўцаў. Выяўлялася, што ўжо з першых дзён пасля катастрофы ўтойваньне інфармацыі мела мэтанакіраваны і сьвядомы характар. Менскія, гомельскія і магілёўскія начальнікі пакарліва выконвалі распараджэньні Палітбюро ЦК КПСС, якое найперш было зацікаўлена не ў мінімізацыі наступстваў аварыі, а ў захаванні „іміджу” СССР. І тут таксама беларускі народ быў ахвярай імпэрскай палітыкі.

У чэрвені 1990 году ў працы першай сэсіі Вярхоўнага Савета быў зроблены перапынак на накалькі дзён – усе дэпутаты паехалі ў „чарнобыльскія” раёны. Разам з Пазыняком і іншымі

дэпутатамі я быў у Магілёўскай вобласці. Паўсюль – гора, галеча, скаргі на недахоп сродкаў, якія чуў і раней, пад час журналісцкіх камандзіровак.

Як вызначыў 29 чэрвеня на сесіі ВС Пазьняк, перасяленне насельніцтва з забруджаных тэрыторыяў, наогул выратаваньне нацыі ня будзе здзейснена. „пакуль мы застаемся калёніяй, залежнай ад Масквы, пакуль будзем стаяць на каленях, плакацца і прасіць, пакуль існуе таталітарная сыстэма”. Дарэчы, Пазьняку так і не ўдалося на сесіі зачытаць поўны тэкст свайго выступу, дзе ён распавядаў пра дзейнасць Камітэту БНФ „Дзеці Чарнобыля” на чале з дэпутатам Геннадзем Грушавым. Да гэтага моманту Камітэт, дзейнасць якога замоўчвалася уладамі, арганізаваў выезд дзяцей у Нямеччыну, Польшчу, Чэхаславачыну (больш як семсот дзяцей).

У сярэдзіне чэрвеня Пазьняк разам з Грушавым былі ў Нямеччыне, наведалі і лягер пад Бэрлінам, дзе адпачывалі беларускія дзеці. Вынікам перамоваў Пазьняка і Грушавага ў Бэрліне былі два рэйсы транспартных самалётаў, якія даставілі ў Менск бесплатна 12 тонаў дзіцячага харчавання для чарнобыльскіх дзяцей. Незадоўга перад гэтым стала вядома пра круізы, якія арганізавала начальства на чарнобыльскія грошы, пра перадачу часткі ахвяраванняў... міністэрству атамнай энэргіі СССР. Нарэшце, 28 чэрвеня стала вядома, што на Кубе памерла два дзіцяці зь Беларусі – улады арганізавалі „аздараўленьне” ў субтрапічным клімаце. Да таго ж, кубінскія камуністычныя ўлады выставілі Беларусі рахунак у чвэрць мільёна даляраў.

„Ці задумаліся вы, шанюныя калегі, чаму, калі за гуманную справу бяруцца афіцыйныя структуры, то альбо нічога не атрымліваецца, альбо выходзіць кепскасьць і марната?” – пытаўся Пазьняк і заўважыў, што „проблема выратавання нацыі ад наступстваў Чанобыля – гэта перш за ўсё праблема палітычная і вырашаецца яна палітычнымі сродкамі. Дзеля яе рэальнага вырашэння неабходны дзве умовы. Першае – гэта дзяржаўны суверэнітэт... Другая умова – гэта дэмакратычны лад... Вырашэнне чарнобыльскай праблемы, выратаваньне людзей ад радыяцыі ва умовах таталітарнай камуністчнай сыстэмы і манополіі КПСС

– утопія. Гэта нерэальна, колькі б мы не гаварылі тут на сесіі пра трагедыю Чарнобыля. Чатыры гады эксперымэнтальнага выжывання добра гэта пацвярджаюць. Гэтая партыйна-манапалістычная сыстэма антычалавечая па сваёй сутнасьці, і пакуль яна існуе, пакуты беларускага народа ніколі не скончацца”.

Дадамо, што высновы пра таталітарызм як прычыну нявырашанасьці чарнобыльскай праблемы пацвердзіў і „Народны трыбунал”, які БНФ правёў 27-га красавіка 1991 году ў Доме літаратара.

У снежні 1991 году Станіслаў Шушкевіч пад час наведвання Апазыцыі БНФ (адзінага за ўвесь час ягонага сьпікерства) абвінаваціў мяне ў тым, што я увагнаў Беларусь у радыяфобію, гіпэртрафуючы чарнобыльскую пагрозу. Мяркую, Станіслаў Станіслававіч якраз гіпэртрафавана успрымаў мой сьціплы уплыў на грамадскую думку, а магчыма, у маёй асобе ён проста бачыў прадстаўніка ўсіх журналістаў (прысутнасьці іншых дэпутатаў БНФ, журналістаў па прафэсіі – Гермянчука, Маркевіча, Шакака, – пратаколам пасяджэньня не зафіксавана). У кожным выпадку, у ў трагедыі, якая будзе цягнуцца стагодзьдзямі і колькасць ахвяраў якой не падаецца вымярэнню, наўрад ці можна нешта перабольшыць. На жаль, чарнобыльская небясьпека беларускім грамадствам увесь час недаацэньвалася – нават у гады адноснай свабоды інфармацыі.

Таму чарнобыльская тэма была пад увагай дэпутатаў Апазыцыі БНФ цягам усіх амаль шасьці год існавання Вярохунага Савета 12-га скліканьня.

Менавіта дэпутаты БНФ паставілі пытаньне пра адказнасьць Сьлюнькова, Камаея, Бур’яка ды іншых кіраўнікоў, якое было правалена пры галасаваньні камуністамі. Менавіта Апазыцыя БНФ дамаглася стварэньня заканадаўства аб дапамозе пацярпелым ў выніку Чарнобыльскай катастрофы. Мы запатрабавалі кампэнсацыі ад СССР за Чарнобыль – яна была вызначаная ў 30 мільярдаў савецкіх рублёў; нагадаю, што сярэднямесячны заробак спэцыяліста – інжынэра, настаўніка, – складала ў той час 200 рублёў. І, нарэшце, менавіта дзякуючы распачатай па ініцыятыве Народнага Фронту шырокай грамадзкай дыскусіі была пахаваная злачынная 35-ці бэрная канцэпцыя, якая

дапускала пражываньне людзей на „адносна забруджаных” тэрыторыях.

На заклік БНФ адгукнуліся і прадстаўнікі беларускай дыяспары – адзін толькі канадзкі Чарнобыльскі фонд пад кіраўніцтвам Івонкі Сурвіллы сабраў і накіраваў у Беларусь лекаў на мільёны далараў.

Шмат што засталася па-за стэнаграфамі сэсіяў ВС – дэпутацкія запыты, арганізацыя дапамогі пацярпелым. Але было бессэнсоўна ўздываць чарнобыльскія пытаньні па-за кантэкстам палітыкі, бо ні камуністы, ні пазьней Лукашэнка былі няздольныя яго вырашыць.

Прыкметна, што ў дзень свайго ад’езду зь Беларусі ў сакавіку 1996-га лідэр Народнага Фронту рыхтаваўся да выступу на міжнароднай Чарнобыльскай канфэрэнцыі, арганізаванай Генадзем Грушавым. А праз месяц Зянон Пазьняк вярнуўся ў Менск менавіта на Чарнобыльскі шлях, і ягоная прамова на шматтысячным чарнобыльскім мітынгу была апошнім публічным выступам у Беларусі.

Пры ўладзе Лукашэнкі распачалася злачынная практыка вяртаньня людзей ў забруджаныя раёны, выраб на радыяцыйнай тэрыторыі прадуктаў харчаваньня, рэпрэсіі супраць навукоўцаў, якія спрабуюць абнародаваць праўдзівую інфармацыю пра чарнобыльскую небясьпеку. Нарэшце, ізноў загаварылі пра будаўніцтва АЭС. Усё гэта толькі пацвярджае выснову, што Чарнобыль у Беларусі – праблема, найперш, палітычная, – выснову, зробленую Народным Фронтам яшчэ ў першыя паслячарнобыльскія гады.

ДЭКЛЯРАЦЫЯ АБ СУВЭРЭНІТЭЦЕ: ПАКУЛЬ ШТО – У СКЛАДЗЕ СССР

Паказальна, што ў траўні 1990 году ў Сойме БНФ некаторыя яшчэ вялі дыскусіі наконт незалежнасьці.

„Супраць незалежнасьці цяпер выказаўся Юры Дракахруст. „Людзі не гатовыя да аддзяленьня. (А хіба мы ўжо заўтра выходзім? – кінуў рэпліку Ўладзімер Крукоўскі). Таму незалежнасьць ня можа быць сёньня галоўным палітычным

лёзунгам. Трэба, – працягваў Ю. Дракахруст, – узяць галоўны лёзунг цяперашніх пераўтварэньняў у ГДР: „Камунізм – больш ніколі!” З-за лёзунгу незалежнасьці мы прайгралі выбары”. Міхась Чарняўскі: „Нельга сказаць, што мы прайгралі выбары. Да выбараў мы ня мелі нічога, а цяпер маем дэпутатаў”. („Свабода”, №5–6, травень 1990).

Значу, што я ні ў якім разе не хачу закінуць Юрыю Дракахрусту папрок у жаданьні пазбавіць Беларусь незалежнасьці наагул; гаворка на Сойме ішла пра тое, што лавінна быць спачатку – дэмакратызацыя альбо Незалежнасьць. У нечым тая дыскусія паказальная, калі ўлічыць далейшае разьмежаваньне ў дэмалягэры па лініі „агульныя дэмакраты” – „незалежнікі”. (На практыцы аказалася, што „агульныя дэмакраты” арыентаваліся ў асноўным на Маскву, на супольную палітыку з Расеяй, „незалежнікі” – на аднаўленьне незалежнай нацыянальна-дэмакратычнай Беларусі).

Але трэба сказаць, што аднадушша наконт незалежнасьці не было напачатку і ў дэпутатаў, якія ўвайшлі ў „Дэмакратычную плынь”, якая пазьней пераўтварылася ў „Дэмакратычны клуб”. Усьведамленьне неабходнасьці сувэрэнітэту прыйшло паступова, хоць і даволі хутка: ужо праз два месяцы пасля пачатку першай сэсіі да дэпутатаў ад БНФ далучыліся тыя, хто меў пра праграму Фронту цьмянае ўяўленьне альбо нават канкураваў на выбарах з фронтаўскімі кандыдатамі. Шмат у чым паспрыялі гэтаму цыннізм, зь якім дэпутаты-прадстаўнікі камуністычнай намэнклятуры адкідалі кадравыя прапановы „дэмклубу” падчас выбараў старшыняў парламэнцкіх Камісіяў.

11 траўня Сойм БНФ заявіў, што дасягненьне сувэрэнітэту немагчымае ў складзе СССР, а 30 чэрвеня – 1 ліпеня БНФ правёў канфэрэнцыю „Незалежная Беларусь”, з удзелам больш як пяцісот чалавек, у тым ліку і 62 дэпутатаў Саветаў ўсіх ўзроўняў – ад раённых да Вярхоўнага. З дакладам выступіў Зянон Пазьняк, які канстатаваў, што БНФ, хаця і мае прадстаўніцтва ў парламанце, але не зарэгістраваны, паколькі камуністы бачаць у ім рэальную палітычную сілу. Пазьняк вызначыў галоўную праблему Беларусі як „радыяцыйны генацыд” і адзначыў, што вырашыць яе можна



27 ліпеня 1992 г. у Менску.

толькі палітычным шляхам пры выкананні двух умоваў: дзяржаўны суверэннітэт і дэмакратычная ўлада. Канфэрэнцыя прыняла праект Дэкларацыі аб незалежнасці Беларусі, які пазьней дэпутаты БНФ прадставілі ў Вярхоўны Савет.

Цікава, што праз два тыдні група дэпутатаў-камуністаў у ВС распаўсюдзіла сярод дэпутатаў тэкст рэпартажу Сяргея Шапрана з канфэрэнцыі, надрукаванага ў латыскай газеце „Советская молодёжь” – акцэнтаваўшы ўвагу на тым, што БНФ абірае курс на Незалежнасць бяз камуністычнага таталітарызму. Такая канцэпцыя „развалу Саюза”, ва ўсвядомленні дэпутатаў-камуністаў, павінна была скампрамэтаваць БНФ.

Такім чынам, парламанцкая большасць упарта не жадала прымаць дэкларацыю. Але пасля прыняцця дэкларацыі ў Вярхоўнымі Саветамі Расеі і Украіны сытуацыя змянілася. Старшыня ВС Мікалай Дземянцей заявіў, што і Беларусь павінна прыняць аналагічны дакумэнт.

Але ў камуністаў ніякага праекту не было – затое ён быў у нас. Вярхоўны Савет адкінуў

фронтаўскі праект дэкларацыі. Тады фронтаўскія дэпутаты агулам пайшлі працаваць у адпаведную Камісію ВС па суверэннітэту і неўзабаве падрыхтавалі там новы сумесны праект, які йшоў ужо пад грыфам Камісіі (Старшынём Камісіі быў Л. Козік) і на 90 адсоткаў грунтаваўся на нашых ідэях. Гэты праект і ўзялі за аснову.

Пазьней Станіслаў Шушкевіч будзе казаць, што пад час прыняцця Дэкларацыі дэпутаты БНФ ня бралі ўдзел у галасаванні, сышлі з залі – некарэктна замоўчваючы вельмі істотныя акалічнасці.

Па-першае, сама Дэкларацыя была амаль цалкам напісаная дэпутатамі БНФ.

Па-другое, мы бралі ўдзел у абмеркаванні ўсіх артыкулаў і галасаванні па іх (толькі на пленарным паседжанні 26-27 ліпеня дэпутаты БНФ бралі слова больш за сто разоў!).

Ужо пасля заявы Дземянцея, калі была ўтвораная рабочая група ў справе падрыхтоўкі Дэкларацыі, Зянон Пазыняк прапанаваў дэпутатам сабрацца ў перапынку паміж пасяджэннямі.

У „менскім сэктары” Авальнай залі (з правага боку, калі стаць тварам да прэзыдыюму), засталіся ня толькі дэпутаты БНФ, але і дэпутаты „дэмклубу”, і нават некаторыя камуністы. На працягу гадзіны З. Пазыняк, В. Голубеў ды іншыя дасведчаныя ў беларускай мінуўшчыне дэпутаты распавядалі пра Вялікае Княства Літоўскае, БНР, пра пераёмнасці ідэі беларускай дзяржаўнасці. Шмат якія дэпутаты ўсё гэта чулі ўпершыню.

Прыняцце Дэкларацыі адбывалася ў некалькі этапаў – спыняюся на, бадай што, самым драматычным, на пасяджэнні Вярхоўнага Савета 26-27 ліпеня 1990 году.

Хаця прапанаваны БНФ праект Дэкларацыі і быў прыняты за аснову, пад час абмеркавання і галасавання зь яго выкрэслівалася ўсё тое, што прадугледжвала рэальную Незалежнасць.

Нягледзячы на намаганні дэпутатаў БНФ, не праходзіць прэамбула Дэкларацыі, у якой рабілася спасылка на „пераёмнасць дзяржаўнай ідэі БССР ад Беларускай Народнай Рэспублікі і неабходнасць рэспубліканскай парламанцкай формы праўлення”.

Не прайшла прапанаваная дэпутатамі БНФ назва – замест БССР - „Беларуская Рэспубліка, альбо Беларусь”.

Прынялі, што „Беларуская ССР ахоўвае і абарняе нацыянальную дзяржаўнасць беларускага народа”. Але дадатак – „... адраджае гістарычныя, нацыянальна-дзяржаўныя сымбалі народа” набраў толькі 91 голас (а для прыняцця станоўчага рашэння трэба было 170).

Дыскусія разгарнулася – вакол тэрмінаў „авяшчае” сувэрэнітэт альбо „пацьвярджае”. Мы прапанавалі запісаць „пацьвярджае”, паколькі Беларусь у дваццатым стагоддзі ўжо мела Незалежнасць, уасобленую ў БНР. Нам падавалася істотным падкрэсліць, што ідэя Незалежнасці ўзнікла ня сёння, што яна мела канкрэтныя ўвасабленні, а сёння аднаўляецца гістарычнае права народа на сваю дзяржаву. Да таго ж, гэта надавала Дэкларацыі, ды і самой ідэі дзяржаўнасці, гістарычны падмурак і пазбаўляла яе налёту каньонктуры.

Голубеў: „...дзяржаўны сувэрэнітэт у нас ужо быў авешчаны і ёсць у нашай Канстытуцыі.

Нам неабходна пацьвердзіць і авяшчыць поўную незалежнасць рэспублікі”.

Садоўскі: „, Мы сувэрэнная дзяржава. Я дапускаю, што якая-небудзь дзяржава, член Арганізацыі Аб’яднаных Нацый можа паставіць пытаньне аб новым прыняцці нас у ААН... Вы зразумейце. Калі мы авяшчаем сувэрэнітэт, не прымаючы пад увагу, што мы паўнацэнна прызнаны суб’ект міжнароднага права, то можна ставіць пытаньне аб новым прыёме нас, аб скасаванні членства, а тады аб прыёме. Калі вы не прымаеце пад увагу нават факт Установаў сходу, авяшчэння БНР, давайце паглядзім на дзеве апошнія акалічнасці, толькі на гэта. І гэта прымусяць нас напісаць „пацьвярджае”.

Пазыняк: „Юрыдычна мы валодаем сувэрэнітэтам.. Мы ня маем фактычнага сувэрэнітэту. Гэта таксама факт. Таму ставіцца пытаньне, што мы пацьвярджаем дэ-юрэ, што мы пацьвярджаем наш сувэрэнітэт. І адначасова расшыфроўваем, авяшчаем, што пад гэтым крыецца, і дзеля гэтага прымаецца Дэкларацыя. Такія юрыдычныя моманты вельмі важныя, у нас яшчэ няма палітычнага міжнароднага вопыту, але, калі мы наробім памылка, ён можа праз нейкі час узьнікнуць”.

Адрынаньне камуністамі нашых аргументаў было не выпадковым – яны не жадалі бачыць Беларусь незалежнай ад Масквы.

Прыкметна, што ў ліпі 1990-га шмат якія палажэнні праекту Дэкларацыі, накіраваныя на падмацаванне Незалежнасці, аспрэчвалі дэпутат Аляксандар Лукашэнка.

Так, сярод іншых ён выступіў за фармулёўку „авяшчае”.

Лукашэнка: „...моя мотивация: суверенное мы государство или нет? Коль Декларацию мы принимаем, значит, я считаю.”.

У пацьвярджэнне сваіх аргументаў Лукашэнка працягваў расейскія слоўнікі Даля („Декларация – объявление, оглашение, провозглашение”) і Ожгава („официальное торжественное заявление”).

Дыскусія дасягнула такога напалу, што фармулёўкі галасаваліся ў шасьці варыянтах – і не адна (нават з „авяшчэннем”) не набрала патрэбнай колькасці. Пасля чаго віцэ-спікер Шушкевіч зрабіў рэмарку, якая красамоўна характарызавала шмат якіх дэпутатаў.

Шушкевіч: „...Магчыма, у нашым Вярхоўным Савеце беларускія фармулёўкі не асэнсоўваюцца ўсім так, як трэба. Я з вашага дазвалення прачытаў бы дзеве фармулёўкі, якія набралі большасць галасоў, на рускай мове..”

Была пазначана яшчэ адна матывацыя прыняцця рашэнняў:

Гермянчук: „Некаторыя супраць галасуюць, калі зьяўляецца прозьвішча Зянона Пазьняка”.

Дземянцей: „Не разжыгайце вы такіх моментаў”.

Яшчэ два галасаванні – і зноў ні які варыянт не праходзіць (пазьней прагаласавалі за „абвясчае”).

Не жадалі камуністы ступаць і ў эканамічных артыкулах Дзюляраці.

Не прайшла прапанова, што „усе віды маёмасці з’яўляюцца ўласнасцю грамадзян БССР” („Пазьняк: „Калі мы не пакінем сабе ўсе віды маёмасці, то мы выйдзем у сувэрэннітэт жабракамі”).

Дэбаты выклікала і прапанова дэпутатаў БНФ стварыць уласную грашовую адзінку.

Някрасаў: „Я предложіў ісключыць положенне о собственной денежной единице. Почему? Представьте себе, вы едете на Украину, в Россию или ещё куда-нибудь, и надо уже менять деньги, это раз. Во-вторых, в иностранных финансовых кругах, о чём были сообщения в нашей печати, выражают серьёзное беспокойство по поводу того, что в некоторых республиках собираются вести собственную валюту. Для них это очень и очень неудобно. Поэтому я полагаю, что валюту нужно сохранить общую”.

Сасноўскі: „... я тоже просил, чтобы национальную валюту исключить.”

Леўчык: „Я... против ввода своей денежной единицы.”

(Някрасаў быў дэпутатам ад інвалідаў, Сасноўскі – ад вэтэранаў; падобны баялет усе гады існавання Вярхоўнага Савету цягнуў на дно нашы прапановы. Былы партыйны сакратар Леўчык быў членам Прэзідыюму ВС – няцяжка ўявіць, як „ахвотна” ён і ягонья аднадумцы, якіх у Прэзідыюме была большасць, „спрыялі” Незалежнасці краіны).

Праўда, дэпутаты прагаласавалі за тое, што Беларусь ўтварае Нацыянальны банк, падпарадкаваны Вярхоўнаму Савету, стварае фінансавую крэдытную сыстэму, ўласную падаткава-мытную

службу – але прапанова БНФ аб тым, што Беларусь „стварае ўласную грашовую сыстэму”, ізноў выклікала неразуменне.

Камісія, а таксама асобныя дэпутаты (у тым ліку Лукашэнка) прапанавалі абмежавацца фармулёўкай „мае права на стварэнне”.

Беленькі: „Дзякуючы таму, што не існуе зараз сваёй грашовай сыстэмы, Беларусь штогод губляе больш паўмільярды рублёў”.

Пазьняк: „Я хачу засяродзіць ўвагу на прынцыповым палажэнні, не „мае права” а „утварае”. Таму што мы маем права і на забеспячэнне жыллём, і на жыццё, і на што хочаш... Калі мы прыемем такую папраўку, што „маем права”, то мы гэтая права мець ня будзем... Гэта даволі расплыўчатая фармулёўка, таму што калі мы ня будзем мець сваёй грашовай сыстэмы, сваіх грошай, свайго банка, сваёй крэдытнай сыстэмы, ні аб якім сувэрэннітэце ня можа ісьці гаворка”.

Аднак наша фармулёўка набрала толькі 127 галасоў. Запісалі, што ўсяго толькі – „мае права...”.

Затое прайшла прапанова Ўладзімера Заблоцкага, што Беларусь мае права на сваю долю ў агульнасаюзным алмазным і валютным фондах і залатым запасе.

Сумненне ў большасці дэпутатаў выклікала фармулёўка „Ня могуць дзейнічаць арганізацыі, палітычныя партыі, якія падпарадкоўваюцца замежным цэнтрам”.

Канешне, гэтая нашая прапанова была накіраваная, галоўным чынам, супраць КПСС. У адрозненні ад літоўскіх сваіх калег, беларускія камуністы, адданыя Маскве, адмовіліся прыняць уласны статут КПБ – і жылі па стагуце КПСС. Маскоўскае ЦК цалкам кіравала беларускім ЦК, а апошнія, у сваю чаргу, кантралявала парламэнцкую большасць у Вярхоўным Савеце.

Абараняючы папраўку, Пазьняк ні слова не сказаў пра камуністаў, але засяродзіў увагу на іншым (гаварылася пад прарасейскіх вэтэранаў, каб прыдбаць галасы): „Мы ведаем, як дзейнічае каталіцкі касцёл зараз. І якая падаплека за гэтым стаіць” (Мелася на ўвазе паланізацыя; пад час сустрэчы з дэпутатамі ад БНФ міністар замежных спраў Польшчы Скубішэўскі прагаварыўся, ўжыўшы выраз „касыцёл польскі”).

Тое сапраўды была небяспека, але галоўную небяспеку камуністы бачылі ў іншым – пазбыццэ ЦК КПСС.

З месца: „Вопрос есть. ЦК КПСС как сейчас будет относиться, как к «замежным» или «незамежным»?»

Дземянцей: „Через некоторое время, да. Первый микрофон”.

Пазыняк: „Адносна ЦК КПСС, паважаныя калегі, як камуністы вырашаць, так і будзе”.

Але для камуністаў усё даўно вырашана – цэнтар павінен заставацца ў Маскве. Вынік – прапанова недабірае 69 галасоў.

Дэпутат БНФ Аляксандар Шут ўносіць крыху зьменены варыянт папраўкі і апэлюе да аргументацыі, якая павінна была б быць зразумелая камуністам і вэтэранам: „значыць, у нас тут моцныя намі кіраваць і ЦРУ, і фашысцкія арганізацыі” – але ягоная папраўка набірае яшчэ менш галасоў, чым папярэдняя...

Абмяркоўваецца прапанова З. Пазыняка і іншых дэпутатаў БНФ аб тым, што „Беларусь патрабуе ад ураду СССР безумоўнай і тэрміновай кампансацыі стратаў, зьвязаных з пераадоленьнем наступстваў Чарнобыльскай катастрофы”.

Пазыняк: „Шаноўныя дэпутаты, усе нашы дзеянні, якія датычаць лёсу рэспублікі, нашага народу, зараз праходзяць пад знакам чарнобыльскай бяды. І насельніцтва, разважаючы аб сувэрэнітэце, часта задае пытаньне: а як будзе з Чарнобылем? У гэтай сытуацыі было б карысна пацьвердзіць, што сувэрэнітэт даць нам магчымасьць выкарыстаць свае нявыкарыстаныя сілы для выхаду з гэтай бяды”.

За прапанову Пазыняка галасуе 241 дэпутат, і ў Дэкларацыі запісваецца, што „Сваю свабоду і сувэрэнітэт Беларуская Савецкая Сацыялістычная Рэспубліка ў першую чаргу выкарыстоўвае на выратаваньне беларускага народа ад вынікаў Чарнобыльскай катастрофы”.

Супраць гэтага прагаласавалі толькі чатыры дэпутаты.

А вось прапанова аб забароне манапалізацыі СМІ галасоў не набірае.

Калі падышлі да галасаваньня па першай частцы артыкула 10 аб тым, што „Беларуская ССР мае права на ўласныя Узброеныя Сілы, унутраныя

войскі, органы дзяржаўнай і грамадзкай бяспекі, падначаленыя Вярхоўнаму Савету Беларускай ССР”, першым супраць выступіў Віктар Ганчар, які заявіў, што пералічаныя структуры ня могуць быць падпарадкаваныя парламанту. Заўважу, што фармулёўка вылучалася камісіяй (у БНФ варыянт быў больш радыкальны). Пройдзе два гады, і калі ва ўжо незалежнай Беларусі ўрад Кебіча не жадае рэалізоўваць прынятую парламантам вайсковую дактрыну, Апазыцыя БНФ ізноў паставіць пытаньне аб падпарадкаваньні Ўзброеных Сілаў Вярхоўнаму Савету.

Дэпутат ад вэтэранаў Міхаіл Сасноўскі заявіў, што „я считаю, что слова „ўласныя Узброеныя Сілы” нам надо убрать. Я не думаю, что мы, белорусы, не можем создать все роды войск...” (у даведніку нацыянальнасьць дэпутата Сасноўскага, між іншым, пазначана – „расеяні”. Але заявіў ад імя беларусаў).

І тут зусім нечакана для нас у абарону ўласнага войска выступіў палкоўнік міліцыі Мікалай Серада: „До войны в Белоруссии были свои национальные Вооружённые Силы”.

Пазыняк: „Я ўносіў папраўку, якая зьмяняе адно толькі слова... Сутнасьць вась у чым. У першую чаргу я прапаную напісаць наступнае: „Беларуская ССР мае ўласныя Узброеныя Сілы”. Абгрунтаваньне. Усё, што мы гаворым „мае права”, на практыцы застаецца толькі „правам”. У нас ужо дэпутат Серада паведамляў, што ў 20-ыя гады былі свае Узброеныя Сілы. Вы цудоўна ведаеце, Воінскі Статут быў на беларускай мове, маршал Жукаў быў у Беларусі, выдатна валодаў беларускай мовай і не забыў яе да сьмерці. Так што ў нас ужо ёсьць і вопыт. Я думаю, што калі мы прыёмем больш імператыўную форму, гэта будзе больш гарантавана...”

Разьлік быў дакладны – для вэтэранаў аўтарытэт Жукава быў бяспрэчны. Аднак да мікрафону падышоў намесьнік старшыні КДБ, дэпутат Генадзь Лавіцкі: „Мне сегодня понравилось, что нам говорил Гончар. Но мы как-то пропустили его слова мимо ушей. О том, что мы вот так, под эмоции, принимаем всё. Но если подойти реально, надо посмотреть. То, что у нас были свои Вооружённые Силы в 20-х годах, возможно, были. Тогда, наверное, это и обусловлено было.

Но какие это были Вооружённые Силы?... Я придерживаю предложение комиссии ветеранов, что первые два пункта на сегодняшний день пока ещё не созрели и нереальны. Потому что идёт нарушение статьи 73 Конституции СССР. Но мы принять можем, чисто символически, что мы имеем такое право, как суверенное государство”.

(Пазьней генэрал Серада будзе абраны членам Канстытуцыйнага Суда, падтрымае імпічмант Лукашэнку ў 1996 годзе, за што Лукашэнка выключыць яго са складу КС. Лавіцкі зойме пасаду старшыні КДБ, а пры Лукашэнку атрымае ранг амбасадара і будзе ўзначальваць дыпмісью ў Ізраілі – нашмат даўжэй, чым звычайна. Міжволі прыходзіш да высновы, што вызначэньне „свой-чужы” Лукашэнка ўжо тады рабіў паводле стаўленьня чалавека да Незалежнасьці).

Галасаваньне па гэтай частцы артыкула адклалі і перайшлі да разьдзелу, які дэкларавалі, што „Беларуская ССР... ажыццяўляе правы на добраахвотнае аб’яднаньне зь іншымі дзяржавамі і свабоднага выхаду з дзяржаўных саюзаў. Беларуская ССР прапануе неадкладна прыступіць да распрацоўкі новага Саюзнага дагавора”.

Валянцін Голубеў прапанаваў цалкам выключыць гэтае палажэньне, паколькі ва ўжо прынятым раней разьдзеле канстатаваліся правы Беларусі як суверэннай дзяржавы. Голубева падтрымалі толькі 124 дэпутаты. Кампрамісны варыянт прапанаваў Пазьняк, замяніўшы слова „аб’яднаньне” на слова „саюзы” (тэрмін „аб’яднаньне” быў тоесны страце дзяржаўнай самастойнасьці, і ў Дэкларацыі было пажадана яго не ўзгадваць).

Леанід Козік, наадварот, заклікаў прызнаць „сфэры адносінаў у межах Саюза ССР”.

Пасьля кароткіх дэбатаў 208 дэпутатаў прагаласавалі за „аб’яднаньне”. „Аб’яднаньне – гэта можа быць паглынаны” – заявіў Пазьняк і прапанаваў перагаласаваць.

„Видите, как Вы поступаете: если того голосовать – это смех, если Вы – давайте в первую очередь. Давайте уважительно относиться друг к другу” – парываваў Дземянцей фразай з няўцымным зместам.

Пазьняк: „Шаноўныя калегі. Я не затрымаю вашай увагі. Я іменна так і мяркую, таму што пры саюзе застаюцца два суверэнныя бакі, пры

аб’яднаньні гэты суверэннітэт можа быць згублены”. Папраўка Пазьняка ўсё ж галасуецца – і набірае толькі 120 прыхільнікаў.

Тут жа слова бярэ Пётра Садоўскі: „Людзі, калі яны галасуюць, яны думаюць пра змест таго, за што яны галасуюць. Калі людзі ня думаюць, яны адключаюцца... Калі мы прагаласавалі, што нехта заключае, ідзе на аб’яднаньне зь іншай дзяржавай, ён траціць суверэннітэт, і мы тады не прымаем нашу Дэкларацыю пра суверэннітэт. Вы зразумелі, што гаварыў дэпутат Пазьняк? Мы проста прымаем абсалютна нелягічныя фармулёўкі”.

Сямдзянова: „Удивляет та поспешность, с которой мы только пытаемся обрести реальный суверенитет и тут же пытаемся его ликвидировать. Ведь мы же политики. Давайте рассуждать трезво. Давайте мы узнаем, что такое „новый договор на новой основе”.

Галасуецца сфармуляваны рабочай камісіяй артыкул „Беларуская ССР прапануе неадкладна прыступіць да распрацоўкі Дагавора аб саюзе суверэнных сацыялістычных дзяржаў”.

„Чаму сацыялістычны – пытаецца Лявон Баршчэўскі. – Я не разумею, хай мне растлумачыць. Які – кампучыйскі сацыялізм? Ці швэцкі?”

Лявонцій Зданевіч вяртае ўвагу да прапановы Галіны Сямдзянавай дазнацца, які ж варыянт саюзнай дамовы распрацаваў Крэмль, і дзеля гэтага заслухаць дэлегацыю дэпутатаў, якія высвятлялі гэта ў Маскве.

Слова даецца члену дэлегацыі Уладзімеру Заблоцкаму, які паведамляе, што Масква прапануе пакінуць за СССР наступныя функцыі: Савецкая Армія, дзяржбюспека, памежныя войскі, унутраныя войскі, юрыспрудэнцыя, мытня, ваенная прамысловасьць, энэргетыка, нафтагазавыя рэсурсы і перапрацоўка нафтапрадуктаў, трубаправодны транспарт, зьнешнепалітычныя функцыі МЗС, зьнешнеэканамічная дзейнасьць, крэдытна-фінансавая сыстэма, банкаўская і грашовая-манэтарная сыстэмы, чыгуначны, паветраны і марскі транспарт, сувязь і камунікацыі, космас, інфарматыка, тэлебачаньне і радыё, фундаментальныя навука. „Всё астальное остаётся республикам” – падсумаваў Заблоцкі пад смех і аплядысменты.

Што разумела Масква пад „астаннім” – заставалася здагадацца; зрэшты, яна адназначна не



(Фота: Я. Писцкіца)

„Трці мікрафон”. Генадзь Майсеў, Сяргей Навумчык.

прэтэндавала на стратную прамысловасць ды калгасы, затое нафта-газавы комплекс і „труба” былі ўведзеныя ў ранг стратэгічных інтарэсаў Крамля нароўні са знешнепалітычнай дзейнасцю і функцыямі КДБ.

Алег Трусаў прапануе выключыць узгадаванне пра саюзную дамову і наогул зняць гэты пункт з галасавання – Дземянцей выступае ў абарону дамовы, заяўляючы, што ні Расея, ні Украіна не выключыла ў сваіх дэкларацыях магчымасць яе падпісання.

Пачынаецца галасаванне – і за саюзную дамову выказваюцца 184 дэпутаты пры кворуме для прыняцця рашэння ў 170. Супраць – 34 дэпутаты – практычна поўны склад фракцыі БНФ ды яшчэ некалькі чалавек.

Тут патлумачу, што адбывалася. Як бачна, шмат якія прапанаваныя намі палажэнні Дэкларацыі хаця і пасля гарачых дыскусіяў, але, з большага, прымаюцца. Заставаўся апошні артыкул – у які прыхільнікі СССР жадалі уключыць пункт аб неабходнасці падпісання „саюзнай дамовы”. Да таго ж большасць адмаўляла нашае патрабаванне – надаць Дэкларацыі статус канстытуцыйнай сілы (гэта значыць – у выпадку супярэчнасці Канстытуцыі і законаў СССР Канстытуцыі і законам Беларусі перавагу б мелі апошнія).

Узьнікала і яшчэ адна пагроза – пасля паартыкульнага галасавання Дэкларацыя павінна была прымацца „у цэлым”, і тут магла пачацца рэвізія раней прынятых палажэнняў, іх выхалошчванне (гэта было б парушэннем рэгламэнту, але нязначным). Ішло да таго, што Дэкларацыя ўвогуле магла быць не прынятая. Так, дэпутат Леанід Козік (член Прэздыіуму ВС, пры Лукашэнку – лідэр праўладных прафсаюзаў) пад час абмеркавання заявіў, што „если мы примем эту Декларацию, то она направлена на сто процентов на выход из Союза”.

У гэтых умовах Пазыняк прапанаваў дэпутатам БНФ, калі большасць будзе настойваць на „саюзнай дамоце” і адмовіцца ад канстытуцыйнасці Дэкларацыі – выйсці з Авальнай залі. Гэта мела б псыхалогічны эфект, забылася б дэпутатаў, яны б дзейнічалі ад „супрацьлеглага” („насуперак” БНФ. Пра што раней і сказаў Гермянчук – шмат хто галасуе насуперак Пазыняку). У фракцыі БНФ адбылася дыскусія. Прапанова была вельмі рызыкаўная, але Пазыняку ўдалося пераканаць ў яе слухнасці; некалькі чалавек ўсё ж вырашылі пакінуць у залі ў якасці назіральнікаў.

Фактычна, у той момант Пазыняк паставіў на карту свой аўтарытэт сярод калег і палітычную будучыню; калі б тактыка не спрацавала і Дэк-

лярацыя была не прынятая, ці адбылася б рэвізія ўжо прынятых артыкулаў – ён успрымаўся б сваімі ж папелчнікамі як авантурыст. Аднак мэта сувэрэннітэту была нагэтулькі важная, што ён пайшоў на такую рызыку, будучы ўпэўненым, што пераможа.

Калі дайшлі да апошняга артыкулу – была адкінутая канстытуцыйнасць Дэкларацыі і ўведзеная „саюзная дамова”, слова ўзяў лідэр БНФ.

Пазьняк: „Паважаныя дэпутаты, я не затрымаю доўга вашай увагі. Але прашу мяне выслухаць адну мінуту. Тое, што мы зараз пачулі зьвесткі, што нам рыхтуе „саюзны дагавор”, і тое, што зараз сесьія прагаласавала за гэты „саюзны дагавор”, гэта тое самае, што сунуць галаву ў пятлю. Гэта значыць, што далейшая размова аб сувэрэннітэце ня мае сэнсу. Гэта значыць, што наша праца два дні была без патрэбы. На вялікі жаль, народныя дэпутаты, відаць, мы ўсё ж такі не дарасьлі да сувэрэннітэту. Таму я, Пазьняк Зянон Станіслававіч, заўяляю, што я адмаўляюся далей удзельнічаць у гэтай сесьі ў выніку таго, што Вярхоўны Савет ня здольны прыняць Дэкларацыю аб сапраўдным сувэрэннітэце. Тых дэпутатаў, якія мяне падтрымліваюць, прашу зрабіць тое самае. Я пакідаю залю”.

Выйшлі 30 чалавек. Сабраліся ў памяшканьні за прэзыдыямам, дзе па тэлевізары ішла трансляцыя (той самы пакой, дзе ў часы Машэрава зьбіралася ў перапынках сесьіяў вышэйшае кіраўніцтва).

Я быў сярод пакінутых у Авальнай залі і бачыў, які эфэкт зрабіў выхад з залі трох дзесяткаў дэпутатаў на чале з Пазьняком на дэпутатаў-камуністаў: „Яны ня хочуць галасаваць? Ну дык мы прагаласуем”.

Большасць дэпутатаў была ў шоку – і ў гэтым стане працягвалі галасаваць за іншыя пункты Дэкларацыі. Тыя дэпутаты фракцыі БНФ, якія былі пакінутыя ў залі, працягвалі адстойваць нашу канцэпцыю.

У адказ на прапанову дэпутата палкоўніка Леаніда Прывалава паставіць беларускія Ўзброеныя Сілы ў залежнасьць ад Канстытуцыі СССР і „з улікам забесьпячэньня бясьпекі СССР”, Васіль Шчакан запытаўся – „Чаму ад Масквы ў 80 кілямэтрах ніводнай ракетнай базы няма? А я вось

гляджу, 80 кілямэтраў ад Слуцка. Як так можна, таварыш палкоўнік?”

Таварыш палкоўнік не адказаў. Шчакан падтрымаў Шушкевіч: „З улікам забесьпячэньня бясьпекі СССР” – гэта заўсёды можна сказаць, што „ўлік” не дазваляе нам нічога рабіць”. Таму гэта перакрэсьлівае ўвесь сувэрэннітэт”.

Навумчык: „Аўганская вайна пачалася не ў Кабуле, яна пачалася ў снежні 1979 года на аэрадроме пад Віцебскам, калі Брэжнеў ўзняў Віцебскую дэсантную дывізію. І вось гэтыя сумныя і ганебныя ляўры дасталіся Крамлю, але сьлёзы, сіраты, інваліды і магілы – ўсё гэта дасталоса нам. Ці можады мы сёньня даць гарантыю, калі большасць дэпутатаў прагаласавала за заключэньне новага „саюзнага дагавору”, што заўтра да ўлады ў краіне ня прыйдзе чалавек, які паўторыць гэта самае?... Таму я прасіў бы, вельмі прасіў бы, не баяцца слова „нацыянальныя фармаваньні”.. Шмат дзесяцігодзьдзяў нашы людзі, грамадзяне Беларусі, плацілі падаткі, і ... мы можам ставіць пытаньне аб нацыяналізацыі нашай арміі, аб цалкам падпарадкаваньні яе камандаваньню Вярхоўнаму Савету..”

У выніку за рыздзел аб тым, што Беларусь „мае права на ўласныя Ўзброеныя Сілы, унутраныя войскі, органы дзяржаўнай бясьпекі, падкантрольныя Вярхоўнаму Савету” прагаласавала 230 чалавек – пад аплядысмэнтамі!

Пераканаць дэпутатаў у тым, што Беларусь трэба ўжо зараз абвясціць безьядзернай зонай, нам з Шчакаем не ўдалося – аднак 229 чалавек прагаласавалі за тое, што Беларусь „ставіць на мэце зрабіць сваю тэрыторыю бяз’ядзернай зонай, а рэспубліку – нэўтральнай дзяржавай”.

Як ня дзіўна, і прапанова дэпутатаў БНФ, што „ніякія вайсковыя фармаваньні іншых краін, іх вайсковыя базы і пабудовы ня могуць быць размешчаныя на тэрыторыі Беларускай Рэспублікі бяз згоды Вярхоўнага Савета” – прымаецца (натуральна, са зьменай назвы на БССР).

Вярнуліся да прэамбулы – ізноў пачалі абмяркоўваць, „абвясчае” ці „пацьвярджае” Беларусь свой сувэрэннітэт.

Гілевіч: „45 гадоў Беларускае ССР – член Арганізацыі Аб’яднаных Нацыяў. І які б ня быў гэты сувэрэннітэт, не хачу характарызаваць яго там

– недастатковы, недасканалы, каб не гаварыць вастраў, але ўсё-такі ў сьвечце нас прызнавалі як дзяржаву раўнапраўную у аб’яднанні дзяржаў сьвету”.

Бойка: „Мне непонятно, где был ранее закреплён наш суверенитет? Толи в тех грамотах, которые были приняты БНР, то ли в Конституции?”

Навумчык: „Я разумею, што некаторых дэпутатаў засмучае Трэцяя і Другая Устаўныя граматы. У такім разе я прапаную вам звярнуцца да 1922 года, да Дэкларацыі аб утварэнні СССР. СССР быў утвораны як Саюз сувэрэнных дзяржаў”.

Лукашэнка: „... Зачем мы разворачиваем эти бесполезные дискуссии?”

Даўлюд: „... когда депутат Лукашенко подходит к пятому микрофону, ему сразу слово. Иногда не добьешься: стоишь, стоишь... Но не об этом речь. Я был автором дополнения „провозглашает”. Подумав, решил, что мы должны пойти на компромисс. Давайте мы будем умнее Украины и России, которые „провозгласили”. Давайте „подтвердим”.

Ніяк не магла прайсці прэамбула – розныя варыянты аб тым, што Беларусь абвясчае сувэрэнітэт, не набіралі належнай колькасці галасоў. Аж да таго моманту, пакуль Анатоль Вяцінскі не прапанаваў дадаць да слова „сувэрэнітэт” вызначэнне „поўны”

Я прапанаваў вярнуцца да тэмы „саюзнай дамовы” і выключыць узгадку пра яе з тэксту – але безвынікова.

Мы ізноў паспрабавалі дамагчыся, каб Дэкларацыі быў нададзены статус канстытуцыйнай сілы.

Нечакана супраць гэтага выступіў Шушкевіч, які сказаў, што „на пераходным перыядзе, калі мы будзем ісці па клясычнаму праву, па законах, мы нікуды не прыйдзем... канстытуцыйную норму надаць Дэкларацыі цяпер проста немагчыма”, што адразу ж выклікала заяву Віктара Ганчара: „Я вынужден заявить решительный протест по поводу последнего заявления Первого заместителя Председателя Верховного Совета, поскольку фактически он призвал нас к незаконно... пункт 12 в той редакции, в которой он стоит – это перечёркивание всей Декларации, которую мы приняли. Это пустой политический треск”.

Мне падалося, што варта паспрабаваць вярнуць дэпутатаў да тэрміну аб „аб’яднанні” і запісаць, што Беларусь ажыццяўляе права на добраахвотныя саюзы з іншымі дзяржавамі. Гэта была адна з прапаноў БНФ, якую ўпарта не жадалі прыняць. Папраўдзе, ніякага лягічнага абгрунтавання, што ўдасца яе правесці, у мяне не было. Але інтуіцыя падказвала, што паспрабаваць варта. Было нейкае адчуванне, што камуністы пасля выхаду іншых дэпутатаў БНФ настроены паказаць, што яны, насуперак заяве Пазьняка, „готовыя да сувэрэнітэту”. Многім ветэранам, што заўсёды йшлі ад адваротнага, карцеля насаліць „бэнээфовам во главе с Пазьняком”, (на што Пазьняк і разьлічваў) і паказаць сваю значнасць у прыняцці рашэнняў. Пра рэвізію палажэнняў Дэкларацыі, прынятых пад напорам фронтаўскіх дэпутатаў, здаецца, ня думалі (маўляў, „Пазьняк протів, значіт всё в порядке”). Гэта быў хваляючы момант.

Сюрпрызам было, што мяне ад мікрафону падтрымаў былі другі сакратар Віцебскага абкаму Яўген Радзекі. Дэпутат Котаў, які прадстаўляў артыкул, зачытвае фармулёўку Пазьняка (якую раней „зарэзалі”) – і яна праходзіць, набіраючы – пад апладысмэнты – 219 галасоў.

Усё гэта выглядала лагічным абсурдам. Але, відаць, ніхто з нас так добра не разумеў (і не адчуваў) гэты ўнікальны Вярхоўны Савет, як Пазьняк. Тут кіраваліся ня логікай, а псіхікай, карпаратыўнымі інтарэсамі і думкамі начальства. Гэта была наша выдатная і тонкая перамога ў камуністычным і прамаскоўскім парламанце, у якім мы, дэпутаты ад БНФ, складалі толькі восем адсоткаў ад усёй колькасці дэпутатаў.

За Дэкларацыю „у цэлым” прагаласавалі 229 дэпутатаў – пры ніводным „супраць” альбо „устрымаўся”.

У выніку, Дэкларацыя аб дзяржаўным сувэрэнітэце БССР была прынятая (праўда, з „саюзнай дамовай” і без канстытуцыйнага статусу, што будзе выпраўлена ў жніўні 91-ага). Канешне, нават і ва „ўсечаным” варыянце Дэкларацыя была велізарным крокам наперад. Важна што гэты тэкст быў напісаны намі, фронтаўцамі, і праведзены праз Камісію ВС, і што прадстаўляў гэты тэкст на абмеркаванні па прапанове Старшыні

Камісіі Л. Козіка (які проста не валодаў тэмай) Зянон Пазыняк. Як ні стараліся камуністы і ветэраны перакуліць змест Дэкларацыі, ім усё ж не ўдалося зламаць партытуру гэтага гістарычнага дакумента, бо складзены ён быў ня імі, ня іхняй логікай і ня іхнімі галовамі. Прышлося ім усё ж плаваць у нашым рэчышчы і танцаваць па нашых схемах, хоць і ламаючы што магчыма па дарозе. Але на працягу двухдзённых дэбатаў 26-27 ліпеня нам удалося адстаяць шмат што і з некаторых істотных палажэньняў (напрыклад, бязьядзернасць Беларусі).

„МАСКВА ПЛЯНУЕ ЗАБРАЦЬ САБЕ ЁСЁ, А НАМ ПАКІДАЕ ТОЛЬКІ ЧАРНОБЫЛЬ.”

Увечары таго ж дня, 27 ліпеня, на сэсіі ВС было абвешчана аб утварэньні парламэнцкай Апазыцыі. Пасля перапынку ў залю вярнуліся дэпутаты БНФ.

Пазыняк: „Паважаныя дэпутаты! Сёньня Вярхоўны Савет БССР прыняў Дэкларацыю аб незалежнасьці, якая стане, аднак, пустой паперкай. Бо адкінутае важнейшае палажэньне, што да прыняцця новай Канстытуцыі Беларусі дзейнічаюць тыя артыкулы Канстытуцыі БССР, якія не пярэчаць прынятай Дэкларацыі. Аднак ня толькі ў гэтым прычына нашай нязгоды. Прычына ў прынцыповай пазыцыі. Прымаць артыкул, які прадугледжвае заключэньне новага „саюзнага дагавору” ў той час, калі Савецкі Саюз развальваецца і жывае сябе як унітарная звышдзяржава – гэта ні што іншае, як самагубства. Плян новага „саюзнага дагавору”, прадугледжаны Масквой, пра які паведаміў нам сёньня дэпутат Заблоцкі, гэта цынічны здзек з сувэрэнітэту рэспублік. Масква плянуе забраць сабе ёсё, а нам пакідае толькі Чарнобыль. Мы прынялі ўчора 10 з 12 пунктаў гэтай дэкларацыі. Але адмовіцца ад свабоды мы ня можам. Акрамя таго, сувэрэнітэту нельга здабыць бяз пераходнага пэрыяду, на палажэньні аб якім мы настойвалі. Мы спадзяёмся, што нашы выбаршчыкі зразумеюць нас і падтрымаюць.

Паважаныя калегі, прайшло два месяцы нашай сумеснай працы на першай сэсіі. Час дастатковы, каб, па-першае, забраць шмат, па-другое, каб абазначыцца ўсім палітычным сілам. Затрачана шмат энэргіі, шмат дзён, а зроблена недастаткова. Недастаткова таму, што ў Вярхоўным Савеце ў асобе большасьці дэпутатаў дамінуе сіла, не гатовая да выпрацоўкі і прыняцця радыкальных праграмаў і законаў, якія даўно насыпелі ў грамадстве.

Усе спробы дэмакратычных дэпутатаў палепшыць становішча ні да чаго не прывялі. У сувязі з гэтым шэраг дэмакратычных дэпутатаў і дэпутатская група Беларускага Народнага Фронту заяўляюць аб стварэньні дэпутаткай Апазыцыі ў Вярхоўным Савеце Беларускай ССР. Апазыцыя накіравана супраць палітыкі камандна-адміністрацыйнай большасьці. Мы ня можам несці адказнасць за яе палітыку ў Вярхоўным Савеце. Бо гэта палітыка стагнацыі, палітыка, якая не стварае будучыні нашаму народу, мы адмяжоўваемся ад яе.

Дэпутатка Апазыцыя ў Вярхоўным Савеце БССР за асноўную мэту ставіць выратаваньне беларускага народа і беларускай нацыі ад чарнобыльскай, экалягічнай і сацыяльнай катастрофы, забесьпячэньне годнага жыцця народа шляхам набыцця дзяржаўнай Незалежнасьці Беларусі, пераходу на рыначную эканоміку і пабудовы дэмакратычнай парламэнцкай Беларускай Рэспублікі. У будучай Беларусі павінны быць гарантваныя правы чалавека, сацыяльная абароненасьць насельніцтва, свабода інфармацыі, слова, друку, сумленьня, прырытэт грамадзянскай супольнасці перад дзяржавай, адраджэньне беларускай культуры, мовы, гістарычнай сьвядомасьці, культурна-нацыянальная аўтаномія ўсім нацыянальным меншасцям Беларусі.

Апазыцыя мае канструктыўны характар. Акрамя крытычных распрацовак, яна стварае свае структуры і альтэрнатыўныя законапраекты, удзельнічае альбо ня ўдзельнічае ў пленарных паседжаньнях сэсіі і ў працы некаторых пастаянных камісій. Апазыцыя адкрытая. Гэта значыць, што іншыя дэпутаты могуць далучыцца да яе”.

Пазыняк зачытаў прозьвішчы тых, хто падпісаў заяву (Пазыняк, Шачак, Аксаміт, Какоўка,

У сакратарыят Вярхоўнага Савета БССР.

У адпаведнасці з "Часовым рэгламантам Вярхоўнага Савета БССР" просім памножыць у колькасці 360 экз. і распаўсюдзіць паміж народнымі дэпутатамі БССР наступныя праекты падрыхтаваных дэпутацкай апазыцыяй БНФ:

1. Закон "Аб грамадзянстве Беларускай ССР"
 2. "Зямельны кодэкс Беларускай ССР"
 3. "Закон Беларускай ССР аб банках"
 4. Закон Беларускай ССР аб банках і банкаўскай дзейнасці"
 5. Закон Беларускай ССР аб мясарэгуляванні"
 6. Дэкрэт аб уздзе ў Беларускай ССР"
 7. Пастанова Вярхоўнага Савета БССР аб паясным часе"
 8. Заява ВС БССР па вайных пытаннях"
 9. Пастанова ВС БССР аб стварэнні камісіі ВС БССР па вайных абароны і дзяржаўнай бяспекі БССР"
 10. Пастанова ВС БССР аб асноўных задачах і парадку дзейнасці Камісіі ВС БССР па пытаннях абароны"
 11. Пастанова ВС БССР аб перахарчавальных мерах па рэалізацыі прыныцпаў Дэкларацыі аб дзяржаўным суверэнітэце БССР у галіне дзяржаўнай ваеннай палітыкі БССР"
 12. Пастанова ВС БССР аб ахвярах палітычных рэпрэсіяў у 60-80 гг"
 13. Пастанова ВС БССР аб дэмансацыі Саюзнага дагавору 1922 г."
 14. Пастанова ВС БССР аб назве Рэспублікі"
- С. Навумчык - 174-9
Л. Баршчэўскі - 15-1
І. Гермянюк - 15-1
Л. Дзейка І.І. - 62
І. Гермянюк - 11-1
І. Гермянюк - 15-1
І. Гермянюк - 7
Г. Сямядзюнава - 11-1
В. Голубеў - 11-1
М. Крыжановіч - 11-1
П. Драган - 11-1
А. Паруль - 11-1
С. Антончык - 11-1
Г. Маісеў - 11-1
Ю. Беленькі - 11-1
М. Крыжановіч - 11-1
З. Пазыняк - 11-1

(Арх. С. Навумчыка)

Сьпіс 14 - ці законапраектаў, падрыхтаваных дэпутатамі
Апазыцыі БНФ на асяньню Сэсію ВС 8 кастрычніка 1990 г.

Тэкст: 8 кастрычніка 1990 г. У сакратарыят Вярхоўнага Савета БССР. У адпаведнасці з "Часовым рэгламантам Вярхоўнага Савета БССР" просім памножыць у колькасці 360 экз. і распаўсюдзіць паміж народнымі дэпутатамі БССР наступныя праекты, падрыхтаваныя дэпутацкай Апазыцыяй БНФ: 1. Закон „Аб грамадзянстве Беларускай ССР”, 2. „Зямельны кодэкс Беларускай ССР”, 3. Закон Беларускай ССР аб уласнасці”, 4. Закон Беларускай ССР аб банках і банкаўскай дзейнасці” 5. Закон Беларускай ССР аб мясарэгуляванні” 6. Дэкрэт аб уздзе ў Беларускай ССР 7. Пастанова Вярхоўнага Савета БССР аб паясным часе 8. Заява ВС БССР па вайных пытаннях 9. Пастанова ВС БССР аб стварэнні камісіі ВС БССР па пытаннях абароны і дзяржаўнай бяспекі БССР 10. Пастанова ВС БССР аб асноўных задачах і парадку дзейнасці Камісіі ВС БССР па пытаннях абароны 11. Пастанова ВС БССР аб перахарчавальных мерах па рэалізацыі прыныцпаў Дэкларацыі аб дзяржаўным суверэнітэце БССР у галіне дзяржаўнай ваеннай палітыкі БССР 12. Пастанова ВС БССР аб ахвярах палітычных рэпрэсіяў у 60-80 гг 13. Пастанова ВС БССР аб дэмансацыі Саюзнага дагавору 1922 г. 14. Пастанова ВС БССР аб назве Рэспублікі. С. Навумчык, Л. Баршчэўскі, В. Голубеў, Г. Сямядзюнава, Л. Дзейка, І. Гермянюк, Л. Зданевіч, У. Грыбану, П. Садоўскі, В. Галубовіч, А. Шут, М. Сукач, П. Драган, А. Паруль, С. Антончык, Г. Маісеў, Ю. Беленькі, М. Крыжановіч, З. Пазыняк.

Сукач, Глушкевіч, Антончык, Трусаў, Зданевіч, Сямдзянава, Гюнтэр, Сасноў, Маркевіч, Дзейка, Голубеў, Заблоцкі, Гермянчук, Галубовіч, Шут, Крыжаноўскі, Новік, Беленкі, Папкоў, Станкевіч, Паруль, Пырх, Садоўскі, Цумараў, Бабачонак). Сьпіс не зусім супадае з раней утворанай фракцыяй БНФ, якая, паводле заявы Пазьняка, увайшла ў склад Апазыцыі – напрыклад, Глушкевіч і Сасноў у фракцыю не ўваходзілі, а маё прозьвішча не прагучала, – напэўна, у момант, калі падпісвалі, мяне не было. Хаця, канешне, я паставіў свой подпіс пад заявай у той жа дзень.

Аднак ні фракцыяў, ні Апазыцыі кіраўніцтва Вярхоўнага Савета не прызнавала – юрыдычна існавалі толькі Камісіі ВС, аддзелы ў апаратах ВС, а Апазыцыя БНФ нібыта і не было. Не было – юрыдычна – і самога БНФ. Праўда, Пазьняку ўдалося „выбіць” пакой нумар 363 на трэцім паверсе Дома ўраду, у правым крыле (калі стаць тварам да фасаду). Насуперак нашым чаканьням, нічым нам не спрыяў і Станіслаў Шушкевіч, які пасадку першага намесніка старшыні ВС ня мог бы заняць без падтрымкі дэпутатаў БНФ, не кажучы ўжо пра тое, што без падтрымкі „фронтаўцаў” ніколі не абраўся б дэпутатам.

ПАДЗЕІ Ў ЛЕТУВЕ

13 студзеня 1991 года па загаду Крамля савецкія ўзброеныя сілы і падразьдзяленьне КГБ штурмавалі тэлевізійны цэнтар у Вільні і тэлевежу. Былі забітыя чатырнаццаць чалавек; сярод мірных жыхароў, якія выйшлі абараняць Незалежнасьць Летувы, былі і дзесяткі параненых.

У той жа дзень раніцай дэпутаты Апазыцыі БНФ прынялі Заяву з асуджэньнем гвалтоўных дзеяньняў Масквы. Пайшлі ў Авальную залу. У большасьці камуністычных дэпутатаў панаваў нейкі ўзрушаны настрой; некаторыя жартавалі. Я лавіў пераможныя погляды, у якіх чыталася: „Сеньня пакаралі іх – зўтра тое ж самае будзе і з вамі”. Па нашым патрабаваньні дэпутатам усё ж давялося зьявіцца да тэмы падзеяў у Вільні. Мы прапанавалі Вярхоўнаму Савету выступіць з адмысловай заявай, аналягічнай нашай, але большасьць дэпутатаў адмовілася. Выказваліся прапа-

новы, перш чым пра нешта заяўляць, „вывучыць” сытуацыю ў Летуве (хаця сытуацыя была зразу-мелая – імпрэрыя пачала развальвацца, і Масква імкнулася ўтрымаць рэспублікі сьлай, не спыняючыся перад кравапраліцтвам).

Пачалі абмяркоўваць склад дэлегацыі; прагалаасавалі за прадстаўнікоў розных палітычных плыняў – у тым ліку Валянціна Голубева, Генадзя Карпенку, Сяргея Шабашова (дэпутат ад вэтэранаў, былы першы сакратар Віцебскага абкаму), Аляксандра Лукашэнку, а ўзначаліў дэлегацыю Ніл Гілевіч.

Тым часам, у перапынку Пазьняк сабраў паседжаньне Апазыцыі, і вырашылі накіраваць ўласную дэлегацыю ў складзе Барыса Гюнтэра, Ігара Пырха і мяне. Я прапанаваў далучыцца да нас супрацоўніку „ЛіМа” Андрэю Ганчарову. З гаражу ВС нам далі „Волгу”, і мы паехалі ў Вільню.

Потым выявілася, што мы нашмат апырэдзілі афіцыйную дэлегацыю – у момант, калі мы набліжались да беларуска-летувіскае мяжы, ў Менску яшчэ вырашалі пытаньне з суправаджэньнем іх аўтамабіляў „мігалкамі” спэцыяльнага міліцэйскага падразьдзяленьня. Верагодна, нехта хацеў, каб усё было „паводле пракаколу”, у тым ліку і эскорт.

На мяжы нас спаткала дэпутатка Вярхоўнага Савета Летувы Раса Растаўскене, і запыталася, куды паедзем – уладкоўвацца ў гатэль ці да парлямэнту? Але сытуацыя небяспечная: парлямэнт у любы момант можа быць аб’ектам штурму савецкімі войскамі. Мы адказалі, што, канешне, едзем у парлямэнт.

Аўтамабілі спыніліся за квартал ад будынку – далей праехаць было немагчыма, бо на плошчу выйшлі дзесяткі тысяч людзей. Яны спадзяваліся, што сваімі цэламі абароняць дэпутатаў, якія выступілі за незалежнасьць ад Масквы, што танкі па людзях не паедуць (але ўжо праехаліся каля тэлецэнтру). Па пэрымэтру завяршаўся мантаж бэтонных плітаў. На вуліцы былі вынесены дынамікі, ішла трансляцыя пасяджэньня Вярхоўнага Савета Літвы.

Праз факт і калідоры нас прывялі ў залу паседжаньняў Вярхоўнага Савета. Здаецца, у гэты момант Ландзбэргіс зачытваў праект рашэньня аб

утварэнні вышэйшай ўзнагароды Летувы і ўганараванні ёй забітых савецкімі войскамі. Былі ў залі Мікалай Дземянцей (накіраваны туды Гарбачовым, хутка ён пакінуў залю) і старшыня ВС Армені Тэр-Петрасян. Нехта з летувіскіх дэпутатаў запытаўся, ці хацелі б мы выступіць. У мяне быў тэкст заявы Апазыцыі БНФ, да якой далучыліся і дзесяткі дэпутатаў „дэмклубу”.

З трыбуны летувіскага парламэнту я зачытаў гэты тэкст і сказаў, што мне сорамна, што ня маю магчымасці прачытаць афіцыйную заяву ВС Беларусі, паколькі большасць у нашым Вярхоўным Савеце складаюць камуністы, прыхільнікі савецкай імперыі. Але беларускі народ – салідарны з летувісамі.

Прадаў тэст нашай заявы Ландзбэргісу, а потым сказаў, што мы, дэпутаты БНФ, у гэтую крытычную ноч, калі над парламэнтам пагроза штурму, застаемся начаваць тут, у гэтых сценах, і заклікаў далучыцца да нас дэпутатаў парламэнтаў іншы краінаў. Гэтыя словы ўсе дэпутаты летувіскага парламэнту сустрэлі стоячы аплядысмантамі.

У тую ноч у гутарках з абаронцамі парламэнту я пераканаўся, што Маскве ня ўдасца насадзіць сваю ўладу летувіскаму народу, – людзі выказвалі рашучасць памерці. І верагоднасць іх гібелі была рэальнай.

Міністар аховы краю Аўдрус Буткявічус (фактычна, ён сумяшчаў функцыі і міністра абароны, і кіраўніка спецслужбаў) вадзіў мяне па „баявых пазыцыях” у будынку.

– Колькі вы здолееце пратрымацца? – запытаўся я міністра.

У адказ ён прамаўчаў.

Канешне, ні шматтысячны натоўп вакол будынку парламэнту, ні бетонная агароджа не маглі б быць перашкодай для дэсанту – пазней савецкія генэралы пахваліліся, што пры жаданні, маглі б захапіць ўсіх дэпутатаў летувіскага парламэнту за 15 хвілінаў. Сапраўды, з тэхнічнага гледзішча, такая апэрацыя не ўяўляла асабліва цяжкасцяў. Аднак вынікам такога штурму былі б шматлікія ахвяры сярод абаронцаў.

Было зразумела, што стрэльбы (як мне падалося, пачатку 20-га стагоддзя) – нішто супраць „калашнікавых”, але іх уладальнікі ізноў казалі пра сваю гатовасць памерці, але не здавацца. Аўтаматы я заўважыў толькі ў ахоўнікаў Ландзбэргіса. Дарэчы, пасля пасяджэння сесіі і

прэсвай канфэрэнцыі, пакуль я размаўляў з абаронцамі парламэнту, Барыс Гюнтэр і Ігар Пырх сустрэліся з Ландзбэргісам у ягоным кабінэце. Ён напрасіў дапамагчы Летуве зброяй. На тэрыторыі Беларусі зброі хапала – але дэпутаты Апазыцыі дапамагчы нічым не маглі, ды і кіраўніцтва БССР, калі б нават пажадала (што абсалютна было выключана) не магло гэтай зброяй распарадзіцца. Войскі падпарадкоўваліся Маскве (праз год Саўмін ужо незалежнай Беларусі адмовіць Летуве прадаць частку зброі з былых савецкіх сховішчаў, але падпіша кантракт з чэскай пасярэдніцкай фірмай на продаж зброі на 350 мільёнаў далараў; хто быў канчатковым закупніком той зброі – да гэтага часу невядома).

Афіцыйная дэлегацыя нашага Вярхоўнага Савету сустрэлася з некаторымі кіраўнікамі неканстытуцыйнага, утворанага Масквой ”камітэту” нацыянальнага выратвання. Мы наведалі палац, дзе адбывалася разьвітаньне з ахвярамі савецкай агрэсіі, прайшлі каля трунаў. Потым адбывалася пахаваньне. Члены афіцыйнай дэлегацыі былі запрошаныя ў касцёл, мы ж з Гюнтэрам і Пырхам засталіся на вуліцах, куды выйшла, здавалася, уся Летува.

Пад час сустрэчы з нашымі калегамі з афіцыйнай дэлегацыі я адчуў нейкае насыцджанае да сябе стаўленьне з боку Ніла Гілевіча, ды, бадай, і іншых дэпутатаў – за выключэннем Валяціна Голубева. Праўда, з Лукашэнкам у мяне ніколі не было прыязных адносінаў, з некаторымі іншымі мы часам дэбатавалі на сесіях, і я не надаў гэтаму асаблівай увагі. Зрэшты, тое, што мы ўсе пабачылі ў Вільні, зусім не спрыяла добраму настрою, і спахмурнеласць калег мне здалася цалкам псыхалогічна матываванай.



Значок дэпутацкай Фракцыі БНФ у Вярхоўным Савеце. 1990 г.

(Архiў С. Навумчыка)

Але па вяртанні ў Менск, пад час абмеркавання падзеяў у Летуве на сесіі, прычына непрыяўні раскрылася. Ніл Гілевіч у сваім выступе (ён рабіў асноўную справаздачу) сказаў, што калі члены афіцыйнай дэлегацыі прыехалі ў Вільню і пачалі ўладкоўвацца ў гатэль, дык першае, што пачулі ў фэе – трансляцыю пасяджэння літуйскага парламанту. Трансляцыю сапраўды слухала ўся Летува. І яраз выступаў дэпутат Навумчык, і тое, што ён казаў, на жаль, ня лепшым чынам характарызавала Вярохуны Савет Беларусі. Маўляў, нельга выносіць сьмецьце з хаты. Выглядае, што пачуў Гілевіч яраз той фрагмент майго выступу, дзе я казаў пра камуністычную, прамаскоўскую большасць дэпутатаў. Але я ж быў назваў рэчы сваімі імёнамі.

Гэтая рэмарка Гілевіча (а сясія перадавалася ў непасрэднай радыётрансляцыі на ўсю Беларусь) зьявілася ўдарам у сьпіну. Гілевіч быў вядомым паэтам, ён успрымаўся ў грамадстве як прыхільнік адраджэння нацыянальнай культуры, і такі дэмарш супраць дэпутата Апазыцыі БНФ быў імгненна скарыстаны нашымі апанэнтамі – камуніст і зацяты прыхільнік захавання СССР дэпутат Самошчаў заявіў, што «дэпутат Гілевіч очень здорово выступил».

Мяркую, тут варта спыніцца на ацэнцы асобы Ніла Гілевіча ў палітычным кантэксце. Інакш можа быць незразумела, як апынуўся ён ў сьпісе тых, чый адстаўкі мы паграбавалі ў жніўні 1991 года; а замоўчваюць факт таго прынцыповага паграбавання нельга.

Ніколі ў мяне не выклікалі сумневу адданасць Ніла Сымонавіча нацыянальнай ідэі, ягонае шчырасць у адстойваньні правоў беларускай мовы. З аднаго боку, на пасадзе старшыні Камісіі ВС па адукацыі, культуры і захаванню гістарычнай спадчыны. Але нехта трапна вызначыў палітычнае рэнаме Гілевіча як „сувэрэн-камуніста”. І гэтыя сымпаты камуністычнай ідэалёгіі, а таксама звычка аглядацца на начальства, часам ставілі яго ў сумнеўныя сытуацыі – на працягу ўсёй ягонае палітычнай кар’еры.

Вось урывак з інтэрв’ю першага сакратара Саюза пісьменьнікаў БССР Ніла Гілевіча карэспандэнту БЕЛТА:

„Частка моладзі учаплася за гэтак званую „нацыянальную символіку. Але задамося пытаньнем:

што дасьць перабудове „Пагоня”?. Наўрад ці хто будзе пярэчыць супраць выкарыстання гэрбу Вялікага Княства Літоўскага ў мастацкіх творах на тэмы гісторыі. Але ж найактыўнейшае разьвіцьцё беларускай эканомікі, навукі, сапраўдны росквіт культуры, якія прыйшліся на дваццатыя гады, калі яшчэ не адчуваліся дэфармацыі сацыялістычнага курсу, – ішлі пад гэрбам БССР, пад сьцягам БССР! Так што ж пярэчыць ажыццяўляць ідэі перабудовы пад гэтым гэрбам, пад гэтым сьцягам? Нічога. Іншы падыход – альбо наіўнасьць, альбо нешта яшчэ горшае, што адкрыта шкодзіць справе перабудовы” (газэта „Советская Белоруссия”, 4 лістапада 1988 год).

Тады ж, у канцы 80-ых, зьяўляліся ягоныя вершы, у якіх чыталіся зьдэлівыя закіды ў бок лідэраў новаўтворанага Народнага Фронту.

Да прыкладу: „Пышна фразы кудзеляцца. Пылу-дому – слупы. Штосьці хітрае дзеешца... Ды народ не сьляпы. Хто вы – левыя-бравыя? Што гуртуе вас? Боль? Хто вы – гнеўныя правыя? Дзе ваш чэсны мазоль? Рызьятрэўшы ў амбіцыях, Вы за што змагары? Крык аб розных пазыцыях – Гэта ўсё да пары. Люта будучы прагнымі Да жыцьцёвых украс, Вы аднолькава з правымі Асядлаеце нас. Слоў адкінеце магію – Для чаго яна там, Дзе зьяднаюцца ў мафію Злодзей, цынік і хам?” („Звезда”, 16 лістапада 1989 г.)

„Правымі” тады называлі прыхільнікаў камуністычнай сыстэмы, намэнклятуру, „левымі” – дэмакратаў, якія ў Беларусі ўвасабляў найперш БНФ. Намёк на адсутнасць працоўнага „мазала” ў намэнклятуры быў зразумелы – тады шмат казалі пра прывілеі чынавенства. А вось суменьне ў тым, што „левых” турбуе боль народа, цалкам клаліся ў рэчышча афіцыйнай камуністычнае прапаганды, якая сьцьвярджала, што лідэры БНФ нібыта імкнуцца скарыстаць і Курапаты, і Чарнобыль ва ўласных інтарэсах, каб „дарвацца да ўлады” (паводле камуністычнае тэорыі і практыкі, уладу толькі і можна было выкарыстоўваць ва ўласных мэрантыльных інтарэсах). Такім чынам, аўтар ставіў знак роўнасьці паміж камуністамі і Народным Фронтам.

Парадакслым чынам, праз некалькі гадоў гэтыя тэзы – пра мафію, што нібыта аб’ядноўвае левых і правых, і што і левым, і правым у адноль-

кавай ступені нельга давяраць, – скарыстае Лукашэнка. У сваім „антыкарупцыйным” дакладзе ён па-хамску заявіць, што „возле кормушкі правыя і левыя хрюкаюць аднакова”, а дэструктыўны, разбуральны для ідэі грамадзянскай супольнасці лёзунг „Я не с левымі, я не с правымі, я – с народам!» (гэта клясычны папулізм) будзе галоўным слоганам ягонаў прэзыдэнцкай выбарчай кампаніі.

Ва усялякім разе нічога падобнага не магчыма было ўявіць з-пад пяра Рыгора Барадуліна альбо Генадзя Бураўкіна (які нават быў членам ЦК КПБ).

Ды што казаць: Барадулін, як і Быкаў, адразу і катэгарычна падтрымалі Народны Фронт. Гілевіч – не. Пасля ўтварэння Аргкамітэту БНФ (куды яго прапаноўвалі ўключыць) ён імкнуўся „раіцца” ў ЦК КПБ. Пазней, на сесіях Гілевіч вельмі рэдка калі публічна падтрымліваў БНФ, затое часта рабіў рэвэрансы ў бок пракамуністычнай большасці. Нарэшце, у жніўні 1991 года Апазыцыя БНФ была вымушаная патрабаваць адстаўкі Гілевіча з пасады старшыні камісіі і члена Прэзідыяму ВС за „бяздзейнасць і безадказнасць ў справе абароны Канстытуцыі і сувэрэнітэту” у час маскоўскага пракамуністычнага пучку.

Была, як падаецца, яшчэ адна прычына такіх паводзінаў – амбіцыйнасць. Гэтая якасць, абсалютна натуральная (і магчыма, неабходная) для творцы, у палітыцы часам перашкаджае. У Вярхоўным Савета Ніл Сымонавіч паводзіў сабе як патрыцый. Было цікава назіраць, як ён павольна устае, як павольна і годна ідзе да мікрафону, як павольна прамаўляе... Мне ён здаваўся забранзавелым (вызначэнне, якое ніяк не магу прыкласьці да Быкава). Такая саноўная манера паводзінаў, напэўна, натуральная дзе-небудзь ў сэнсе – верхняй палатцы парламэнту, дзе толькі зацвярджаюць раней прынятыя ніжняй палаткай рашэнні і рэдка калі дэбатуюць. Ды і тое – у краіне, дзе дэмакратыя даўно ўсталявалася. А ў нашых умовах трэба было „пабегаць” – прычым часам ў літаральным сэнсе пабегаць па залі: з адным нешта ўдакладніць, другога аб нечым папрасіць, у трэцяга – перахапіць ініцыятыву, сюды, туды, а яшчэ сабраць подпісы пад чарговай заявай, а яшчэ збегаць да

ксераксу – рэглямэнт патрабаваў памножыць практы для кожнага дэпутата (апарату памочнікаў у Апазыцыі БНФ не было) – і ўсё гэта хутка, бо спікер Шушкевіч любіў „лавіць” дэпутатаў Апазыцыі на парушэнні працэдуры; не паспееш – і сясія ідзе далей... Словам, даводзілася паводзіць сябе „несалідна”. Калісьці я пачуў ад Гілевіча вызначэнне нас, дэпутатаў БНФ, як „хлопчыкаў” – без сымпатыяў. А гэтыя „хлопчыкі” здзяйснялі тое, пра што Гілевіч пісаў у сваіх артыкулах ды вершах яшчэ ў 1960-ыя гады, нічога дзеля напісанага ня робячы ў палітыцы.

У 1993 годзе вялікай папулярнасцю сярод дэпутатаў-камуністаў карысталася надрукаваная ў „Звяздзе” вялікая паэма Ніла Гілевіча, у якой карыкатурна і вельмі зьдэліва былі выведзеныя дэпутаты Апазыцыі БНФ і некаторыя прагрэсіўныя журналісты. Камуністы раздрукавалі паэму на ксераксе, насілі па Авальнай залі, радаваліся як Гілевіч „выдал бэнэфовам по первое число”.

Нарэшце, Гілевіч заўсёды іграў „сола” і ніколі не выступаў у „камандзе”, а ў палітыцы, тым больш у парламэнце гэта вельмі істотна. Няўзгоднены выступ можа перакрэсьліць усю працу і „праваліць” галасаванне. Зянон Пазыняк перакананы, што непрадуманы і нечаканы выступ Гілевіча ў верасні 1991 года пры прыняцці „Пагоні” і Бел-чырвона-белага сцяга як дзяржаўных сымбалаў, хаця і быў ў сваёй сутнасці на карысць нацыянальнай сымболікі, але тактычна быў абсалютна залішнім, шкодным у пасажах і ледзь не сарваў станойчы вынік галасавання. Сам Пазыняк, убачыўшы адмоўную рэакцыю рэтраградаў, якую выклікаў „сольны” выступ Гілевіча, тут жа свой выступ зняў (ужо каб не дражніць гусей сваёй асобай) і па ўзгадненні з Шушкевічам пабег тэлефанаваць прэзідэнту Акадэміі Навук Ул. Платонаву, каб ён імгненна прыхаў і выступіў (трэба было супакоіць раззлаваных камуністаў). Зь вялікімі цяжкасцямі і затратамі энэргіі удалося паправіць становішча.

Падаецца, што і тая „лігоўская” рэпліка Гілевіча ў мой бок мела не палітычную, а асабістую прычыну – нейкі „хлопчык” (мне сапраўды тады толькі-толькі споўнілася 29 гадоў) апярэдзіў кіраўніка афіцыйнай дэлегацыі, выступіў і выклі-

каў авачы. Што ж – ня трэба было чакаць аўтамабіляў – “мігалак”, а па прыездзе ў Вільню вярта было накіроўвацца не ў гатэль, а ў парламент; як гаворыцца, ня час для цэрымоніяў. Дарэчы, на наступны дзень Ніл Сымонавіч таксама выступіў у Сэйме Летувы, і вельмі пранікнёна, праўда, без авачы. Але ці той гэта быў момант, калі вярта было зводзіць рахункі амбіцыяў? Выглядае, пазней Гілевіч гэта зразумеў, і выкрасьліў словы пра мяне са зборніка публіцыстыкі, куды ўключыў свой выступ на сэсіі.

Крыўда на мяне аказалася нагэтулькі моцнай, што праз чагыры гады, на раныці пасля зьбіцця дэпутатаў БНФ у Авальнай залі, я быў адзіным з галадоўшчыкаў, якому Ніл Сымонавіч не падаў руку.

Нягледзячы на ўсё гэта, лічу Ніла Гілевіча выдатным паэтам, нязломным прыхільнікам беларушчыны. Паўтараю, што шмат карыснага ён зрабіў на пасадзе старшыні Камісіі ВС па адукацыі, культуры і захаванню гістарычнай спадчыны. Але з другога боку – палітычна ён хутчэй перашкаджаў Апазцыі БНФ, чым спрыяў. Ва ўсялякім разе, асабіста для мяне ён застаецца прыкладам, як заігрываньне з камуністамі і асабістыя амбіцыі могуць прывесці да сумнеўных крокаў. І гэтымі крокамі (несьведома ці наўмысна) Гілевіч паспрыяў аслабленьню палітычнага авангарду беларускага Адраджэньня (вызначэньне Васіля Быкава) – Беларускага Народнага Фронту.

... Пасля абмеркаваньня падзеяў ў Летуве на сэсіі ВС афіцыйная дэлегацыя падрыхтавала праект пастановы. Апазыцыя БНФ, як ўжо казалася вышэй, прыняла заяву яшчэ ў дзень трагедыі. Дэпутаты-камуністы прапанавалі свой варыянт, на што Пазыняк заўважыў: „тая група камуністаў, якая прадставіла праект заявы, няхай яна ад групы камуністаў гэтую заяву і прыме. Так як прыняла Апазыцыя ў той дзень, калі група камуністаў сьмялялася”.

Аднак Шушкевіч, які вёў паседжаньне, даў магчымасьць зачытаць праект заявы, падрыхтаваны камуністамі. Зачытаў яго дэпутат Самошчаў.

У прапанаваным камуністамі варыянце патрабавалася аднавіць на ўсёй тэрыторыі Летувы «дзяньне Канстытуцыі СССР і Канстытуцыі

Літоўскай ССР» – такім чынам, фактычна скасоўвалася б абвешчаная раней незалежнасьць Летуўскай Рэспублікі. Таксама казалася пра «палітычны экстрэмізм і безадказнасьць» якія абярнуліся «эскаляцыяй гвалту», «раскол народа сее страх і злобу, разьвязвае рукі палітычным авантурыстам» – пад носьбітамі экстрэмізму, бяспрэчна, меліся на ўвазе прыхільнікі незалежнасьці Летувы.

Самошчаў У.В. «.. Мы обращаемся к Президенту страны для принятия всех необходимых мер, чтобы прекратить дальнейший рост насилия и возможного кровопролития не только в Прибалтике, но и в других регионах страны. Наш путь – демократия, реальный суверенитет всех народов страны в составе обновлённого Союза СССР»

Ніл Гілевіч выказаўся за кампрамісны варыянт фармулёвак – «Я думаю, што гэта ня той дакумант, дзе навінны быць выпадкі нейкага экстрэмальнага парадку», «і з аднаго боку, і з другога». Пад „адным бокам” Гілевіч меў на ўвазе камуністаў і прыхільнікаў імпэрыі. Але пад „другім” – нас, дэпутатаў БНФ, прыхільнікаў Незалежнасьці. Ніл Сымонавіч ужыў вызначэньне «выпадкі» у тым ліку і да нас.

Чуць такое нам было ня ўпершыню, але прапанаваная Гілевічам „кампраміснасьць”, на нашу думку, была непрымальнай у сытуацыі, дзе трэба было ясна і недусэнсоўна выказацца ў абарону народа, які хацелі вярнуць у яро імпэрыі.

Пазыняк З.С. Паважаныя дэпутаты, ... тут гаворыцца пра трагедыю: „по случаю трагедии, приведшей к человеческим жертвам», пра «погибших»...Трагедия может быть, калі цягнік з рэк зышоў. Таксама будуць чалавечыя ахвяры. Таму я настойваю ўсё ж такі запісаць: сямьям не «погибших», а «сямьям убитых».

Прапанова Пазыняка не прымаецца.

Мы запатрабавалі ўключыць патрабаваньне недапушчальнасьці ўвядзеньня ў Летуве прэзыдэнцкага кіраваньня (мелася на ўвазе – кіраваньня Прэзыдэнтам СССР, якое аўтаматычна б скасоўвала незалежнасьць Летувы). Акрамя таго, лічылі неабходным паставіць патрабаваньне аб адстаўцы прэзыдэнта СССР Гарбачова і Міністра абароны маршала Язава, якія неслі асабістую адказнасьць за кроў у Летуве.

Пазьняк З.С. Паважаныя дэпутаты, пасля тбіліскіх падзеяў Зьезд народных дэпутатаў СССР прыняў рашэньне аб недапушчальнасьці выкарыстаньня войскаў супраць мірнага насельніцтва. Такім чынам, прэзыдэнт СССР парушыў гэтак рашэньне З'езда....

Навумчык С.І. І ўсё ж я пацвярджаю сваю прапанову пра недапушчальнасьць увядзеньня ў Летуве прэзыдэнцкай улады. Таму што гэта непазьбежна – вы пераканаецеся – прывядзе да новай крыві. І потым, пастаўце на галасаваньне прапанову аб адстаўцы прэзыдэнта Гарбачова і міністра Язава.

Старшыняствуючы (С. Шушкевіч): Я хачу адразу ўдакладніць наступнае. Я не магу гэту прапанову паставіць на галасаваньне, таму што мы зьвяртаемся да прэзыдэнта з гэтай самай заявай і ў ёй будзем патрабаваць яго адстаўкі. Калі ласка, першы мікрафон.

Пазьняк З.С. Гэтага трэба было і чакаць, калі мы пакінулі слова „Прэзыдэнт” у тэксьце. Цяпер яно выключнае, і няма магчымасьці выразіць вотум недаверу гэтаму чалавеку. Я настойваю тады на другіх прапановах, якія былі выказаныя. А менавіта: патрабаваць ад Вярхоўнага Савета і Прэзыдэнта ў дадзеным выпадку спыненьня агрэсіі супраць прыбалтыйскіх рэспублік і вываду дэсантных войскаў з Летувы, Латвіі і Эстоніі.

За гэтую прапанову Пазьняка выказаліся толькі 68 дэпутатаў.

І ўсё ж, Вярхоўны Савет хаця і ў вельмі мяккіх фармулёўках, але асудзіў дзеянні Масквы ў бязой савецкай рэспубліцы, якая абвясціла сябе незалежнай.

Праз некалькі дзён, 20 студзеня, кроў пралілася ўжо ў Рызе. Дэпутаты ад Апазыцыі БНФ і «дэмаклубу» прынялі заяву, у якой зьвярнуліся ў Раду Бясьпекі ААН з просьбай разглядаць пытаньне аб пагрозе сувэрэнітэту і парушэньні права нацыяў на самавызначэньне ў Летуве і Латвіі, а таксама накіраваць у гэтыя краіны афіцыйных назіральнікаў ААН. Першым пад Зваротам стаіць імя Пазьняка, але, акрамя дэпутатаў Апазыцыі БНФ, яго падпісалі некалькі дзясяткаў чалавек – усяго 84 дэпутаты.

Некаторыя з гэтых дэпутатаў потым адмовіцца ад сваёй пазыцыі і падтрымаюць на прэ-

зыдэнцкіх выбарах Лукашэнку, які выступіць, фактычна, за скасаваньне беларускай Незалежнасьці. Сам Лукашэнка, які ў студзені 1991 года крытыкаваў праімперскі зварот дэпутатаў-камуністаў (аднак заўважу, што на карысьць Незалежнасьці Беларусі ў Вярхоўным Сацеце Лукашэнка не выступаў ніколі) – праз некалькі гадоў заявіць пра аднаўленьне імперыі, верне камуністычныя сымбалі і накіруе бронетранспарцёры і ўзброеныя вайскоўцаў на беларускіх патрыётаў.

Падзеі ў Летуве абярнуліся драмай для некаторых парламентарыяў, якія мелі ўстойлівы пракамуністычны імідж. Пасьля расповяду членаў дэлегацыяў камуністы ўжо не сьмяяліся. Дэпутат ад вэтрэнскай арганізацыі Мілаванаў, нечакана асудзіў дзеянні савецкіх войскаў у Летуве. Але за гэта ён быў падвергнуты цкаваньню калег-вэтрэранаў і ў хуткім часе памёр (уся Апазыцыя БНФ у поўным складзе прыйшла на яго пахаваньне). Былы першы сакратар Віцебскага абкама партыі Сяргей Шабашоў, пасля наведваньня Вільні скартаваў з трыбуны Вярхоўнага Савету, што ня варта прымушаць летувісаў заставацца ў Саюзе ССР, калі яны гэтага ня хочуць, і склаў дэпутацкія паўнамоцтвы.

Тыя студзеньскія дні 91-ага, на маю думку, былі істотнымі ў справе ўсьведамленьня шмат якімі дэпутатамі той простаі ісьціны, што Масква заўсёды абараняе інтарэсы імперыі, не спыняючыся перад праліцьцём крыві. І ня толькі ў далёкіх ад Беларусі месцах, у Аўганістане ці ў Тбілісі, але і тут, у Эўропе, у некалькіх дзясятках кілёметраў ад Менску. А значыць – пры патрэбе, праліць кроў і ў самой Беларусі.

НАПАЎСУВЭРЭННАСЬЦЬ

Зь ліпеня 1990 году па жнівень 1991-га доўжыўся пэрыяд нападўсвэрэннасьці Беларусі.

Апазыцыя БНФ у гэты час распрацавала і прадставіла на разгляд Камісіяў і Вярхоўнага Савета некалькі дзясяткаў законапраектаў, накіраваных найперш на ўмацаваньне беларускай дзяржаўнасьці – аб уласнай грашова-фінансавай банкаўскай сыстэме, а таксама рынкавых формах гаспадараньня (сярод якіх і блёк законапраектаў, аб'яднаных

у Зямельны Кодэкс з правам прыватнай уласнасці на зямлю).

Але практычна ўсе законапраекты Апазыцыі БНФ былі адрынутыя пракамуністычнай парламэнцкай большасцю, і хаця шмат якія нашыя напрацоўкі былі прынятыя ў выглядзе асобных артыкулаў у законах, Беларусь імкліва губляла час, які прыбалты ды палякі выкарыстоўвалі для стварэння рынкавай эканомікі.

У сакавіку 1991 году з ініцыятывы М. Гарбачова быў праведзены рэфэрэндум аб захаванні СССР. Сам „плебісцыт” у Беларусі быў прызначаны пры адсутнасці беларускага Закона аб рэфэрэндуме, з парушэннямі нават так званага „саюзага” заканадаўства, з фальсыфікацыямі. Агітацыя вялася на карысць Саюза – Пазьняку, Сямдзянавай і мне адмовілі ў тэлеэфіры для агітацыі супраць захавання СССР. Зрэшты, галоўнае было нават ня ў гэтым. Пазыцыя БНФ палягала ў тым, што, паколькі СССР ўтвараўся не праз рэфэрэндум, а шляхам падпісання Дамовы, не рэфэрэндум павінен вызначаць і лёс імперыі. З гэтага гледзішча пазнейшае падпісанне Віскулёўскага пагаднення аб скасаванні Саюзу і рагатыфікацыя яго Вярхоўнымі Саветамі краін-заснавальніц СССР было абсалютна легітымным рашэннем і, скажам так, цалкам юрыдычна адэкватным падпісанню Дамовы аб утварэнні СССР у Маскве ў 1922 годзе.

Тым часам Крэмль губляў кантроль над сытуацыяй у рэспубліках; эканамічная палітыка Гарбачова, якая абапіралася на інтарэсы ваенна-прамысловага комплексу, прывяла да паглыблення інфляцыі і ўзнікнення дэфіцыту на самыя элементарныя тавары (посуд, электралямпачкі, цыгарэты і г.д.).

У красавіку 1991 году некалькі дзесяткаў тысяч рабочых менскіх прадпрыемстваў распачалі страйк і выйшлі на плошчу перад Домам ураду. Першапачатковай прычынай было падвышэнне цэнаў; аднак ужо ў першы дзень актывістам БНФ удалося прапанаваць страйкаўцам палітычны лёзунгі, у тым ліку і патрабаванне аб новых выбарах у Вярхоўны Савет. Але кіраўніцтва Савета Міністраў ўцягнула некаторых лідэраў страйкаму ў бясплённы перамовы пра падвышэнне заробкаў, і страйк скончыўся. А празь некалькі месяцаў

інфляцыя „зьяла” і тыя сыціплыя падвышэнні зарплатаў.

Літаратар Валянцін Акудовіч у адным з інтэрвію сказаў, што рабочыя выйшлі з трывогай за існаванне Савецкага Саюзу. Словы пра трывогу – выразны прыклад таго, як пад нейкія „высновы” (інтэрвію было прысьвечанае „нізвяяржэнню” Пазьняка) падбіваюцца не адпаведныя сапраўднасці факты. Сярод патрабаванняў удзельнікаў страйку няма пункту аб захаванні СССР; яго і не магло быць, таму што адным з лідэраў страйкаму самімі ж рабочымі быў абраны дэпутат Апазыцыі БНФ Сяргей Антончык.

Больш за тое. Патрабаванне сувэрэнітэту гучала ўжо і з вуснаў кіраўнікоў прадпрыемстваў. Так, у траўні 1991 году мне як дэпутату ад Віцебскай акругі быў перададзены „Зварот сходу прадстаўнікоў працоўных калектываў прамысловых прадпрыемстваў г. Віцебску”, падпісаны дырэктарамі, кіраўнікамі прафкамаў і старшынямі страйкамаў пяці самых буйных прадпрыемстваў гораду – станкабудаўнічага завода імя Кірава, завода заточных станкоў, станкабудаўнічага завода імя Камінтэрну, тэлевізійнага завода і вытворчага аб’яднання „Маналіт”, на якіх працавала некалькі дзесяткаў тысяч чалавек. У пераліку палітычных патрабаванняў першым стаіць: „Надаць дэкларацыі аб сувэрэнітэце Беларусі канстытуцыйны характар”.

ПАГРОЗА НОВАГА „САЮЗУ”

У чэрвені 1991 года Вярхоўны Савет абмяркоўваў новы тэкст „саюзага дагавору”, на якім настойваў Гарбачоў і які Дземянцей і кіраўніцтва ЦК КПБ згодныя былі ўхваліць. Мы аданілі дамову як новы варыянт калянізацыі Беларусі, але, нягледзячы на нашы пратэсты, большасць дэпутатаў 12 чэрвеня ўсё ж прагаласавала за яе падпісанне (у наступных цытатах я буду ўжываць не слова „дамова”, а „дагавор” – як было прынята ў той час).

У ліпені мы з жонкай з дапамогай знаёмых „дасталі” пуцёўку на адпачынак у Крым. Дэпутаты ВС маглі зьявіцца ў так званую „лечкамісію” ды



Красавік 1991 г. Рабочая дэманстрацыя каля Дому ўраду; першы дзень.

ўзяць накіраваньне ў адзін з урадавых санагорыяў, прычым за траціну кошту. Але ішла „барацьба з прывілеямі”, і для дэпутата Апазыцыі БНФ такое падавалася недапушчальным. У Крыме жылі ў трох ці чатырох месцах, у вельмі сьціплых пакойчыках, затое надвор’е было сонечным, мора цёплым, і гэта, фактычна, быў наш „мядовы месяц” – больш як праз год пасья вясельля, якое супала з выбарчай кампаніяй. Адноўчы, па дарозе ў Севастопаль, экскурсавод паказала новую дачу Гарбачова – усе кінуліся да вокнаў аўтобуса, але за кіпарысамі толькі на імгненне мільгануў чырвоны дах. Праз месяц пад ім адбыліся падзеі, якія кардынальна паўплывалі на лёс народаў Савецкага Саюза, у тым ліку і Беларусі.

12 жніўня маскоўская прэса паведаміла пра тое, што ў Маскве адбудзецца падпісаньне саюзнай дамовы. Апошні варыянт, які распаўсюдзіў Дземян-

цей, быў яшчэ больш імперскі за папярэднія. Не ўлічваліся нават прапановы, выказаныя ў чэрвені Вярхоўным Саветам Беларусі. Новае ўтварэньне захоўвала старую абрэвіятуру – СССР, толькі цяпер ужо расшыфроўвалася як „Саюз Савецкіх Сувэрэнных Рэспублік”. Мы вырашылі паграбаваць ад Дземянца не падпісаць дамову („задержать процесс”, як пазней ён вызначыў).

На дэпутацкіх блянках кіравалі лісты на імя Старшыні Вярхоўнага Савета, у якіх далі ацэнку як сутнасьці новага варыянту Дамовы, так і асобных яе палажэньняў.

Так, дэпутат Апазыцыі БНФ, сакратар Камісіі ВС па прамысловасьці, энэргетыцы, транспарту, сувязі і інфарматыцы Уладзімер Новік адзначыў, што пры падпісаньні Артыкула 5 Дамовы, у частцы перадачы ў сфэру вядзеньня Саюза ССР кіраваньня паветраным рухам, агульнасаюзнымі

сыстэмамі сувязі і інфармацыі, неабходна сы-
ходзіць з Дэкларацыі аб сувэрэнітэце. „Сыстэма
кіравання паветраным рухам Беларускай ССР
павінна стаць састаўной часткай агульнаэўрапей-
скай сыстэмы паветранага транспарту... Паколькі
Беларусь знаходзіцца ў цэнтры Эўропы і над ёй
перасякаюцца многія міжнародныя паветраныя
шляхі, то пераход сыстэмы кіравання паветран-
ым рухам у ўладзеньне Беларускай ССР дазволіць
папаўняць бюджэт рэспублікі.. Сёньня Беларусь
ня мае права валодання, карыстаньня і распар-
аджэньня паветранай прасторай рэспублікі.
Ёю распараджаюцца цэнтральныя (маскоўскія
– С.Н.) ваенныя ведамствы, якія размяшчэлі і
прадаўжаюць размяшчаць тут дзесяткі ваенных
аэрадромаў і ракетных баз бяз згоды беларуска-
га ўраду. Гэта стварае праблемы для рэспублі-
канскіх органаў улады і кіраваньня. Напрыклад,
міністэрства сувязі і інфарматыкі Беларускай
ССР ня можа займацца ўкараненьнем сучасных
радыётэлефонных сотаваых і сатэлітарных сыс-
тэм, якія прынятыя і дзейнічаюць у развітых
краінах сьвету, толькі таму, што гаспадарамі
радыёэфіру (выдзяленьне рабочых дыяпазонаў
радыёчастотаў) з’яўляюцца цэнтральныя і ваен-
ныя ведамствы”..” (Ліст да М. Дземянца ад 14
жніўня 1991 г.).

Дэпутат Апазыцыі БНФ, старшыня Камісіі ВС
па міжнародных справах і знешнеэканамічных
сувязях Пётра Садоўскі 15 жніўня звярнуў ува-
гу Дземянца на тое, што нават заўвагі, прыня-
тыя Вярхоўным Саветам, не ўлічаныя ў апошніх
двух варыянтах Дамовы, прапанаванай Масквой.
„Лічу, што пры такім падыходзе да канкрэтыкі
дагавору яго нельга падпісаць... Практыка апош-
няга часу паказвае, што Цэнтар не сьпяшаецца
выконваць свае абяцаньні.... Трэба паставіць пад-
пісаньне Дагавору ў залежнасьць ад выкананьня
Цэнтрам умоў дадатковых пратаколаў да Дагаво-
ру. Тэкст Дагавору і дадаткаў трэба прагаласаваць
паартыкулярна на нечарговай Сэсіі, якую досыць
склікаць на 2-3 дні зараз у жніўні. Не абавязкова
ж падпісаць Дагавор першымі. Гэта можна зра-
біць і пазьней”.

Тым ня менш, Дземянцай быў згодны падпіса-
ць Дамову як хутчэй, без абмеркаваньня на сэсіі,
так, як жадала Масква.

„Падпісаньне гэтага дагавору без ухваленьня
(Вярхоўным Саветам – С.Н.) – гэта першае гру-
бейшае парушэньне ня толькі рашэньняў сэсіі Вяр-
хоўнага Савета БССР, але і пачатак цэлага ланцугу
парушэньняў нормаў самога Дагавору... – пісаў
дэпутат Апазыцыі БНФ Уладзімер Станкевіч 16
жніўня. – ... падпісаньне „гэтага Дагавору” без
дадаткаў, у якіх выкладзеныя дастатковыя ўмовы
ўваходу, выхаду і г.д., – гэта шлях у мышалоўку.
У выпадку падпісаньня „гэтага Дагавору” без яго
канчатковага абмеркаваньня Вярхоўным Саветам
БССР мы ўжо ніколі ня здолеем сказаць „дзяржаў-
ная паўнамоцная дэлегацыя”, бо Беларусь згубіць
статус дзяржаўнасці і набудзе ўжо ня новы для яе
статус „паўночна-заходняга краю Расейскай імпэ-
рыі альбо гэнэрал-губэрнатарства...”.

Сваё меркаваньне ў лісьце да старшыні ВС
БССР Мікалая Дземянца выказаў і член камісіі
ў справе падрыхтоўкі саюзнай дамовы, які ў ліку
іншых яе членаў павінен быў ехаць на падпісань-
не, дэпутат Апазыцыі БНФ Уладзімер Заблоцкі:
„Падпісаньне прапанаванага тэксту Дагавору аб
Саюзе Савецкіх Сувэрэнных Рэспублік для мяне
непрымальнае, паколькі размовы аб яго дапра-
цоўцы засталіся толькі размовамі. Тэкст дагавору
гэта паўтор сталінскай канстытуцыі, пабудаванай
на хлусьні і супярэчнасьцях.... Для мяне відавоч-
на, што, па сутнасьці, прапанаваны тэкст дага-
вору цалкам супярэчыць прынятай Вярхоўным
Саветам Дэкларацыі аб дзяржаўным сувэрэнітэце
Беларускай ССР. У сакавіку 1991 года на нара-
дах па Дагавору былі зробленыя прапановы па
асэнсаваньня яе дапрацоўцы са спектрам прапаноў,
якія рэгулююць дэтальна адносіны праз распра-
цаваньня працэдуры і мэханізмы, аднак Цэнтар
плянаваў падпісаньне Дагавору ў красавіку і з
прычыны адсутнасьці часу адмовіў у магчымасьці
дапрацоўкі. Цяпер ужо жнівень, а тэкст Дагавору
яшчэ горшы, чым быў у сакавіку, з майго пункту
гледжаньня. Лічу, што падпісаць такі Дагавор
нельга, яго падпісаньне надоўга прасуне нашу
рэспубліку пад дыктат таго ж Цэнтра... У сьвятле
вышэйсказанага я ... прынцыпова не магу ўдзель-
нічаць у падпісаньні прапанаванага Дагавору аб
саюзе сувэрэнных дзяржаў” (13 жніўня 1991 г.)

Нарэшце, 14 жніўня мы перадалі Мікаляю Дзе-
мянцаю заяву ад імя Апазыцыі БНФ. „У сувязі

нечаканым паведамленьем газэты „Известия” 12 жніўня гэтага года аб тым, што „паўнамоцная дэлегацыя” БССР будзе падпісваць 20 жніўня саюзны дагавор, са зьмененым тэкстам якога не знаёмых народных дэпутаты БССР і на Вярхоўным Савеце ён не абмяркоўваўся, заяўляем аб неправамоцнасьці, безадказнасьці Вашых дзеяньняў. Вы імкняцеся заключыць дагавор пра лёс Беларусі без праходжаньня ўсіх неабходных у такіх выпадках экспэртызаў, абмеркаваньняў і расьшэньняў. Калі, нягледзячы ні на што, такі дагавор Вамі будзе падпісаны, ён усё роўна ня будзе мець юрыдычнай, прававой і палітычнай сілы, бо ня можа быць прызнаны ні беларускім грамадзтвам, ні міжнароднай супольнасьцю. Фактычна размова ідзе пра падпісаньне новага каляніяльнага для Беларусі дагавора. Крок, які Вы зьбіраецеся зрабіць, ставіць пытаньне аб Вашай асабістай адказнасьці перад беларускім народам”. Зварот падпісалі З. Пазыняк, У. Заблоцкі, С. Навумчык, У. Новік і Я. Новікаў.

Мы занеслі свой ліст Дземянцаю, аднак нашы аргумэнты яго не перакалі, старшыня ВС лічыў сваёй галоўнай мэтай падпісаньне „саюзнага дагавору”. Мы вырашылі зьбіраць подпісы з патрабаваньнем склікаць нечарговую сесію ВС. Зрабіць гэта было цяжка – большасьць дэпутатаў былі ў адпачынках. Але іншага выйсьця ў нас не было.

Але праз некалькі дзён давялося патрабаваць сесію ўжо з зусім іншай прычыны.

ЖНІВЕНЬ 1991: ПРАІМПЭРСКІ ПУТЧ

Раніцай 19 жніўня 1991 году маскоўскае тэлебачаньне і радыё паведаміла пра адхіленьне ад пасады Міхаіла Гарбачова і стварэньне Дзяржаўнага камітэту ў справе надзвычайнага становішча (у гісторыю ён увайшоў з расейскай абрэвіятурай – ГКЧП).

Мы не былі ад Гарбачова ў вялікім захваленні, уласьцівым маскоўскай лібэральнай інтэлігенцыі і іх менскім адэптам. Асабіста ў мяне

апошнія ілюзіі зьніклі пасля кароткай размовы зь ім у лютым 1991 году пра дзеянні кіраўніцтва СССР падчас Чарнобылю. Генэральны сакратар ЦК КПСС і Прэзыдэнт ядзернай звышдзяржавы паводзіў сабе як вучань, які выправіў ацэнку ў дзёньніку. У той жа дзень, выступаючы ў Беларускай Акадэміі навук, Гарбачоў абрынуўся з рэзкімі выпадкамі на дэмакратаў; я сядзеў у



„Урад у адстаўку. Незалежнасьці!” 1991 г. Менск

першым радзе, Міхаіл Сяргеевіч паказваў на мяне пальцам, тэлекамеры транслявалі, і цешча ў Глуску думала, што гэта – канец. Аднак было абсалютна зразумела, што пры адным зь яго папярэднікаў – Андропаве – за мае пытаньні мяне б чакаў арышт, а пры яшчэ ранейшым папярэдніку, Сталіне – расстрэл. Разумелі мы і тое, што замест адносна лібэральнага, хоць і непасялядоўнага Гарбачова, на трон можа ўзысьці пасялядоўны ў сваёй рэакцыйнасьці вылучэнец ваенна-прамысловага комплексу.

Яшчэ за некалькі тыдняў да абвяшчэньня ГКЧП у СМІ зьявілася заява групы „дзеячоў літаратуры і мастацтва” пра небясьпеку распаду СССР з заклікам прыняць рашучыя меры; ГКЧП і стаў выразнікам вяртаньня ў старыя часы. Найўнасьць у ГКЧП сілавых міністраў і кіраўнікоў ваенна-прамысловага комплексу не пакідала ілюзіяў наконт антыдэмакратызму і рэпрэсіўнасьці мэтадаў, якімі будуць захоўваць СССР ад распаду.

Той жа раніцай 19 жніўня дэпутаты Апазыцыі БНФ сабраліся ў Вярхоўным Савеце і зрабілі шэраг заяваў, ацаніўшы падзеі як спробу захаваць

савецкую імперыю шляхам усталявання ваеннай дыктатуры. „Беларускі народ добра памятае жудасныя злачынствы сталінскай дыктатуры і не даруе патурання тым, хто зноў імкнецца растаптаць яго сувэрэннітэт і свабоду”, – гаварылася ў нашым Звароце да Дземянця.

Раніцай 19 жніўня мы, шэсьць дэпутатаў Апазыцыі БНФ – Л. Баршчэўскі, Ю. Беленькі, І. Гермянчук, В. Голубеў, У. Заблоцкі, С. Навумчык – прыйшлі ў кабінэт Старшыні ВС Мікалая Дземянця. Вось скарачаны запіс гутаркі.

„Ул. Заблоцкі: Аналіз сытуацыі сьведчыць што з парушэньнем Канстытуцыі і законаў СССР уладу ў Крамлі спрабуе захапіць так званы камітэт па надзвычайным становішчы. Апазыцыя лічыць неабходным тэрмінова склікаць сэсію ВС БССР і абмеркаваць становішча. Мы лічым, што сем чалавек, які ўвайшлі ў склад гэтага камітэту, ня маюць права вырашаць за кожную рэспубліку.

М.Дземянцей: Нічога яны за нас не вырашаюць.

Ул. Заблоцкі: Яны за нас вырашаюць усё. Гэта відавочна. Таму ВС БССР павінен тэрмінова сабрацца і заявіць, што гэты камітэт антыканстытуцыйны і не паўнамоцны ўводзіць надзвычайнае становішча.

В. Голубеў: Мікалай Іванавіч, наш Вярхоўны Савет павінен вызначыць: падтрымліваем мы гэтых самазванцаў ці будзем усё ж кіраваць канстытуцыйнымі прынцыпамі. Мы ведаем, што Вы звалі Лукьянаву (старшыня ВС СССР – С.Н.). Зразумела яму нічога не заставалася сказаць Вам, як толькі тое, што „усё робіцца па закону”. Але Беларусь павінна вырашаць сама за сябе.

М. Дземянцей. Вы з Гарбачовым асабіста сустракаліся? Вы ведаеце, чаму ў Гарбачова нарадзілася гэтая заява?

В. Голубеў: Якая заява?

М. Дземянцей. Ну будзе гэтая заява. Гарбачоў прыйшоў за шэсьць гадоў да цяжкага становішча, у якім ён заўсёды быў. Гэта група, а дакладней казаць – Янасеў, былі зь ім разам, калі гэтая заява нарадзілася разам з Гарбачовым. Па стане ягонага здароўя...

С. Навумчык: Дзе заключэньне дактароў? Давайце пазвонім Гарбачову ад Вас па ВЧ.

М. Дземянцей: Яшчэ раз паўтараю: Гарбачоў псыхалягічна вычарпаў сябе. Ён ня ведае, што далей яму рабіць. Ён жака: я далей не магу, давайце думаць разам. Вось і яваляся па Канстытуцыі часова выконваць абавязкі Янасеву. Прэзыдэнт за суткі да гэтага пайшоў у адстаўку. На працягу тыдня будзе склікана сэсія ВС СССР. Усё робіцца па Канстытуцыі. У нашы рэспубліканскія справы ніхто ня ўмешваецца. Нам няма патрэбы зьбіраць сэсію. Гарбачоў сам за сябе вырашыў. Ён сышоў, а жыцьцё будзе працягвацца. Не парушайце ніякага грамадзкага парадку. Вы сёння са значкамі БНФ прыйшлі (так Дземянцей вызначыў бел-чырвона-белыя сыжыкі – С.Н.). Што, абвешчана з вамі нейкую вайну весьці? Ну, не, вы ўсё ведаеце, а я займаю пасаду і нічога ня ведаю. Я вас прашу, не рабіце паніку. Не сутыкайце людзей, не падбухторвайце людзей. Вось гэта я вас прашу: не займайцеся падбухторваньнем людзей.

І. Гермянчук: Выходзіць, што Вы прызнаеце законнасьць камітэту на чале з Янаевым і бузеце выконваць яго распараджэньні?

М. Дземянцей: А што Вы хочаце, каб я выконваў?

І. Гермянчук: Канстытуцыю і законы, а ня ўказы незаконнага камітэту. У Маскве на вуліцах ужо бронетэхніка. Вашае бязьдзеянне можа прывесці да таго, што танкі з’явяцца на вуліцах Беларусі.

М. Дземянцей. Усё, далей я ня буду працягваць размову...

Ул. Заблоцкі: Вы можаце казаць нам усё што заўгодна. Аднак усе разумеюць, што ў СССР адбываецца неабальшавіцкі пераварот. Таму мы настойваем на тэрміновым скліканьні сэсіі Вярхоўнага Савету БССР. Калі Вы адмаўляецеся гэта зрабіць, мы будзем зьбіраць неабходныя 115 подпісаў дэпутатаў”.

Была ў нас і сувязь з Масквой, з „Белым домам”, дзе знаходзіўся Прэзыдэнт РСФСР Б. Ельцын, які адназначна назваў пучыстаў „дзяржаўнымі злачынцамі” і заклікаў грамадзянаў Расеі выконваць распараджэньні толькі тыя, якія сыходзяць з „Белага дому”. У мяне захаваўся перасланыя нам па факсу ад Ельцына падпісаныя ім дакумэнты. Аднак мы былі перакананыя, што лёс Беларусі павінен вырашацца ў Менску.



Закратаваны вагон.

Тады ж, 19 жніўня, мы накіравалі звароты да старшыні Саўміну В. Кебіча, міністра ўнутраных справаў, старшыні КДБ, у якіх канстатавалі, што „спроба антыканстытуцыйнага перавароту, зробленая... групай палітычных авантурыстаў у Маскве, накіраваная супраць дэмакратыі, законных органаў улады і суверэннага рэспублікі, зьяўляецца дзяржаўным злачынствам. Бездаказныя дзеянні путчыстаў у СССР не павінны мець ніякай падтрымкі на Беларусі. Усе іхнія распараджэнні зьяўляюцца незаконнымі і не павінны выконвацца ніякімі органамі ўлады Беларускай ССР. Мы заклікаем Вас праявіць дзяржаўную мудрасць, вытрымку, вернасць беларускай рэспубліцы...”

І старшыня КДБ, і міністар унутраных справаў занялі нейтральную пазыцыю (але пазьней стала вядома, што на чыгунчанай станцыі былі падрыхтаваныя эшалёны для „транспартавання” тых, хто, як выказаўся ў той дзень Дземянцэй, падбухторвае людзей”).

Нам так і не ўдалося пераканаць большасць членаў Прэздыдыому ВС адназначна асудзіць путчыстаў.

Кіраўніцтва ЦК КПБ на чале з першым сакратаром Малафеевым цалкам падтрымала дзеянні ГКЧП, абавязаўшы партыйныя камітэты выконваць яго распараджэнні. Старшыня Дзяржэлэрадыё А. Сталароў спыніў вяртанне беларускага каналу і пераклучыў яго на Маскву, з трансляцый распараджэнняў ГКЧП. Члену Прэздыдыому

ВС М. Сьлямянёву, які хацеў выступіць супраць ГКЧП, было адмоўлена ў радыёэфіры.

Увечары 19 жніўня перад будынкам Дома ўраду мы правялі мітынг – на яго прыйшло некалькі соцень чалавек. Мітынг адбыўся і 20 жніўня, ужо больш шматлюдны. Да патрабавання аб скліканні сесіі далучыліся і іншыя дэпутаты, у тым ліку першы намеснік Старшыні ВС С. Шушкевіч. Аднак шмат хто вырашыў заняць пазыцыю чакання, і на 13 гадзін 20 жніўня мы мелі ўсяго 33 подпісы дэпутатаў (для склікання нечарговай сесіі іх патрабавалася 120).

Пасля мітыngu мы з жонкай паехалі да Аляксандра Лукашукі – там ужо былі журналісты Дзьмітры Філімонаў, Вераніка Чаркасава, кіраўнік Юры Гарулёў. Ні ў каго не было страху – затое была злосьць і жаданне супраціўляцца. У выдавецтве „Беларусь”, дзе Лукашук быў галоўным рэдактарам, ён правёў сход – разлічваў, што ўдзельнікі судзіць хунту. Шмат хто пабаяўся галасаваць адкрыта (але некалькі чалавек усё ж падпісалі ліст пратэсту).

Большую частку тых дзён я правёў у будынку Дома ўраду і на плошчы.

Увечары 21 жніўня ГКЧП пацярпеў паразу. У 16 гадзін на чале з Пазьняком мы ізноў былі ў кабінэце М. Дземянцэя; цяпер ужо ён быў вымушаны прымаць рашэнне аб скліканні нечарговай сесіі, якая прызначалася на 24 жніўня.

Пазьней, якая ў сваіх успамінах Дземянцэй напісаў: „Перад пачаткам пленарнага паседжання да мяне ў працоўны кабінэт зайшла група дэпутатаў ад Апазыцыі на чале з З. Пазьняком і С. Навумчыкам. Двое апошніх папярэдзілі мяне, каб я не выступаў за захаванне Саюза ССР. Інакш можа здарыцца непяпраўнае. Я пажартаваў:

– Павесіце на вяроўцы бяз мыла?

Яны засмуціліся і, прамармытаўшы нешта няўяцмае, сышлі.” (М. Дземянцэй, „Урокі жыцця”, стар.148).

Размова, якая гэтак уразіла Дземянцэя, наса-мрэч адбылася ня ў дзень сесіі, а 21 жніўня, адразу пасля таго, як з Масквы паступілі паведам-

леньні аб паразе ГКЧП. Захавайся пісьмовы запіс той гутаркі, які я веў і які падаю без скарачэнняў. „21 жніўня. 16 гадзін. Дэлегацыя ў складзе: Пазыняк, Голубеў, Беленькі, Навумчык. Кабінэт старшыні ВС БССР М. Дземянця.

Дземянцей: Добры дзень!

Пазыняк: Добры. Шаноўны Мікалай Іванавіч, мы да Вас ужо ня першы раз заходзім, і мы зварот ад дэпутацкай Апазыцыі БНФ Вам абавязаны ўручыць. Вось, калі ласка, прачытайце.

Дземянцей: Вы прсажывайцеся...

Пазыняк: Ня трэба...

Голубеў: Ведаеце, якія звесткі ідуць па цэнтральнойму радыё? Ведаеце?

Дземянцей: Нет...(Далейшыя словы Дземянця не запісаныя, якраз тут ён і запытаўся, ці не рыхтуем мы яму намыленую вяроўку з пятлёў, і мне давялося яго супакойваць – С.Н.)

Навумчык: Мы ніколі не заклікалі да пятлі...

Дземянцей: Ну хороша... С мылом, без мыла...

Навумчык: Мы ніколі не заклікалі да пятлі.

Дземянцей: Ну я с вами тоже очень вежливо, вежливо...

Пазыняк: Мікалай Іванавіч, калі Вам хочацца пагаварыць, то ў 18 гадзін мы можам пагаварыць тут, на плошчы. Калі ласка. Мы Вас запрашаем.

Дземянцей: Спасибо!..”

Аднак на плошчу Дземянцей не прыйшоў.

У тыя дні ня толькі мы, дэпутаты Апазыцыі БНФ, патрабавалі аднаўлення Незалежнасці Беларусі. На мітынгх і стыхійных сходах гучалі заклікі надаць Дэкларацыі аб суверэнітэце статус канстытуцыйнай сілы. Так. У тыя дні да мяне як дэпутата ад Віцебску наступіў зварот прадстаўнікоў працоўнага калектыву завода зточных станкоў, падпісаны дырэктарам Я. Кісялёвым і старшынём прафкаму Я. Белагузавым, у якім патрабавалася надаць Дэкларацыі аб дзяржаўным суверэнітэце статус канстытуцыйнай сілы.

На наступны дзень нам прадставілі жывы тэлеэфір. У сваёй заяве дэпутаты Апазыцыі БНФ выказалі ўпэўненасць, што „народ Беларусі ў гэтыя дні канчаткова зразумеў неабходнасць поўнай незалежнасці Рэспублікі... Толькі ў свабодзе і незалежнасці наша будучыня”. Акрамя таго, мы запатрабавалі неадкладнага

прыняцця новага Закона аб выбарах дэпутатаў, праект якога мы перадалі ў Прэзідыюм ВС яшчэ ў траўні) і прызначэння новых парламэнтскіх выбараў.

23-га жніўня мне перадалі рашэнне сходу калектыву выдавецтва Беларусь: „Супрацоўнікі выдавецтва „Беларусь” вітаюць дзейнасць членаў дэпутацкай Апазыцыі БНФ і ўсіх тых сумленных дэпутатаў, якія ў дні антыдзяржаўнага перавароту адстойвалі Канстытуцыю і свабоду. Мы патрабуем прыцягнення да адказнасці калябарачыяністаў – старшыню Вярхоўнага Савета БССР Дземянця, тых членаў прэзідыума, якія не адмежаваліся, а фактычна падтрымалі пучыстаў, а таксама урада Беларусі, іншых службовых і афіцыйных асобаў, кіраўніцтва ЦК КПБ, якія сталі на шлях здрадніцтва. Патрабуем неадкладнай дэпартызацыі ўсіх дзяржаўных устаноў, прадпрыемстваў, КДБ, МУС, арміі, нацыяналізацыі маёмасці КПСС-КПБ. Па даручэнню сходу дырэктар В. Дубоўскі, галоўны рэдактар А. Лукашук, вядучы рэдактар А. Вячорка.”

АДНАЎЛЕНЬНЕ НЕЗАЛЕЖНАСЦІ

У выніку ціску з боку дэпутатаў Апазыцыі БНФ і „дэмаклубу”, Прэзідыюм ВС быў вымушаны прызначыць сесію на 24 жніўня. Напярэдадні Прэзідыюм распаўсюдзіў праект Парадку дня сесіі.

Што ж мы прачыталі? „Прапануецца правесці сесію на працягу 24 жніўня 1991 года з 12 да 21 гадзіны” – пазначалася ў праекце. Акрамя пратакольных пытанняў (адкрыццё сесіі, утварэнне яе сакратарыяту і камісіі па кантролю сыстэмы галасавання, прызнанне паўнамоцтваў новаабраных дэпутатаў, вызначэнне парадку асьвятлення і прыняцце павесткі дня), прапаноўвалася толькі два (!) пытанні: „Аб бягучым моманце” і „Аб Саюзнай дамове”. У абодвух выпадках, дакладчыкам павінен быў выступаць М. Дземянцей.

Распаўсюдзіў Прэзідыюм і праекты пастановаў па гэтых двух пытаннях.

У першай, „Аб бягучым моманце”, Вярхоўнаму Савету прапаноўвалася „асудзіць

антыканстытуцыйныя дзеянні членаў ДКНС і падтрымаўшых іх грамадзка-палітычных утварэнняў, органаў дзяржаўнай улады і кіравання” – „асудзіць”, калі хунта ўжо была арыштаваная, а іх прыхільнікі чакалі пакарання. Прапаноўвалася ўтварыць Часовую камісію ВС „па ацэнцы іх дзеянняў” і „адзначыць, што Прэздыюм Вярхоўнага Савета ... звярнуўся да беларускага народа з заклікам аб захаванні спакою, ... але ня даў дакладнай палітычнай ацэнкі неканстытуцыйнасці дзеянняў гэтага камітэта”. Трэці параграф прадугледжаў „ажыццявіць дэпартызацыю органаў дзяржаўнай улады і кіравання, праваахоўных, судовых органаў, органаў юстыцыі і ваеннаслужачых” – тое, чаго БНФ дамагаўся некалькі гадоў. Але – практ Прэздыюму не прадугледжаў спыненне дзейнасці злачыннай КПБ-КПСС. Ды і дэпартызацыя плянавалася не адразу – а толькі пасля таго, як чатыры Камісіі ВС падрыхтуюць „адпаведныя прапановы па змяненню дзеючага заканадаўства”.

Гэта значыць, месяцаў праз некалькі. Альбо праз некалькі год. Альбо – ніколі, бо тут жа ў гэксце была агаворка: „Варыянт. Пункт 3 выключыць”. Выглядала, што „пункт 3” быў напісаны, каб пацешыць вока дэпутатаў Апазыцыі БНФ. А парлямэнцкая камуністычная большасць прагаласавала б за выключэнне гэтага пункта аб дэпартызацыі, і ўсё засталася б па-старому.

Пункт чацьвёрты канстатаваў, што „надзвычайныя падзеі, якія адбыліся, не павінны паслужыць прычынай да разладу паміж людзьмі, да зьвяздзеньня палітычных рахункаў” (гэта значыць – ня трэба ніякіх адставак. А тым часам цягнуліся дзесяткі крымінальных спраў над удзельнікамі антыкамуністычнага мітыngu на плошчы Леніна 7-га лістапада 1990 г.; камуністычныя улады рукамі падпарадкаванай пракуратуры ахвотна „звозілі палітычныя рахункі” з БНФ).

Практ Прэздыюму „Аб праекце Саюзнага дагавору” прадугледжаў працяг падрыхтоўкі „саюзнага дагавору” і канстатаваў, што „надзвычайныя падзеі ў краіне, што адбыліся перад падпісаннем Саюзнага дагавору, не пахіснулі ўпэўненасці беларускага народа ў неабходнасці пабудавання абноўленаю дэмакратычную пра-



(Фота С. Граша)

Жнівень 1991. Мітынг БНФ перад Вярхоўным Саветам. Выступае Аляксандар Сасноў.

вавую дзяржаву, якая зьяўляецца гарантам сапраўднага сувэрэнітэту Беларускай ССР”.

І – усё. Больш ніякіх праектаў, заканадаўчых прапаноў Прэздыюму ВС на сясію ня вынес.

Не прадугледжвалася ні спыненне дзейнасці КПБ-КПСС і камсамола, ні дэпартызацыя дзяржаўных устаноў і прадпрыемстваў, ні аб персанальнай адказнасці Старшыні і членаў Прэздыюму ВС за бяздзейнасць у небяспечныя для лёсу Беларусі дні.

А галоўнае – не было і намёку на канстытуцыйнае замацаванне сувэрэнітэту Беларусі – наданне Дэкларацыі аб сувэрэнітэце статусу канстытуцыйнай сілы.

Як пазней на сясіі скажа Станіслаў Шушкевіч, гэта „самае лепшае”, што Прэздыюм „мог зрабіць” (хаця і будзе абараняць такую „канцэпцыю” сясіі).

Члены Прэздыюму плянавалі даць магчымасць выгаварыцца дэпутатам Апазыцыі, „спусьціць пару”, а пасля гэтага спыніць сясію, даручыўшы Дземянчэю працягваць працу над „саюзным дагаворам”.

Уступач у палеміку з членамі Прэздыюму ВС не было ні часу, ні жадання – мы разумелі,



Пакой Апазыцый БНФ. Пазыня праца над законапраектамі. На здымках відцаў Сяргея Папкоў, Лявон

што гэта бясплённа. Разгубленасьць, якая ахапіла намэнклятуру, трэба было імгненна выкарыстоўваць. За тры дні і ночы (21-24 жніўня) мы падрыхтавалі пакет законапраектаў, якія былі неабходныя для аднаўленьня і замацаваньня Незалежнасьці. Цяпер, калі я прыгадваю тэя суткі, не магу падзяліць дзень і ноч – здаецца, яны зьліліся ў адно.

Патрабаваньне аб наданьні Дэкларацыі аб сувэрэннітэце статусу канстытуцыйнай сілы, зразумела, было галоўным – нароўні з патрабаваньнем аб роспуску КПБ–КПСС і адстаўцы тых, хто падчас путчу не выканаў сваіх канстытуцыйных абавязкаў. Так, прапаноўвалася „асудзіць бязьдзейнасьць і безадказнасьць у справе абароны Канстытуцыі і сувэрэннітэту Беларускай ССР членаў Прэзыдыюму Вярхоўнага Савета БССР Дземянца М.І., Шаладонава В.І., Гаркуна У.Г., Гілевіча Н.С., Грыба М.І., Жуковіча Я.Б., Жукоўскага М.Д., Капытава М.Я., Каратчэні І.М., Козіка Л.П., Кулічкова А.М., Котава С.М., Леўчыка У.К., Міцько П.А., Савіцкага Б.П., Смоляра І.М., Сівіцкага Д.А., Унучкі Р.І. у час спробы дзяржаўнага перавароту 19–21 жніў-

ня г.г. Лічыць немагчымым далейшае выкананьне імі абавязкаў членаў Прэзыдыюму Вярхоўнага Савета Беларускай ССР... Выказаць недавер і вызваліць ад займаных пасадаў Старшыню Савета Міністраў БССР Кебіча В.Ф. і яго намесьнікаў, міністра юстыцыі Беларускай ССР Дашука Л.А., Старшыню Дзяржтэлерадыё БССР Сталярова А.Р., кіраўніцтва Пракуратуры БССР за бязьдзейнасьць і неканстытуцыйны паводзіны падчас спробы дзяржаўнага перавароту”.

Я адмыслова прыводжу тут гэтую даўгую цытату, таму што адразу пасля сэсіі ў бок дэпутатаў Апазыцыі БНФ пасыпаліся папрокі, што, нібыта, мы „купіліся” на згоду нашых палітычных апанэнтаў прыняць сувэрэннітэт і ледзь не падпісалі зь імі пагадненьне.

Другі міф, які ўжо пераўтварыўся ва ўстойлівы стэрэатып – што Незалежнасьць была вынікам падзеяў у Маскве і толькі, што яна „звалілася зь нябёсаў” . Пра гэта больш падрабязна пазьней, пакуль жа зьвярну ўвагу, што ўжо пасля правалу маскоўскага путчу Прэзыдыюм ВС ня меў намеру надаваць Дэкларацыі аб сувэрэннітэце статус



(Фота Сяргея Науручыка)

Зданевіч, Уладзімер Заблоскі, Вяляцін Голубеў, Зянон Пазыняк, Галіна Сямдзянава, Сяргей Антончык.

канстытуцыйнай сілы. Запатрабавалі гэта дэпутаты Апазыцыі БНФ.

Раніцай 24 жніўня Народны Фронт вывёў на плошчу Леніна дзесяткі тысяч людзей. Дэпутаты ішлі на сесію праз натоўп, які запоўніў ня толькі плошчу, але і тратуары перад Домам ураду, адкуль іх не асмелваліся зганяць міліцыянты. Пазней шмат пісалі, што сакратара ЦК КПБ Валерыя Ціхіно нібыта ледзь ўратавалі ад лінчавання – насамрэч ніхто Ціхіно не чапаў, яго проста аблявалі; праўда, актывістам БНФ сапраўды прышлось „эвакуаваць” яго з плошчы.

Калі мы ўвайшлі ў Авальную залю, то ўбачылі што ўсе камуністы разгубленыя і перапалохненыя ды прыгнечаныя. Мы, наадварот, былі поўныя рашучасці.

Прад пачаткам сесіі ў Авальную залю быў унесены Бел-Чырвона-Белы Сьцяг. Да залі яго несла Галіна Сямдзянава, мы з Зянонам Пазыняком і Вяляцінам Голубевым ішлі разам з ёй. У залі Пазыняк папрасіў Голубева пераняць сьцяг і Вяляцін вынес яго на сцэну за прэзыдыюмам – у поўнай маўчаньні залі. Камуністы, якія раней істэрычна

рэагавалі на нацыянальныя сьвятыні, маўчалі, нібыта зразумеўшы, што адбываецца непазьбежнае.

У першыя хвіліны сесіі, адразу пасля таго, як дэпутаты ўшанавалі хвілінай маўчаньня памяць загіблых пад час абароны маскоўскага „Белага дому”, да мікрафону выйшаў лідэр БНФ. У гэты момант зтала зразумела, што сцэнар сесіі, падрыхтаваны членамі Прэзыдыюму, праваліцца.

Пазыняк З. С. Паважаны Прэзыдыюм, просьба ад дэпутатаў Апазыцыі Беларускага Народнага Фронту прымацаваць побач з дзяржаўным сьцягам Беларускай ССР нацыянальны сьцяг Беларусі. Права на гэта дае нам наша гісторыя і Дэкларацыя аб дзяржаўным суверэнітэце Рэспублікі (Ап’ядысменты).

Дземянцей М.І. Прочу народных депутатов проголосовать за то, чтобы в зале Верховного Совета находился национальный флаг Белоруссии, который использует Оппозиция от БНФ. Кто против? Кто воздержался? («за» прагаласавалі 107 дэпутатаў пры патрэбных для прыняцця станюўчага рашэння 173-ох – С.Н.) Я вас прошу показать пример хорошей работы. Есть

Конституция, и мы не будем тут спорить. Прошу не настаивать”.

(Пытаньне пра дзяржаўныя сымбалі было для нас вельмі важным, але цяпер ўзьнікала пагроза, што дыскусія пойдзе „ўбок”, што пачнуць асьцэньваць учынак Голубева, і нам ня ўдасца атрымаць падтрымку па пытаньнях аднаўленьня Незалежнасьці, ліквідацыі КПБ-КПСС, адстаўцы кіраўніцтва ВС... Пазьняк папрасіў Голубева забраць сьцяг са сцэны – але ня з залі; Валянцін ўзяў сьцяг (захаваўся фотаздымак гэтага эпизоду) і паставіў яго ў сэктары, дзе сядзелі дэпутаты БНФ ад Менску (правы сэктар, калі тварам па прэзыдыюму). На наступны дзень калі ўжо былі прынятыя рашэньні аб спыненьні дзейнасьці КПБ-КПСС і камсамола ў Беларусі дэпутат, касманаўт Уладзімер Кавалёнак узяў у кагосьці з мітынгюўцаў на плошчы Бел-Чырвона-Белы Сьцяг і таксама прынёс яго ў залю (побач зь ім увайшлі ў залю дэпутаты Інэса Драбышэўская і Аляксандар Лукашэнка; адсюль нядаўна прыдумалі, што нібыта Лукашэнка ўсталяваў у залі нацыянальны сьцяг). Потым мы аднак зноў паставілі сьцяг на сцэне; аднаўленьне Незалежнасьці адбывалася пад нацыянальным сымбалам)..

Пазьняк З.С.: Мне вельмі шкада, што зала прыняла такое рашэньне. Мы пачакаем. Але ў мяне ёсьць іншая прапанова. У сувязі з тым, што дакумэнтальна засьведчана аб падтрымцы хунты Старшынёй Вярхоўнага Савета БССР спадаром Дземянцеем і Яго намесьнікам Шаладонавым, я прапаную даручыць гэтае паседжаньне весці першаму намесьніку (Шушкевічу _ С.Н.), а не Старшыні Вярхоўнага Савета, пытаньне аб якім будзе пастаўлена на гэтай сэсіі. (аплядысменты)

Словы Пазьняка гучалі ў абсалютнай, мёртвай цішыні.

Адразу прагучалі выступы ў падтрымку прапановы Пазьняка, хаця дэпутаты ад вэтэранаў спрабавалі абараняць Дземянця; дайшло да камічнага, калі дэпутат Міхаіл Качан скарыстаў сталінскую лексіку, заявіўшы, што „робота камуністэв на местах абеспечила нормальную работу”. Але прапанова не набрала належнай колькасці галасоў.

Пад час абмеркаваньня павесткі дня ў абарону прапанаванага Прэзыдыюмам варыянта выступіў



Заява на раздрукаваньне заканадаўчых праектаў, падрыхтаваных Апазыцыяй БНФ на Сесію ВС 24–25 жніўня.

Станіслаў Шушкевіч, заявіўшы, што „мы доволі доўга абмяркоўвалі павестку дня нашай сэсіі і вырашылі прапанаваць яе ў тым выглядзе, у якім яна ёсьць у дакумэнтах, што вы атрымалі... – „Аб бягучым моманце” і „Аб Санонным дагаворы”.... Мы б хацелі правесці гэтую сэсію за адзін дзень, таму што пытаньні гэтыя ўсім добра вядомыя і трэба было б рабіць ня мітынг, а сэсію – па дзелавому, дакладна, коротка”.

Аднак правесці ўсё так, як жадаў Прэзыдыюм, не ўдалося. Прычым супраць такога сцэнару выступілі ня толькі мы, дэпутаты Апазыцыі БНФ, але і Уладзімер Кавалёнак, які першы і апошні раз прадставіўся на пачатку выступу – „от оппозиции”: „я посмотрел, как скорманы самые острые проблемы белорусского народа, республики в одну фразу «о текущем моменте» и о проекте договора. Я понял одно, что нынешнее руководство

намерено и впредь не управлять республикой, а двурушничать, обманывать всех нас: и депутатов, сидящих здесь, и тех, кто здесь не присутствует, весь народ”.


Потым ад імя Апазыцці БНФ Валянцін Голубеў агучыў нашы паграбаваньні, у тым ліку – і аб наданьні Дэкларацыі аб сувэрэнітэце статусу канстытуцыйнага закона. Голубеў таксама „павіншаваў „усіх сумленных людзей Беларусі, усіх сумленных народных дэпутатаў, усе дэмакратычныя рухі і партыі Беларусі, рабочых, іх страйкавыя камітэты, сялянаў, інтэлігенцыю, усіх, хто падтрымаў Апазыцыю ў гэты цяжкі час змаганьня са злячынцамі, з перамогай над фашыстоўска-камуністычнай хунтай”.

У Авальную залю даходзіў роўны, але моцны шум з плошчы ад дзесяткаў тысяч людзей; сотні тысяч, мільёны – слухалі радыётрансляцыю. Валянцін заклікаў людзей далучыцца да тых, хто жа стаіць на плошчы перад Домам Ураду, „ваша падтрымка для нас будзе вельмі важнай у гэтай залі, таму што вы бачаце па выніках галасаваньня, большасьць якіх людзей сядзіць тут”.

Нашая прапанова аб адстаўцы Дземянца была крытычна успрынятая Станіславам Шушкевічам, які навогул прапанаваў не абмяркоўваць паводзіны старшыні: „я лічыў бы немэтазгодным ўключачь пункт аб дзеяньнях Старшыні Вярхоўнага Савета па адной простае прычыне. Мне здаецца, што Старшыня, нават калі мы зьменім старшыню, прабачце, пры гэтым Вярхоўным Савеце ніякіх зьменаў не адбудзецца. І будзе дзень мітусьні, і нічога ня зьменіцца ў становішчы рэспубліканскім”.

Гэтыя словы можна лічыць першай публічнай заявай пра мадэль real politics, якая ў будучым наробиць гэтулькі шкоды. Прыкметна, што і фіяска яна пацярпела адразу, як была абвешчаная.

Але Шушкевіч паспрабаваў разьвіць свой тэзіс у адказ на просьбу Галіны Сямдзязнавай пагадзіцца з прапанавай Апазыцыі, заявіўшы, што „трэба ставіць тэма пытаньні, якія можна вырашыць. І мне здаецца, што марнаваць час на вырашэньне пытаньняў, якія немагчыма вырашыць пры дадз-



24 жніўня 1991 г. Вярхоўны Савет. В. Голубеў з Нацыянальным Сьцягам.

ным складзе, ня трэба... І мне здаецца, што Апазыцыя павінна зрабіць вывады пэўныя”.

Шушкевіч сказаў, што „мы не павінны ўзьвінчваць сьняны нашы адносінны” і першым пытаньнем ў павестку дня прапанаваў уключыць... Саюзны дагавор.

Сяргей Папкоў прапанаваў Шушкевічу „не размазваць павестку дня”, паставіць на галасаваньне прапановы Апазыцыі БНФ, а Уладзімер Заблоцкі заявіў, што яму сорамна працаваць у Вярхоўным Савеце, старшынем якога зьяўляецца Дземянцай.

Навумчык С.І. „Паважаныя дэпутаты-камуністы! Тое, што прапанавала Апазыцыя, гэта падтрымана дзесяткамі, сотнямі прадпрыемстваў і абласьцях, у раёнах. Сьняны, калі за дзесяць хвілін да пачатку гэтай сэсіі я, вось калега Глушкевіч, калега Трусаў выступалі перад тымі тысячамі людзей, якія стаяць на плошчы, мы іх прасілі (былі заклікі пайсьці граміць ЦК і гэтак далей), мы прасілі іх захоўваць спакой: „Мы ўсё вырашым законна, канстытуцыйным шляхам”. Дык вы што хочаце? Калі вы гэтыя прапановы не прымеце – дэпартызацыю і народ правядзе, але ён правядзе гэта ня так, як мы, культурна, цывільізавана, а ён правядзе, выцягнуўшы вас за валасы”.

У перапынку мы, некалькі дэпутатаў БНФ на чале з Пазыняком, пайшлі ў кабінэт да намесніка

Старшыні ВС Васіля Шаладонава і паспрабавалі пераканаць яго сысьці ў адстаўку. Шаладонаў нэрваваўся, апраўдваўся... У адстаўку добраахвотна ён не падаў, а большасьць дэпутатаў не падтрымала нашу прапанову.

Падчас сэсіі Алег Трусаў паказаў Пазыняка копію дакуманта – распараджэньне старшыні Дзяржбанку Станіслава Багданкевіча кіраўнікам рэгіянальных філіяў, дзе загадвалася выконваць распараджэньні ГКЧП. Далей цытую ўспамін Пазыняка:

„Якраз пасья гэтага, у часе перапынку, выпадкова, мы сутыкнуліся з Багданевічам у Авальнай залі. Ён пачаў мне нешта казаць, даваць нейкія рэкамэндацыі.

– Што Вы тут выступаеце, спадар Багданкевіч, трэба яшчэ з Вашай пазыцыяй пад час путчу разбарацца, – кажу.

– В чём разбірацца? Как Вы смеете...

Я паказаў копію ягонага распараджэньня. Багданкевіч літаральна зьбялёў, пачаў дрыжачым голасам нешта казаць, апраўдвацца. Я махнуў рукою і пайшоў – не было жаданьня ўступаць зь ім ў разборкі, ён ніколі ня быў у палітыцы самастойнай фігурай, а як выканаўца – меў імідж неblaгога спэцыяліста. Я тады падумаў, што ўжо гэтая нашая размова будзе для яго добрай лекцыяй. І ў далейшым Багданкевіч, з большага, паводзіў сабе прыстойна. ” (Забягаючы наперад, адзначаю, што ў пачатку 1994 года Багданкевіч разам з Кебічам падпісаў у Маскве пагадненьне аб адзінай з Расеяй „рублёвай зоне”; як прыгадвае М. Грыб, на Прэзыдыюме ВС нават абмяркоўваўся варыянт арышту членаў дэлегацыі па вартаньні ў Менск. Праўда, Багданкевіч пры падпісаньні зрабіў агаворку адносна адзінага эмісійнага цэнтру, што ўскладніла стварэньне „адзінага рубля”. Але магчымасьць ўвядзеньня „адзінай валюты” з таго часу надоўга зрабілася адной з пагрозьў сувэрэнітэту).

Ішла сэсія нэрвова. Адно толькі абмеркаваньне павесткі дня заняло некалькі гадзінаў – пракамуністычная большасьць упарта не жадала прымаць прапановы Апазыцыі БНФ.

З інфармацыяй аб сытуацыі ў Беларусі выступіў Дземянцей, заявіўшы, што „Прэзидиум контролировал ситуацию на протяжении всех

тревожных дней, ...исходя из принципа, заложенного в Декларации о государственном суверенитете Белорусской ССР, ещё в прошлом году началось работа над проектом Союзного договора... Таким образом, выбор сделан, и неконституционные попытки повлиять на решение Верховного Совета просто авантюристичны. И всё же лидеры БНФ не оставляют надежды задержать процесс... Я должен сегодня откровенно сказать народным депутатам и о том, какие угрозы и шантаж пришлось мне и некоторым членам делегации выдержать со стороны Пазыняка З.С., Наумчика С.И., Новикова Е.В. перед намечавшимся отъездом на подписание. Нам они с угрозой заявляли, что если не откажемся от участия в официальной процедуре подписания, то народ Белоруссии этого не простит, а я лично буду отвечать как преступник. Как вы знаете, подписание не состоялось из-за ГКЧП». (цытую па кнізе М. Дземянцей. „Уроки жизни”, Менск. БЕЛТА, 2005 г.).

Выступ Дземянця пацьвердзіў, што асноўная ягоная мэта – падпісаньне „саюзнай дамовы”.

Неўзабаве да трыбуны выйшаў першы сакратар ЦК КПБ Малафееў – адзіны член Прэзыдыюму ВС СССР, які адкрыта падтрымаў путч (Старшыня саюзнага парлямэнту Лук’янаў, хаця і быў ідэйным натхняльнікам перавароту, абышоўся двухсэнсоўнымі заявамі).

Малафееў ня быў дэпутатам ВС Беларусі, але як народны дэпутат СССР меў права на выступ. Здаецца, ён нават не запісаўся, а неяк падаў знак Дземянцю. ўзяўшы руку і імгненна, не чакаючы рашэньня Дземянця, ўпэўнена, як гаспадар, пайшоў да трыбуны. Ніколі раней ён не выступаў на сэсіі ВС, не лічыў гэта патрэбным – і вось выйшаў абараняць кампартыю.

І тут мы не стрымаліся. Сама манера паводзінаў Малафеева, іхны змест ўвасаблялі найвышэйшую ступень нахабства. Не згаворваючыся, некалькі дэпутатаў – Галіна Сямдзянава, Ігар Гермянчук, Барыс Гюнтэр, Віктар Ганчар, Яўген Глушкевіч, Аляксандар Лукашэнка ды я, усталі з крэслаў і рушылі да трыбуны. „Пайшоў вон!” „На месца!” – выразы былі экспрэсіўныя, але без „рукапрыкладаньня”. Малафеева мы пальцам не кранулі. Вось толькі адзін дэпутат зьявртаўся



Дэпутаты Апазыцыі БНФ праганяюць А. Малафеева з трыбуны.

не да Малафеева, а да нас, імкнучыся „пагасіць страсці” – Аляксандар Лукашэнка. Здаецца, ён нават адцясьніў Галіну Сямдзянаву ад трыбуны.

Малафееў быў вымушаны сьсыці. Гэта было для дэпутатаў-камуністаў псыхалягічным шокам і магутным палітычным ударам – яшчэ ніколі за семдзсят зь нечым гадоў панаваньня кампартыі з асобай „нумар адзін” (фактычным кіраўніком БССР) такога не здаралася.

Пазьней Малафееў усё ж атрымаў магчымасьць выступіць. Ні слова пакаяньня, не намёку на адказнасьць, ні нават спробы неяк патлумачыць здраду, апраўдацца (не прызвычайліся першыя сакратары ЦК апраўдацца). Малафееў заявіў, што выходзіць з Палітбюро ЦК КПСС, і што кампартыя Беларусі будзе самастойнай (а за некалькі месяцаў да гэтага на зьездзе КПБ адрынаў ідэю стварэньня ўласнага, аўтаномнага ад КПСС Статуту). Не забыўся Малафееў і пра маёмасьць; як член Палітбюро ён хіба лепш за астатніх ведаў пра перапапоўваньне мільёнаў у падстаўныя фірмы і карпарацыі.

Мы працягвалі настойваць на адстаўцы Дземянця, членаў Прэзэдыдыюму і спыненыні дзейнасьці КПБ-КПСС. Нашы патрабаваньні падтрымала плошча – людзі перад Домам ураду не разыходзіліся, далучаліся новыя.

Нарэшце, Дземянцей зразумеў, што ня вытрымае ціску (да дэпутатаў Апазыцыі БНФ далучыліся Уладзімер Кавалёнак, Генадзь Карпенка і іншыя прадстаўнікі „дэмоклубу”). Ён заявіў, што падае ў адстаўку. Дземянцей выступаў эмацыйна, нават закасаў штаніну і прадэманстраваў голую нагу, у якую быў паранены ў дзяцінстве. Шушкевіч таксама быў расчулены. Сказаў, што шмат чаму навучыўся ў Дземянця, што дзякуючы Дземянцяю ў Беларусі не пралілася кроў. Чуць такое было дзіўнавата – у Беларусі адсутнічалі ўсялякія намёкі на міжэтнічныя ці нейкія іншыя ўзброеныя канфлікты.

Адстаўка Дземянця з пасады старшыні ВС, якой мы дамагліся, была найважнейшым крокам ў справе дасягненьне Незалежнасьці Беларусі – пазьней у сваіх мэмуарах Дземянцей напіша:

„моей подписи под беловежскими соглашениями не стояло бы” (М. Дземьянец. „Уроки жизни”, Менск. БЕЛТА, 2005 г., стр. 148.)

Таксама Шушкевіч, які з адстаўкай Дземьянец рабіўся вышэйшай службовай асобай, сказаў, што ня варта пачынаць паляваньня на вядзьмарак. Маўляў, ў людзей ёсьць сем’і, некаторыя проста не зарыентаваліся ў сытуацыі. Праз дзесяць год, і нават меней, гэтыя чыноўнікі цудоўна зарыентуюцца, падтрымаюць рэпрэсіі антыбеларускага лукашэнкаўскага рэжыму, а пра сем’і і дзяцей рэпрэсаваных, звольненых з працы ды абкладзеных вялізнымі штрафамі беларускіх патрыётаў хвалявацца ня будуць.

Дамагліся мы і спынення дзейнасці КПБ-КПСС.

Галасаваньне было пайменным. Прыкметна, што ў галасаванні па ключавых пытаннях („Аб забеспячэньні палітычнай і эканамічнай самастойнасці”, „Аб дэпартызацыі органаў дзяржаўнай улады і кіраваньня Беларускай ССР, дзяржаўных прадпрыемстваў, устаноў, арганізацый і ўласнасьці камуністычнай партыі Беларусі і Ленінскага Камуністычнага Саюза Моладзі Беларусі”, аб прыпыненьні дзейнасці КПБ-КПСС на тэрыторыі Беларусі, па якіх дэпутаты Апазыцыі БНФ галасавалі „за”, дэпутат Лукашэнка ўдзелу не прымаў. І ня проста не галасаваў (у пратаколе вынікаў насупраць тых дэпутатаў, якія не галасавалі, пазначана „Нг”). Лукашэнка наогул ня быў зарэгістраваны і адсутнічаў у залі, і насупраць ягонага прозьвішча адзнака „Ад” („адсутнічаў”). Варта дадаць, што галасаваньне па асноўных пунктах адбылася ўвечары 25 жніўня, бліжэй да завяршэньня сэсіі. Некаторыя замест напружнай працы аддалі перавагу адпачынку ў гатэлі...

Нарэшце, надыходзіць час галасаваць аб наданьне Дэкларацыі аб сувэрэнітэце статусу канстытуцыйнай сілы. Дэпутаты-камуністы ўжо прагаласавалі за спыненне дзейнасці КПБ-КПСС, дэпартызацыю. Здаецца, некаторыя зь іх ужо пачынаюць адыходзіць ад шоку і разумець, што занадта ўжо шмат, вельмі празьмерна саступілі сваім палітычным апанэнтам з Народнага Фронту.

Супраць наданьня Дэкларацыі аб сувэрэнітэце статусу канстытуцыйнага закону выступіў дэпутат Лукашэнка.

„Лукашэнка А.Р.: В связи с тем, что вчера и сегодня Центральным Комитетом Компартии республики или по его инициативе вдруг, неожиданно, неспроста начал муссироваться вопрос о том, что Белоруссия должна стать исключительно суверенная государством, я хотел бы заявить следующее. Вчера Михаил Сергеевич, Горбачев, заявил, что партия должна самораспуститься.

Центральный Комитет нашей партии заявляет о суверенитете для того, чтобы бросить нам кость, пойти на какие-то „уступки”, Я имею в виду прежде всего департизацию правоохранительных органов, органов государственной власти, и тем самым сохранить власть в Белоруссии, используя то, что в Верховной Совете и в Правительстве находится подавляющее большинство их сторонников. Этого позволить мы сегодня не должны.

Второе. Попытка государственного переворота и последовавшие за ним события создали в стране ситуацию, характеризующуюся быстрой эволюцией в сторону демократизации всех сфер жизни общества, В сложившейся ситуации критерием гражданской позиции каждого советского человека является его поведение во время драматических судьбоносных событий, позиция, занятая им. Тем важнее это для государственных деятелей, за спиной которых Белоруссия с ее многомиллионным народом....


События последних дней и часов позволяют сделать вывод о том, что Белоруссия может оказаться в экономической и политической изоляции от России и других республик, занявшим четкую выраженную позицию, характеризующуюся резким осуждением путчистов и попытки государственного переворота. По этой причине мы можем быть отвергнуты и Президентом страны Горбачевым, в результате чего окажемся на задворках формирования новых органов управления Союза”.

Паказальнае слова, ужытае для вызначэньня размовы аб сувэрэнітэце – „мусіравацца”, з пагардай і са зьдзекам. Канешне, ініцыятарам сувэрэнітэту ЦК камуністаў ніколі ня быў – проста у тых дні ўжо было відавочна, што ідэі Народнага Фронту непазьбежна ўвасобяцца, і некаторыя з камуністаў імкнуліся „ўскочыць у цягнік”. Заявы Лукашэнка пра „адказнасьць” выявіліся пустой

Народним
Депутатом
З. Демидчук 22.08.91г.

Прапанова дэпутатскай Апазіцыі БНФ
у павестку для надзвычайнай сесіі
Верхоўнага Савета БССР
24 жніўня 1991 г.

1. Аб дзеяннях Старшынні Верхоўнага Савета БССР у час спроб дзяржаўнага перавароту ў СССР
2. Аб дзеяннях членаў Прэзідыума Верхоўнага Савета БССР і службовых асобаў рэспублікі ў час перавароту
3. Аб дзеяннях грамадска-палітычных арганізацый у час спроб дзяржаўнага перавароту
4. Аб наданні канстытуцыйнага статусу Дэкларацыі аб дзяржаўным суверэнітэце БССР
5. Аб змянах у артыкулах 72 Канстытуцыі БССР
6. Аб Саксім дагаворы
7. Аб асноўных пытаннях павесткаі для пятай сесіі Верхоўнага Савета БССР



Старшынні дэпутатскай
Апазіцыі БНФ
у Верхоўным Саветах
БССР Яўген Паўлюк

Ад апазіцыі
1991г.

Масвін

рыторыкай у кантэксьце ягоных наступных дзеянняў – члены Прэзыдыому ВС, якія падтрымалі пуч, пад час ягонага прэзыдэнцтва былі прызначаныя віцэ-прэм’ерамі, міністрамі і амбасадарамі. Галоўным у гэтым выступе была якаясьці спроба перашкодзіць прыняццю беларускай Незалежнасці. Лукашэнка не ўспрымаўся значнай часткай дэпутатаў сур’ёзна, але выказаныя ім тэзы маглі запасаць ў галовы тых, хто ў пытанні сувэрэнітэту вагаўся і, такім чынам, паўплываць на вынікі галасавання.

Рашэнне магло і не набраць належнай колькасці галасоў (а патрабавалася ня простая, а „кваліфікаваная“, „канстытуцыйная“ большасць – дзве траціны дэпутатаў).

Больш таго: Шушкевіч, прапанаваўшы „давайце заканчваць нашу работу“, выказвае сумнеў у становачым выніку галасавання: „Вы ведаеце, канстытуцыйная большасць патрэбна нам. Я б хацеў звярнуць вашу ўвагу, што вельмі цяжка гэта пытанне нават пры самых становачых ананісных вырашчыць”.

Казаць такое было а ні ў якім разе нельга, бо значная частка дэпутатаў пры галасаванні (па любых пытаннях) кіравалася эмоцыямі і была схільная падтрымліваць пазыцыю таго, хто вёў сясію (не істотна, быў гэта Дземянцей, Шушкевіч, ці вёў сясію нехта з намеснікаў). Цяпер жа, пасля двух дзён нэрвовага напружання, дэпутаты папросту былі стомленыя, і нехта мог падумаць – „ну, калі гэта нерэальна, дык навошта галасаваць” (адсотак тых, хто не галасаваў ці ўстрымліваўся, таксама заўсёды быў значны).

І тут раптоўна, ад мікрафону, выступіў Пазыняк. Гэты выступ у лёсе Беларусі адыграў вызначальную ролю, таму прывяду яго цалкам.

Пазыняк З.С. „Я хачу зрабіць некалькі заўваг па гэтаму пытанню, паколькі тут у зале выступалі некаторыя дэпутаты, у прыватнасці, дэпутат Лукашэнка, які проста забытаў гэтае пытанне.

Справа ў тым, шанованы калегі, што зараз мы ўступілі ў прынцыпова новую сытуацыю. Усе рэспублікі вакол нас аб’явілі аб сваёй нацыянальнай дзяржаўнай незалежнасці. У тым ліку ўчора гэта зрабіла Украіна. Практычна пытанне аб Саюзным дагаворы здымаецца на нейкі перыяд. Саюз існуе толькі намінальна. І калі ў гэтай сытуацыі

мы не прыемем адпаведнага закона аб дзяржаўнай незалежнасці Беларусі, мы трапім у вельмі кепскае становішча. Таму што тыя рэспублікі, якія вакол нас, якія будуць разьвівацца, і разьвівацца як нацыянальныя дзяржавы на прынцыпова новай аснове. Яны ідуць да рынку, у іх будзе больш мабільная эканоміка, і мы трапім у непасрэдную залежнасць ад гэтых рэспублік. Тым больш, я ў сваім дакладзе гаварыў (а я дастаткова добра знаёмы з расейскай дэмакратыяй на працягу многіх гадоў) і з усёю адказнасцю магу сказаць, што на Усходзе ў нас фармуецца маладая агрэсіўная імперыя ў форме дэмакратыі. Тыя дэмакратыі, якія мы добра ведаем, не прызнаюць фактычна нас як нацыю, яны не глядзяць на нас, як на асобную дзяржаву і на асобную тэрыторыю, а глядзяць на нас, як на вогчыну, на якую яны маюць пэўнае права.

На вялікі жал, гэта так. І менавіта зыходзячы з гэтых меркаванняў, я неаднойчы выказваўся і пісаў аб тым, што я сумняваюся ў дэмакратычным характары будучай Расеі. Таму што асноўны прынцып дэмакратыі – гэта прызнанне права нацыі на самавызначэнне. Калі ў грамадстве існуе імперская мэнтальнасць, дасягнуць дэмакратыі поўнасьцю вельмі цяжка. І тыя высновы, якія мы можам зрабіць зараз, сутыкаючыся з палітыкай з Усходу, прыводзяць нас да думкі, што зараз нам, каб выратаваць наш народ, нашу эканоміку, абавязкова патрэбен дзяржаўны сувэрэнітэт. Тыя хуткія тэмпы, якімі зараз пойдучы разьвівацца дзяржавы, якія заснаваны на дзяржаўнай незалежнасці, яны прывядуць да таго, што іхняя эканоміка высмакча з нашай рэспублікі рабочую сілу, высмакча тавары. І калі ў нас ня будзе сваёй валютнай сыстэмы (а мы можам яе мець талькі тады, калі будзем мець нацыянальную незалежнасць), мы трапім у вельмі цяжкае эканамічнае і залежнае становішча. Ужо Расія некалькі тыдняў назад паведаміла, Ельцын паведаміў аб тым, што збіраецца павысіць цэны на нафту. Гэта быў у пэўнай ступені шантаж нашай Рэспублікі. І ён быў ня першы раз.

Калі мы не будзем мець дзяржаўнай незалежнасці, ня зможам свае рэсурсы, свае ўсе сродкі, свае вынікі працы ўкладваць на дабро нашага народа і нашай дзяржавы, мы не зможам супраць-

стаяць гэтай палітыцы. А яна будзе, і будзе аба-
вязкова.

Мы ўступаем у новы стан дзяржаўных узае-
маадносінаў. Таму, шануючы калегі, я вельмі вас
прашу, паколькі палітычная абстаноўка змяніла-
ся рэзка і хутка і некаторыя з нас не паспелі яе
адразу ацаніць, я заклікаю ўсіх дэпутатаў зараз
ацаніць гатую абстаноўку самым належным чы-
нам. Таму што ўсялякае замаруджванне пойдзе
нам на шкоду.

Ня трэба баяцца, што тут, як казалі некаторыя
дэпутаты, узнікне Альбанія, Куба, Карэя. Нічога
падобнага. Працэсы, якія пайшлі ў нас, нават ход
нашай эсіі пацвярджаюць: яны неабарачальныя,
яны ідуць на карысьць нашаму грамадзтву. А
суверэннітэт дасць нам магчымасьць стаць сва-
боднымі і незалежнымі, дасць нам магчымасьць
разьвіць тэа асновы, якія мы закладаем, ідучы
да рэформ. Я прашу вас паставіць гэтае пытаньне
і вырашыць яго сёньня. Бо заўтра можа быць поз-
на. Нас тут ня вельмі многа, і патрэбна канстыту-
цыйная большасьць. Таму я вырашыў выступіць
перад вамі, і, можа, для некаторых было гэта не-
чаканым. Але я дастаткова добра ведаю, якія ўзае-
маадносіны ў тых маладых структурах, якія зараз
нараджаюцца. І калі мы спаткаемся зь імі потым,
не падрыхтаваўшыся, мы проста апынемся ў не-
вырашальным стане. Дзякуй за ўвагу”.

Гэты выступ Пазьняка потым шматкроць
крытыкаваўся лібэральнымі публіцыстамі – у
цяя дні Ельцын у грамадзтве (як і ва ўсім свеце)
успрымаўся выключна як абаронца дэмакратыі,
пераможца ГКЧП і камунізму, і было проста не-
магчыма ўявіць, што дэмакратычную рыторыку
выцесьняць імпэрскія амбіцыі. Павінен прызнаць-
ца, што ў цяя сэкунды і ў мяне ўзьнікла думка
– „Навошта ён так пра Ельцына? Ельцын цяпер
на піку папулярнасьці” (потым даведаўся, што
быў не адзіным дэпутатам БНФ, хто так падумаў.
Але ў той момант у Пазьняка не было магчымась-
ці раіцца з намі. Усё вырашалі сэкунды).

Тут зноў жа падкрэсьлюю, што дэпутаты-ка-
муністы былі супраць незалежнасьці Беларусі,
але баяліся трапіць пад уладу Ельцына (які забар-
раніў КПСС у Расеі), а на Гарбачова яны ўжо не
спадзяваліся. Спадзяваўся хіба адзін Лукашэнка,
пра што і сьведчыў ягоны істэрычны выступ.

Некаторыя стаялі на раздарожжы і ня ведалі што
рабіць. Задача выступу Пазьняка перад самым га-
ласаваньнем – напалохаць камуністаў Ельцыным,
каб прыдбаць больш галасоў за незалежнасьць. І
настроіць залю галасаваць цяпер, не адкладаючы
на „потым” (гэтага „потым”, як казалі падзеі
наступных месяцаў, магло і ня быць). Гэтую так-
тычную мэту Пазьняк выдатна рэалізаваў, што па-
цвярджаюць выступы нашых апанэнтаў.

У палітыцы вельмі важная здольнасьць аналі-
заваць зьявы, вызначаць правільныя мэты і пась-
лядоўна дамагацца іх рэалізацыі. Гэтану, напэўна,
можна навучыцца з вопытам. А вось палітычнай
інтуіцыі навучыцца нельга. Можна правільна рас-
таўляць словы і сказы – але каб напісаць „Лілеі”
ці „Знак бяды”, трэба быць Барадуліным ці Быка-
вым.

Можна стварыць партыю і нават прывесці яе
да ўлады – але для стварэньня дзяржавы патра-
буюцца іншыя якасьці. Шмат разоў у Вярхоўным
Савеце (але ня толькі ў ім) Пазьняк рабіў крокі,
якія маглі падавацца спантаннымі, нечаканымі,
нават супярэчнымі традыцыйнай лэгіцы падзеяў
– але потым, пры спакойным аналізе, яны пада-
валіся адзіна правільнымі і адзіна магчымымі. Як
мінімум двойчы (у ліпені 1990-га, пад час пры-
няцьця Дэкларацыі аб суверэннітэце, і ў жніўні
1991-га, пры наданьні ёй статусу канстытуцыйнай
сілы), гэтыя крокі вызначылі лёс Беларусі (Ін-
туіцыі не пазбаўлены і Лукашэнка, але ў яго яна
накіраваная выключна на ўласнае палітычнае са-
мавыжываньне – тым часам як інтуіцыя Пазьняка
накіраваная на выжываньне Беларусі).

Адразу пасля Пазьняка ўстае дэпутат Міхаіл
Мачуленка, другі сакратар Гомельскага абкаму
партыі – не выходзячы да трыбуны, непасрэдна з
эктару заяўляе, што „я стопроцентно поддержи-
ваю народнаго дэпутата Пазьняка и предлагаю
здесь же, сейчас же, проголосовать за то, что он
сказал (аплядысменты)”.

Старшыня камісіі па заканадаўству Дзьмітры
Булахаў заяўляе: „Уважаемые народные депу-
таты! Я боюсь в ваших глазах выглядеть рет-
роградом, но я стараюсь обосновывать все ваши
действия. Я ставлю вас в известность, а дальше
принимайте решения сами. Мы нарушаем Конс-
титуцию республики”.

Выступае старшыня Віцебскага аблвыканкаму Уладзімер Кулакоў: „Я бы просил тоже поддержать вопрос о том, чтобы мы приняли это решение, потому что, действительно, положение в экономике сегодня такое, что если нам сейчас не защитить экономически и политически республику, будет хаос и республика пойдёт к экономическому краху”.

Старшыня Саўміну Вячаслаў Кебіч: „Я только что имел разговор с очень высокопоставленным руководителем России, и должен призвать вас после этого разговора именно принять такой закон, потому что обстановка подписания союзного договора резко изменилась. Вряд ли такое подписание в ближайшее время вообще состоится (а ўжо праз некалькі дзён праца над „саюзнай дамовай” аднавілася зь яшчэ большым ціскам Гарбачова і сваёй гульнёй Ельцына – вось чаму прымаць рашэнне трэба было адразу. На вераснёўскай сесіі, як, магчыма, плянаваў Шушкевіч, магло б і не прайсці. Закон аб сыягу і гэрбу прайшоў голас у голас, але для яго патрэбна было на шэсцьдзесят галасоў менш, чым для Дэкларацыі, бо канстытуцыйнае пытанне прымалася двума трацінамі дэпутатаў – С.Н.). Поэтому я тоже призываю вас найти такую форму, чтобы не нарушать Конституцию (а адзіным спосабам якраз і было наданне Дэкларацыі статусу Канстытуцыйнай сілы – С.Н.) Но такой закон надо сегодня принять (аплядысмэнтны)”.

Былы першы сакратар Ваўкавыскага райкаму Міхаіл Жэбрак: „Я до вчерашнего дня стоял за обновлённый союзный договор. Но после вчерашнего дня, то, что произошло на Украине, меня заставляет сделать заявление о том, что если мы сегодня не примем такой закон, то, что предлагает Зенон Станиславович, то надо принять тогда решение о входе Западного края в состав Российской Федерации. Другого выхода нет. И Белоруссия не будет существовать, потому что тогда Белоруссии абсолютно не будет”

Вось ужо і Шушкевіч заяўляе, што раней „лічыў, што гэта будзе неканстытуцыйнай зьявай, што мы зробім нейкія юрыдычныя складанасці і гэтай далей. Але какаць немагчыма”.

Пазыняк ізноў бярэ слова і па пунктах зачытвае праект, падрыхтаваны дэпутатамі Апазыцыі

БНФ, «якая ў пэўнай ступені ўдакладняе тэа заўвагі, якія нам выказаў шанюўны дэпутат Булахаў. Праект Апазыцыі, дарэчы, прадугледжвае і „нульвы варыянт” ў дачыненні да „агульнасаюзнай „уласнасці, і стварэнне камітэту па вызначэнні доли рэспублік-правапераемніцаў СССР у абавязальніцтвах і ўласнасці (пазней адзінай правапераемніцай абвесьціць сябе Расея, забраўшы і залаты, і алмазны запас, і ўсю маёмасць за мяжой). Але супраць выступіў дэпутат Віктар Ганчар, заявіўшы – „што касаецца развёрнутых прадложений Оппозици, то это уже вопросы, относящиеся к механизму реализации Декларации о суверенитете”. А варта было б прыняць нашая прапановы, бо, прагаласаваныя канстытуцыйна, яны б праз некалькі месяцаў абавязалі і Шушкевіча, і кіраўніка ўраду Кебіча, і міністра замежных спраў Краўчанку на сустрэчы ў Алма-Аце ў сьнежня 1991-ага і іншых самітах патрабаваць доли Беларусі ў „агульнасаюзнай” маёмасці; магчыма, і ў структуры распрацоўкі нафты і газу.

Пачынаецца галасаваньне. „За” галасуюць 253 дэпутаты з 265 прысутных (для станоўчага рашэння трэба было 232, дзеве траціны ад агульнай колькасці абраных дэпутатаў).

У 20 гадзін 08 хвілінаў Беларусь вяртае Незалежнасць.

Спраўджваецца мара пакаленьняў змагароў за свабоду беларускага народа.

Літаральна на наступныя дні пачаліся абвінавачваньні з боку розных прамаскоўскіх лібэралаў, што, маўляў, камуністы „скарысталі” БНФ, каб захавацца пры ўладзе, пагадзіўшыся прагаласаваць за Незалежнасць і тым самым утварыць „камуністычны запаведнік”. Рэальнасць жа была іншай – якраз дэпутаты Апазыцыі БНФ скарысталі разгубленасць камуністаў, каб дасягнуць найвялікшай мэты, за якую пакаленьні беларусаў плацілі жыццямі. Была адноўленая Незалежнасць, фактычна, утварылася новая дзяржава. Усё астатняе перад гэтай мэтай выглядае другасным.

На сесіі была ўтвораная Часовая камісія па ацэнцы дзеянняў членаў ГКЧП і грамадзка-палітычных ўтварэнняў, органаў дзяржаўнай улады і кіравання, службовых асобаў і грамадзянаў, якія падтрымалі путч. Кіраўніком камісіі быў абра-



Першая ноч незалежнасці перад Вяроўным Саветам.

ны дэпутат Апазыцыі БНФ, афіцэр міліцыі Ігар Пырх.

Заклікі „не распачынаць паляванне на вядзьмарак” пачалі гучаць яшчэ на сесіі; гучалі яны і ў прэсе.

„... Сочачы за тым, як праходзіла нечарговая сесія Вяроўнага Савета Рэспублікі, з жалем канстатаваў, што асобным народным дэпутатам яўна не хапала тактоўнасці і культуры паводзін. Лічу, што, абмяркоўваючы ўдзел камуністычнай партыі ва ўказаных падзеях, трэба правесці нейкі водападзел. І ня толькі ў адносінах да камуністаў, сярод якіх многа сумленных людзей, але і да ўсіх дзяржаўных і гаспадарчых кіраўнікоў, якія па-рознаму паводзілі сябе ў гэтыя трывожныя дні. І нельга тут дапускаць разгулу страхцей натоўпу, а яны ўжо пачынаюць дзе-нідзе ўсё больш актыўна праяўляць сябе. Няўжо і гэта – культура? Не, гэта пена на хвалях дэмакратыі ..” В. Слуцкі, вадзіцель Гомельскай аўтабазы нумар 1.” („Звязда”, 27 жніўня 1991 г.; просты слуцкі кіроўца паспеў прааналізаваць сесію, напісаць ліст і даставіць яго ў рэдакцыю да выхаду нумару – не інакш, асабіста. А супрацоўнікі газеты імгненна падрыхтавалі яго да

друку. І ўсё гэта – за адзін дзень (калі Інтэрнэт у Беларусі яшчэ не было).

„Дэмагагічна гучалі на сесіі заявы тых членаў Прэзідыюму, якія сваю дваістую, згодніцкую пазыцыю тлумачылі выключна клопамат аб спакоі і захаванні парадку на Беларусі. Ня выключана, што ў хуткім часе газеты пачнуць пісаць і пра цкаванне былых партыйных сакратароў, а то і простых камуністаў. Усё гэта ўжо было ва Усходняй Эўропе, ёсць у Прыбалтыцы. Няўжо чужы вопыт нічому нас не навучыў?» – пытаўся Валяцін Жданко ў артыкуле „Ня плюйце ў твары партакратам!” (тая ж «Звязда», 27 жніўня 1991 г.).

Як вядома, хваляванні былі дарэмныя – ніхто нікога не цкаваў. Ігар Пырх публічна заявіў, што «палявання на вядзьмарак» ня будзе. Ён сур’ёзна ўзяўся за справу, праз некалькі месяцаў зрабіў папярэднюю справаздачу, у выніку якой парлямэнцкая большасць палічыла за лепшае спыніць працу камісіі.

Для нас, дэпутатаў Апазыцыі БНФ, з завяршэннем сесіі пачынаўся новы этап працы – трэба было ствараць уласную грашова-фінансавую сыстэму, уласнае войска, памежныя службы, неадкладна распачынаць рынковаы рэформы, каб

стварыць гарантыі суверэннітэту і пазбавіцца залежнасці ад Масквы.

...Гэта была самая кароткая – і самая вызначальная сесія Вярхоўнага Савета 12-га склікання; магчыма, у гісторыі Беларусі ёй будзе адведзенае месца адной з найвялікшых гістарычных падзеяў 20-га стагоддзя. Яна запатрабавала ня толькі інтэлектуальнай, але і нэрвай, эмацыйнай напружанасці і вялікай палітычнай працы.

А на плошчы перад Домам Ураду не разыходзіўся народ – тысячы людзей пад Бел-Чырвона-Белымі Сьцягамі віталі Незалежнасць сваёй Бацькаўшчыны.

„Я не чакаў, што мы так дружна і так слаўна закончым сесію – заявіў Станіслаў Шушкевіч журналістам БЕЛТА. – Прынятыя законы – самая вялікая радасць і нечаканасць. Мне нават хочацца верыць, што адпадзе пытаньне аб новых выбарах...Паглядзіце на твары народных дэпутатаў. Яны сталі іншымі, яны шчаслівыя. Я знаходжу гэта цудоўным. А цяпер, прабачце, сьпяшаюся на маскоўскі цягнік”...

ЧАМУ НЕ БЫЛО ШТУРМУ

І тут ёсць адна важная акалічнасць – запатрабавашы адыходу з палітычнай сцэны намэнклятуры, забароны КПБ–КПСС, Пазыняк у першы ж дзень аднаўленьня незалежнасці звярнуўся да „былых камуністаў” з заклікам далучыцца да стваральнай працы па адбудове дзяржаўнасці. Нам была абсалютна зразумелая неабходнасць пазбаўленьня былых камуністаў вышэйшых кіраўнічых пасадаў. Аднак у кампартыі было больш за паўмільёна чалавек – і нельга было забараніць ім працаваць паводле спецыяльнасці.

У верасні Сойм БНФ прыняў адмысловы Зварот „Да былых камуністаў”, дзе было сказана: „Заклікаем вас да стваральнай працы дзеля паводовы нармальнага дэмакратычнага грамадства, рынкавай эканомікі, дзеля адраджэння беларускае культуры, мовы, нацыянальнае свядомасці. Зараз, як ніколі, патрэбнае яднаньне ўсіх грамадзянаў нашае Рэспублікі ў адстойваньні незалежнасці. Мінулае не павінна падзяляць наш народ”.

Гэтыя заклікі Пазыняка і Сойму БНФ не надрукавала ніводнае афіцыйнае выданьне, пра іх ўвогуле ня ўзгадваюць. Намэнклятуры, старой ды новай, было куды выгаднай выдумваць і ляпіць з Пазыняка чалавека, які „будзе страляць ды вешаць камуністаў” (пройдзе час, і былыя камуністы ў лукашэнкаўскіх структурах будуць звальняць людзей з працы за адну толькі прыналежнасць да Народнага Фронту).

Паказальная пазыцыя лібэральных (прамакоўскіх) „агульнадэмакратычных” публіцыстаў, якая выявілася ў тым ліку і ў дыскусіі ў расейскамоўнай газэце „Знамя юности”.

„Такім чынам, мы свабодныя і незалежныя... Але чаму, чаму, вяртаюся я да ранейшай думкі, няма народнай радасці, таго, што называюць грамадзкім уздымам? – пытаўся Сямён Букчын у артыкуле ў „Знамя юности” за 27 жніўня, – Незалежнасць Рэспублікі мы атрымалі з потных рук партакратычнай большасці ў Вярхоўным Савеце... І гэта абражае маю годнасць грамадзяніна”.

„Сама ідэя суверэннітэту не вінаватая ў тым, што да яе прысмакталася розная камуністычная шваль. Мне асабіста ўсё роўна, з чых рук атрымання свабода і незалежнасць”, – адказаў яму Віталь Цыганкоў. „Вас задавальняе намэнклятурна-партыйная суверэнізацыя Беларусі?.. Можна сотні разоў заклікаць да прыватызачыі, да рынку і г.д., але вызначаць гэтыя працэсы, тым ня менш, будзе тая ж намэнклятура. І Ваш, Віталь, чэкісцкі заклік „быць пільнымі”, каб „яны не скарысталі наш суверэннітэт”, абсалютна бясплэнны. Яны ім ужо скарысталіся. І вельмі звыкла і своечасова”, – пісаў Букчын.

Букчын ня бачыў (дакладней, не жадаў бачыць), што суверэннітэту дамаглася не партнамэнклятура – гэта было якраз патрабаваньне тысячаў людзей на плошчы. Не сказаў ён ні слова й пра тое, што Апазыцыя БНФ, дамогшыся суверэннітэту, запатрабавала і адставак, і новых выбараў.

Ну, а тое, што за суверэннітэт прагаласавалі і „рукі партакратыі” (пад страхам і прымусам) – дык такі ўжо быў на той момант Вярхоўны Савет (зрэшты, ні раней, і ні пазней лепшага і не было). Мы якраз і скарысталі парляманцкі мэханізм, у тым ліку і „рукі партакратыі” (у дадзеным выпадку мэханізм палітычнага ціску), каб шляхам

галасавання канстытуцыйна зацвердзіць незалежнасьць.

Дзякуй Богу, што нам удалося здабыць незалежнасьць палітычным, парламанцкім мэтадам.

Гісторыя, аднак, ведае багата прыкладаў, калі сувэрэнэтэт дасягаўся зусім іншымі спосабамі, коштам сотняў і тысячаў ахвяраў, коштам крыві. У некаторых нацыяў такое змаганьне цягнуцца дзесяцігоддзямі, а колькасьць палеглых пры гэтым вымяраецца дзесяткамі тысячаў.

Паўтараю, што ў нас не было ніякай магчымасьці зьмяніць кадры вышэйшай ўлады ў Менску і ў рэгіёнах. Пры тым, што палітычныя патрабаваньні пра такую зьмену ў твоя жнівеньскія дні мы выказалі – і з парляманцкай трыбуны, і праз СМІ.

Былі вычарпаныя ўсе легальныя спосабы – заставаліся нелегітымныя.

А менавіта тыя, якія, паводле меркаваньня некаторых сёньняшніх камэнтатараў, мы маглі б скарыстаць: заклікаць да захопу будынкаў ЦК, КДБ, сілавых міністэрстваў.

Што да ЦК – дык разам зь Сяргеем Антончыкам і Валянцінам Голубевым мы літаральна выкінулі Малафеева з кабінэту першага сакратара (былы машэраўскі, потым – шушкевічаўскі, а цяпер лукашэнкаўскі кабінэт). Будынак ЦК быў апячатаны.

Для захопу ж іншых месцаў нам неабходны былі зусім ня тыя сілы, на якія мы маглі разьлічваць. Па Мінабароны і па КДБ Вярхоўным Саветам не было прынята ніякага рашэньня, але галоўнае – ні КДБ, ні Мінабароны яшчэ юрыдычна не знаходзіліся ў падпарадкаваньні Менска (так было да сьнежня 1991-га, да Віскілёў. У Летуве абаронцы Вярхоўнага Савета мелі хоць нейкую зброю – у нас яе не было абсалютна. У нас не было нават дзясятка ўзброеных людзей, нават аднаго чалавека.

Не было ніякай гарантыі, што не пачнецца страляніна па тых, каго б мы падштурхнулі на захоп будынкаў (фактычна, па моладзі, па жанчынах і дзецях, якія сабраліся на плошчы Незалежнасьці). Таму ўсе гэтыя развагі пра „захопы” – зь ліку падлеткавых уяўленьняў і нерэальных варыянтаў.

А вось што было рэальна ў твоя дні – гэта выцвяленьне палітычнай волі Станіслава Шушкевіча,

які пасья адстаўкі Дземянця заняў найвышэйшую ў краіне пасаду і атрымаў непараўнальна большыя магчымасьці, чым лідэр Апазыцыі Пазьняк. Аднак Станіслаў Станіслававіч імгненна пачаў шукаць „згоду” з тымі, хто праз два гады адправіць яго ў адстаўку.

НЕЗАЛЕЖНАСЬЦЬ – ВЫНІК ЗМАГАНЬНЯ ПАКАЛЕНЬНЯЎ

Ёсьць і яшчэ адна прыдумка, якая раз-пораз гучыць падчас ацэнак падзеяў 1991 году, гэта: „беларусам незалежнасьць звалілася зь неба”, бо „ўсе вырашылі падзеі ў Маскве”.

Паказальныя ў гэтым сэнсе словы таго ж Акудовіча: „Пльня таго бурапеннага часу самахоць рабіла патрэбную нам справу, яна сама разбурыла бэрлінскую сьцяну, камуністычны блёк, Савецкі Саюз... Дарэчы, менавіта ў эпохі тэктанічных ператрусаў найлепей бачная ўся пустата ды нікчэмнасьць палітыкі і палітыкаў. Нічога яны... не маглі тады зрабіць: ні стрымаць вялікага распаду, ні скіраваць яго ў патрэбнае ім рэчышча... Бадай тут якраз да тэмы будзе згадаць, што бліскачае ўмельства прыўлашчваньня чужога як свайго напрыканцы 80-х – у першай палове 90-х прадэманстравалі Зянон Пазьняк. Ён, ачоліўшы нацыянальна-дэмакратычны рух, які фармаваўся літаральна на маршы, на ўсе сто (ці мо і значна болей) адсоткаў скарыстаўся плёнам расейскай дэмакратычнай публіцыстыкі, прыбалтыйскіх народных франтоў, заходняй прапаганды і дыпляматыі, інтэлектуальным наробкам і палітычнай энэргіяй ўласна дэмакратычнай і лібэральна настроенай інтэлігенцыі”, – гаворыць Акудовіч і далей абвяргае сам сабе: „Калі б слова „геній” можна было дастапоўваць да палітыка, то трэба было б прызнаць, што ў тую пару Зянон Пазьняк быў геніяльным палітыкам, паколькі скарыстаўся з сытуацыі значна больш, чым яна мела ў сваім патэнцыяле для нацыянальна-вызвольнага руху” („Свободные новости”, 25 красавіка 2002).

З практычнага гледзішча, такі падыход лягічна павінен прывесць да высновы, што ніякая палітычная дзейнасьць, ніякае змаганьне не патрэб-

ныя ўвогуле. Напрыклад, змаганьне з дыктатурай: усё адно, рана ці позна, кожнага дыктатара прыбірае Бог.

Навідавоку і перакручваньне фактаў: калі ж гэта „расейская лібэральная публіцыстыка” хоць слова напісала пра неабходнасьць сувэрэннэтэту Беларусі ці адраджэньня беларускай мовы? Наконт жа выкарыстаньня Пазьняком інтэлектуальнага наробку нацыянальнай эліты пагаджуся, дадаўшы сюды, праўда, і ранейшыя пакаленьні – а інакш і быць не магло, бо дасягненьне сувэрэннэтэту было марай і мэтай і Каліноўскага, і Купалы...

Зрэшты, у мяне няма жаданьня камэнтаваць супярэчлівыя сэнтэнцыі гэтага літаратара – здаецца, большасьць ягоных тэкстаў якраз і пабудаваная на прыцыпе абсурду, і калі знаходзяцца ахвотныя чытаць і ўспрымаць падобнае – дык калі ласка. Іншая справа, што гэты экстравагантны прыцып абсалютна некарэктны для аналізу рэальных палітычных падзеяў.

Але ёсьць і сур’ёзныя дасьледчыкі, якія грунтоўна не на аргументах кіпталту „плыні бурэпаўнага часу”, а на аб’ектыўным і цьвярозым дасьледаваньні магчымых варыянтаў – і вось такія выказваньні вартыя аналізу.

Так, у якасьці пацьверджаньня фармулёўкі „сувэрэннэтэт зь неба” прыводзіцца прыклад рэспублік, дзе нацыянальна-вызвольныя рухі практычна адсутнічалі – але, вось жа, пасля жніўня 1991 году і яны атрымалі сувэрэннэтэт.

Пры аналізе прычынаў распаду любой імперыі цяжка аспрэчваць важнасьць падзеяў у яе сталіцы. Гісторыя ж ведае і выпадкі, калі тэрыторыі адна за другой адвальваліся, але цэнтар працягваў выконваць свае імперскія функцыі, і таму краіна захоўвала ўсе прыкметы імперыі (такой застаецца Расейская Фэдэрацыя). Падзеі ў Маскве ў жніўні 1991-га, бясспрэчна, мелі вызначальны характар як сыгнал да распаду імперыі – але трэба ўлічваць, што шмат у чым яны самі былі перадвызначальна-сытуацыйныя у тагачасных саюзных рэспубліках (ідэі народнага фронту, сувэрэннэтэту і выхаду з СССР нарадзіліся і пайшлі з Эстоніі, у гэты час у Маскве яшчэ казалі пра „перабудову”).

Найперш гэта вызначалася нацыянальна-вызвольнымі рухамі, якія дамагаліся сувэрэннасьці сваіх рэспублік, і Ельцын быў вымушаны ўлічва-

ць такія настроі. Менавіта на гэтых тэндэнцыях, дарэчы, і згуляў Ельцын падчас амаль чатырохмесячнага (жнівень–сьнежань 1991-га) супрацьстаяньня з Гарбачовым, які спрабаваў фарсіраваць падпісаньне „саюзнай дамовы” (так званы „новаагароўскі працэс”). Ужо не кажу пра тое, што менавіта падзеі ў Курапатах на Дзяды 1988 году сталіся ці ня першым гучным масавым выступам на тагачасных „імперскіх ускраінах”, першым гучным сыгналам Маскве аб зьмярканьні савецкай імперскай эры.

Уласна, Масква толькі на некалькі дзён аслабіла імперскія ланцугі – і мы гэтым імгненна скарысталіся. Ну, а калі б не скарысталіся?

Не запатрабуй дэпутаты Апазыцыі БНФ неадкладнага наданьня Дэкларацыі аб сувэрэннэтэце статусу Канстытуцыйнай сілы – зусім верагодна, што захаваўся б „статус кво”; прыгадаем, што лідэр кампарты Малафееў (а камуністы былі ў ВС у большасьці) казаў толькі пра эканамічную самастойнасьць рэспублікі. І менавіта з боку Апазыцыі БНФ ішоў штодзённы прэсінг на Станіслава Шушкевіча ўсе тры месяцы, што папярэднічалі Віскулям – з патрабаваньнем не падпісваць гарбачоўскую „саюзную дамову”.

Без канстытуцыйнасьці Дэкларацыі Масква магла б утрымліваць Беларусь як частку сваёй тэрыторыі – пры поўнай згодзе Захаду (ён і згаджаўся з гэтым аж да Віскулёў). Ці былі ў Масквы сілы нэўтралізаваць у такой сытуацыі (пры згодзе Захаду) нацыянальна-вызвольныя выступы ў Беларусі? Бясспрэчна, былі.

У падобных сытуацыях істотнае значэньне мае пазыцыя славых структур і, найперш, войска. Неўзабаве пасля аднаўленьня незалежнасьці было ўтворанае міністэрства абароны і быў прызначаны выканаўца абавязкаў міністра (генэрал Пятро Чавус). Аднак міністэрства складалася з некалькіх кабінэтаў. А арміі і дывізіі ўсё яшчэ знаходзіліся ў падпарадкаваньні начальніка акругі генэрала Кастэнкі, які непасрэдна падпарадкоўваўся маскоўскаму Генштабу. І на камандзе з Масквы апошні дзейнічаў бы гэтак, як ён і дзейнічаў у дні ГКЧП – у інтарэсах Масквы. Падобным чынам паводзіў сябе ў Малдове расейскі генэрал Лебедзь – і Маскве ўдалося, фактычна, адкалоць Прыднястроўе.

У Беларусі было моцнае войска, якое, акрамя стратэгічных ракетных ды дапаможных фармаваньняў, складалася з трох танкавых арміяў (гэта дзесяць танкавых і мотастралковых дывізіяў). Эфэктыўнасьць выкарыстаньня такіх войскаў для задушэньня пратэстных выступаў была пацьверджаная ў Будапэшце, Празе і ў некалькіх меншых маштабах у Польшчы. У студзені 1991 году ў Вільні тактыка не спрацавала, але толькі таму, што на абарону парлямэнту выйшла некалькі соцень тысяч мірных літоўцаў (у тых дні я быў у літоўскім парлямэнце і ведаю, пра што кажу). У Менску столькі б людзей на абарону намэнклятурнага Вярхоўнага Савета ня выйшла – зрэшты, войскам і не спатрэбілася б яго штурмаваць, калі б ён заняў (а ён потым і заняў) прамаскоўскую пазыцыю.

Некаторыя „агульнадэмакратычныя” палітолягі, імкнучыся зьменьшыць значнасьць канстытуцыйнасьці Дэкларацыі аб сувэрэнітэце, супрацьпастаўляюць ёй як лёсавызначальную падзею падпісаньне Віскулёўскіх пагадненьняў.

Калі ўжо разглядаць падзеі ў такім ракурсе, дык ёсьць некаторыя акалічнасьці, якія ніяк не дазваляюць ўспрымаць 25 жніўня 1991 году як другарадную падзею ў параўнаньні з Віскулямі.

Маю на ўвазе дакумэнты сакрэтных фондаў, якія нядаўна былі абнародваныя.

Ніводны аналітык ня будзе аспрэчваць ролю сілавых, рэпрэсіўных структураў у працэсе стрымліваньня сувэрэнізацыі рэспублік былога СССР. На працягу дзесяцігодзьдзяў выступы нацыянальных сілаў падаўляліся з рознай ступенню жорсткасьці. Прыклады – кастрычнік 88-га ў Менску, красавік 89-га ў Тбілісі, Баку на пачатку 1990-га; нарэшце, нават шматтысячны выступ літоўцаў у студзені 91-га быў задушаны спэцвойскамі КДБ.

Аднак аналіз абнародаваных фондаў ЦК КПСС і КДБ СССР паказвае, што ў канцы 80-пачатку 90-ых гадоў рэпрэсіўныя мэтады патрабавалі фармальнай легітымізацыі і абаліраліся на прававыя рашэньні (іншая справа – наколькі дэмакратычна прымаліся тых рашэньні).

Так, пастановай Кабінэту Міністраў СССР ад 10 красавіка 1991 года і загадам старшыні КДБ СССР ад 17 красавіка таго ж году было



Канец камунізму ў Беларусі.

створанае ўпраўленьне па кіраўніцтву адмысловымі часткамі войскаў КДБ (так званае Упраўленьне „СЧ”). Гэтыя спэцчасткі павінны былі ўдзелнічаць ў „забесьпячэньні канстытуцыйнага ладу, бясьпекі і тэрытарыяльнай цэласнасьці СССР”.

Заўважым: спэцчасткі створаныя пасля т.зв. сакавіцкага „рэфэрэндуму” аб захаваньні СССР, КДБ атрымаў ў выніку „рэфэрэндуму” і „волі народу” нібыта легітымную падставу для сілавой абароны існаваньня СССР.

У жніўні былыя савецкія рэспублікі абвясцілі незалежнасьць, пераважна праз наданьне Дэкларацыям статусу канстытуцыйнай сілы. Некалькі месяцаў Гарбачоў спрабаваў захаваць СССР, але 22 кастрычніка 1991 г. Дзяржсавет СССР (нароўні з прэзыдэнтам СССР, у яго ўваходзілі кіраўнікі рэспублік) скасоўвае КДБ СССР і стварае службы выведкі, аховы мяжы, так званую міжрэспубліканскую службу бясьпекі.

А 3 сьнежня 1991 года прэзыдэнт Гарбачоў падпісвае закон, які абавязвае „лічыць ворганы



(Архiў БНФ)

„Хай здохне Палітбюро і ЦК!”. Канец камунізму ў Беларусі.

бяспекі рэспублік ў выключнай юрысдыкцыі сувэрэнных рэспублік (дзяржаў)” („Лубянка. Органы ВЧК-ОГПУ-НКВД-НКГБ-МГБ-МВД-КГБ. 1917-1991”, Международный Фонд «Демократия», Москва – Издательство Йельского университета, США, 2003”).

Такім чынам, юрыдычная ліквідацыя цэнтральнага кіравання агульнаімперскай рэспрэсіўнай сістэмы адбылася пасля прыняцця Дэкларацыі – і перад Віскулямі (ці не адкрыла менавіта гэтая ліквідацыя Ельцыну, Краўчуку і Шушкевічу шлях да падпісання праз некалькі дзён пагадненняў – тэма асобнага даследавання).

Нарэшце, – і, магчыма, гэта галоўнае – адсутнасць канстытуцыйнасці Дэкларацыі, якая была нададзена ў жніўні 91-га, стварыла б зусім іншую атмасферу ў вышэйшых уладных і элітных колах Беларусі ў сьнежні. Да Віскулёў справа і не дайшла б. Бо пасля канстытуцыйналізацыі Дэкларацыі Шушкевіч і Кебіч былі проста вымушаныя рабіць наступны крок (ды і тое зь невялікай

ахватай – пра рэальную пазыцыю Шушкевіча ў дні перад Віскулямі гаворка ніжэй).

І тое, што нам у жніўні 1991-га ўдалося „зламаць” Кебіча, павярнуць яго ў бок да сувэрэнітэту, адыграла выключную ролю пры падпісанні, а затым ратыфікацыі Віскулёўскіх пагадненняў.

Дарэчы, наколькі я магу меркаваць, ініцыятыва сустрэчы кіраўнікоў трох краінаў сыходзіла ад Кебіча. Ва ўсялякім разе, пра неабходнасць такога спаткання я пачуў ад яго яшчэ ўвосень 1991 году, падчас размовы ў фае Дома ўраду. Адзін з удзельнікаў той увогуле выпадковай, кароткай сустрэчы – дэпутат Яўген Глушкевіч – ужо не жыве. Акрамя мяне і, зразумела, Кебіча, гэта мог бы пацьвердзіць чацьверты ўдзельнік той размовы – Аляксандар Лукашэнка.

Віскулёўскія пагадненні ад імя Беларусі падпісаў не адзін Шушкевіч, як прынята лічыць, а яшчэ і Кебіч, як старшыня ўраду (адпаведна, падпісаліся і кіраўнікі ўрадаў Расіі і Украіны). Падаецца,



(Архiў БНФ).

Пахаванне камунізму. Хэпінг на вуліцах Менска, 24 жніўня 1991 г.

што менавіта наляўнасьць подпісу Кебіча, які ў сьнежні 1991 году ў значнай ступені кантраляваў Вярхоўны Савет, і паспрыяла таму, што дэпутаты (за выключэньнем аднаго толькі Ціхіні) прагаласавалі за ратыфікацыю пагадненьняў аб ліквідацыі СССР.

Пры ўсёй крытычнасьці ацэнкі дзейнасьці Кебіча ў наступны пэрыяд, вось гэтую акалічнасьць канца 1991-ага году нельга выкрасьці з гісторыі.

Словам, калі б рашэньне аб Дэкларацыі 25 жніўня не было прынятае, Расея ўжо ў 1992 годзе магла б паглынуць Беларусь, паколькі ў рэальнасьці адразу пасля Віскілёў пачаўся працэс энэргічнага ўцягваньня нашай краіны ў арбіту расейскіх палітычных і вайсковых інтарэсаў.

Нарэшце, тэа, што гавораць пра „дармовасьць” Незалежнасьці, забываюцца на ахвяры, якія пакаленьні беларусаў на працягу стагодзьдзяў прыносілі дзеля таго, што ў жніўні 1991 ўдалося зрабіць бяскроўна.

Увогуле ж прыкра, што даводзіцца некай нібы апраўдвацца за дзейнасьць ў справе дасягненьня дзяржаўнай незалежнасьці. Прыкра, але ня дзіўна, калі ведаць беларускую спэцыфіку абплёваньня ды ахайваньня. Падобнае магчыма бадай што толькі ў Беларусі – і больш нідзе ў сьвеце. Падазраю, што менавіта з прычыны гэтай беларускай спэцыфікі прыйдзецца яшчэ не аднойчы выслухоўваць словы розных экзальтаваных камэнтатараў пра „плыні бураленнага часу”, што ўсё робяць „самахоць”.

У судзішэньне ж паплечнікам па Апазыцыі (калі яны маюць у ім патрэбу) магу толькі выказаць прагноз, што ў гісторыі застануцца ня гэтыя ацэнкі, а – словы Васіля Быкава: „Што ж датычыцца Апазыцыі ў Вярхоўным Савеце, дык я думаю, што ў тых умовах, у той час менавіта Апазыцыя Беларускага Народнага Фронту зрабіла гераічны ўчынак з таго, што дамаглася менавіта гэтай сурэрэннасьці. І чым далей, незалежна ад таго, чым гэта скончыцца, незалежна ад лёсу Беларусі наа-

гуд, у гістарычным вымярэнні гэта будзе вельмі значна, гэта будзе ацэнена прась вякі”.

Бясспрэчна, што гэтая ацэнка належыць да ўсіх актывістаў БНФ, якія дамагаліся сувэрэнітэту ды ўсіх тых грамадзянаў, якія прыйшлі ў жнівеньскія дні 1991 году на плошчу Незалежнасці, каб спраўдзіць мару пакаленьняў беларусаў.

СА СЬЦЯГАМ, 3 „ПАГОНЯЙ”, АЛЕ БЯЗ ГІМНУ

Фактычна, апошнія дні жніўня – гэта адзіны час, калі нацыянальныя сілы маглі эфэктыўна ўплываць у тым ліку на дзеянні органаў выканаўчай улады. Дарэчы, сьцьвярджэнні пра тое, што Кебіч нібыта прапаноўваў Пазьняку „ўзяць сферу адукацыі і культуры” – ня больш, чым міт. Ніякай падобнай прапановы не было (як і не прапаноўвалася прадстаўнікам БНФ увайсці ў склад ураду). Усё – стварэнне новых беларускамоўных навучальных устаноў, гістарычных часопісаў, і гэтак далей – даводзілася „выбіваць”. Аднак калі гэта яшчэ ўдавалася, дык нашыя патрабаванні аб нацыянальнай валюце ды ўласным войску кіраўніцтвам новаўтворанай краіны не ўспрымалася. Ні парламанцкая большасць, ні Савет Міністраў не імкнуліся скарыстаць час і замацаваць незалежнасць стварэннем неабходных аtryбутаў дзяржаўнасці – што актыўна рабілася ў краінах Балтыі.

У пачатку верасня група дэпутатаў ВС (у тым ліку і Зянон Пазьняк) удзельнічалі ў працы Зьезду народных дэпутатаў СССР. Па вяртанні з Масквы, 6 верасня, дэпутаты Апазыцыі БНФ правялі прэсавую канфэрэнцыю, пад час якой Пазьняк распавёў, што „зезд фактычна праходзіў пад дыктоўку расейскага прэзідэнта Барыса Мікалаевіча Ельцына, са шматлікімі парушэннямі рэгляманту, пры рашэнні большасці пытанняў дамінавала пазыцыя Расеі... Галіна Старавойтава таксама пацьвердзіла нам, што сапраўдныя дэмакраты апынуліся ў меншасці, многіх захалянулі імперскія амбіцыі. Гэта значыць, навідавоку пэўная тэндэнцыя, і яе трэба ўлічваць, інакш яна, сапраўды, можа ўвасобіцца ў канкрэтныя справы.

Між тым Беларусь, абвясціўшы аб незалежнасці, ў дастатковай ступені да яе не падрыхтаваная. Нам тэрмінова трэба прыняць тых законаў, пра якія ўжо неаднаразова казалі Апазыцыя – аб грамадзянстве, аб зямлі і ўласнасці, аб нацыянальнай гвардыі, аб межах і мытні і іншых. Трэба неадкладна прыняць захады па абароне маёмасці рэспублікі, інакш усё будзе проста расцягнута”.

Прагноз аб імперскіх амбіцыях Ельцына, выказаны Пазьняком 25 жніўня, за некалькі секунд да галасавання аб канстытуцыйнасці Дэкларацыі. Тады ж, 6 верасня, Апазыцыя БНФ пацьвердзіла патрабаванне склікаць нечарговую сесію ВС, каб прыняць найважнейшыя для ўмацавання дзяржаўнасці рашэнні, а таксама – прызначыць выбары ў новы Вярхоўны Савет.

19-га верасня ў якасці дзяржаўных сымвалаў былі зацьверджаныя Бел-Чырвона-Белы Сьцяг і гэрб „Пагоня”. Але зроблена гэта было вялізнымі намаганнямі – дастаткова сказаць, што рашэнні былі прынятыя „голос у голас”. Іншымі словамі, адсутнасць хаця б аднаго прыхільніка незалежнасці сымволікі ў залі не дала б патрэбнага выніку галасавання. Таму аўтар гэтых радкоў шчаслівы, што раніцай у той дзень разам з дэпутатам М. Сьлямянёвым адмовіўся ад паездкі ў Малдову на выбары ў якасці назіральніка.

Істотна паўплывалі на вынікі галасавання выступы на карысць нацыянальных сымвалаў былога Старшыні Прэзідыюму Вярхоўнага Савета, а ў той момант члена Прэзідыюму Вярхоўнага Савета СССР Георгія Таразевіча і Прэзідэнта Акадэміі навук Уладзімера Платонава.

Заставалася змяніць гімн. Быў абвешчаны конкурс. У лістападзе Алесь Адамовіч, Рыгор Барадулін і Васіль Быкаў выступілі са зваротам, у якім прапанавалі зрабіць дзяржаўным гімнам „Мы выйдзем шчыльнымі радамі”. Арыгінал гэтага звароту на просьбу Васіля Ўладзімеравіча Быкава я перадаў у сакратарыят Вярхоўнага Савета; ён павінен знаходзіцца ў архіве ВС (сабе пакінуў копію): „Ці трэба нам новы, свежаствораны, не ахрышчаны часам і гісторыяй каньютурны гімн? Ці хутка ён стане адной з найважнейшых сьвятыняў нацыі? Асабліва калі ў гістарычнай народнай памяці яшчэ велічна гучыць колішні, ахрышчаны нешчаслівым лёсам (дарэчы, тым, які

хрысьціў беларускі народ і саму Рэспубліку Беларусь) гімн на словы Макара Краўцова. А між тым, гэта велічная мэлэдыя і выдатны тэкст. І ня так важна, што некаторыя моманты яго не адэкватныя сучаснай палітыцы Беларусі, што яны, можа, палітычна састарэлы. Гэта зусім ня той выпадак, калі патрэбна зладзённасьць. Тэксты гімнаў цывілізаваных краінаў звычайна архаічныя, але яны нязьменна кананічныя, ахрышчаны крывавай гісторыяй, і ў тым іх мастацкая і духоўная сіла. Мы прапануем узаконіць гімн на словы М. Краўцова, ажыццявіўшы тым важнейшы дзяржаўны акт па шляху да сапраўднай сувэрэннасьці Рэспублікі Беларусь”.

Словы гэтыя, аднак, не былі пачутыя: ня выключана, што некаторым хацелася самім выступіць у якасьці стваральнікаў гімну. Конкурс доўжыўся не адзін год – аж да таго часу, пакуль да ўлады не прайшоў Лукашэнка, які „мадэрнізаваў” савецкі гімн. Курьрываў конкурс старшыня парламэнтскай камісіі па адукацыі Ніл Гілевіч.

Былі прапановы зрабіць дзяржаўным гімнам і „Магутны Божа”. Зрэшты, я перакананы, што, калі б камісія Гілевіча апэратыўна ўнесла адзін з гэтых твораў на разгляд ВС, ужо ў лістападзе 1991-га большасьць дэпутатаў прагаласавала б супраць; за два месяцы пракамуністычная на-мэнклятура ачуняла ад пасьляпутчавага шоку і, нягледзячы на супраціў Апазыцыі БНФ, імкліва адваявала свае пазыцыі ў Вярхоўным Савеце. Не ў малой ступені спрыяла гэтаму і палітыка новаабранага сьпікера Станіслава Шушкевіча, накіраваная на пошукі „згоды”.

СТАНІСЛАЎ ШУШКЕВІЧ: „ДАЗВОЛЬЦЕ МНЕ НЕ СТАНАВІЦЦА ПАД ВАШЫЯ ШТАНДАРЫ”

Яшчэ ў верасьні 1991-га Сойм БНФ вырашыў правесці навукова – практычную канфэрэнцыю, на якой вырашлі распрацаваць і прапанаваць Вярхоўнаму Свету і ўраду шляхі пабудовы сувэрэннай дзяржавы. Канфэрэнцыя БНФ „Незалежнасьць і Адраджэньне” адбылася 12-13 кастрычніка.

З асноўнымі дакладамі выступілі У. Заблочки (канцэпцыя эканамічнай рэформы), В. Голубеў (дзяржаўнае будаўніцтва сувэрэннай Рэспублікі Беларусь), Ю .Хадыка (культурніцкая палітыка), З. Пазыняк (зьнешняя палітыка). Працавалі некалькі сэкцыяў – „Культура і адукацыйная палітыка” (удзельнікі Вінцук Вячорка, Лявон Баршчэўскі, Алесь Марачкін, Адам Мальдзіс, Віктар Шматаў, Генадзь Сокалаў –Кубай, Ігар Цішкін, Уладзімер Колас, Анатоль Астапенка і іншыя), „Зьнешняя палітыка” (А. Навуменка, А. Кацапава, А. Перапечка, Ю. Пасельнікаў, сэкцыя эканомікі (У.Заблочки, А. Станкевіч. Г. Лех, М. Куняўскі і інш.), Дзяржаўнае ўладкаваньне” (У. Анцудзевіч, М. Саголіна, Я. Юхо, А. Гурыновіч, Г. Андрэеў і іншыя).

На канфэрэнцыі абмяркоўваліся варыянты дзяржаўнага ўладкаваньня, пералічваліся нэгацывыя наступствы магчымага ўвядзеньня пасады прэзідэнта. Выказвалася пажаданьне правесці парламэнтскія выбары па зьмешанай прапарцыйна-мажарытарнай сыстэме (з партыйнымі сьпісамі), рэфармаваць сыстэму мясцовага самакіраваньня.

Пры абмеркаваньні праблемаў адукацыі і культуры адзначалася, што „галоўны рэсурс Беларусі – інтэлектуальны патэнцыял, аднак ён не рэалізуецца. Адсутнічае кадрвая палітыка. Настаўнікаў-беларусістаў ў паўтара разы менш, чым настаўнікаў расейскай мовы і літаратуры. Існуе супраціў настаўніцтва, у тым ліку і русістаў, пераарыентацыі школы...падрахтоўка падручнікаў, тэрміналёгіі, у тым ліку па негуманітарных дысцыплінах, перападрахтоўка кадрў ідзе квола й стыхійна. Патрэбная каардынацыя на дастаткова высокім узроўні і пэрсанальная адказнасьць рэктараў за ход беларусізацыі ВНУ...”. Адам Мальдзіс паставіў пытаньне аб вяртаньні нацыянальных каштоўнасьцяў з Расіі (Масквы і Пецярбургу), Польшчы, Ангельшчыны, Аўстрыі, Летувы, Нямецчыны, Швэцыі. Пад час абмеркаваньня канфэсійнай тэмы быў выказаны непакой, што „Расейская праваслаўная царква, атрымліваючы храмы, перабудоўвае іх, не зважаючы на беларускую традыцыю”.

Распрацоўвалася мадэль эканамічнага разьвіцьця Беларусі (на пазыцыях сацыяльна ары-

ентаванай рынковай эканомікі), прамоўцы выказаліся за стварэнне „ўласнай манэтарнай палітыкі і ўводу ў абарачэнне беларускай нацыянальнай валюты – талера”. Прапанавалася неадкладна пачаць дэманалізацыю вытворчасці, распрацоўку антыманапольнага заканадаўства, раздрабненне буйных прадпрыемстваў прамысловасці, адкрыццё ўнутранага рынку для заходняга бізнэсу, увядзенне ў таварнае абарачэнне зямлі, абсталявання, будынкаў. Прагучалі рэкамендацыі правесці „малую” прыватызацыю – і адначасна ўвесці мараторый „на „дзікую” прыватызацыю, мэтую якой зьяўляецца захаванне эканамічнай улады былой наменклатуры”. Прыкметна, што ўжо ў гэты час прагучалі словы пра „неабходнасць вырашэння праз двухбаковы перамовы шэрагу гаспадарчых пытанняў: вызначэнне долі Беларусі ў агульнасаюзнай маёмасці – марскім і паветраным флёце, інтэлектуальнай маёмасці, уласнасці саюзу за мяжой і г.д.” (усё гэта будзе праігнараванае пасля падпісання Віскулёўскіх пагадненняў – Менск адмовіцца ад сваёй часткі маёмасці за дараванне „запязкаў СССР”, якіх Беларусь ніколі не брала).

На канфэрэнцыі прысутнічалі прадстаўнікі ўраду. Аднак прапановы ўдзельнікаў скарыстаныя не былі.

9 лістапада Апазыцыя БНФ прыняла заяву, у якой адзначалася, што Дэкларацыя аб суверэнітэце застаецца толькі на паперы. Войска, спэцслужбы (у тым ліку КДБ) знаходзіліся збоўшага ў падпарадкаванні Масквы. Вонкавая палітыка таксама вызначалася ў Маскве (усё яшчэ дзейнічала „саюзнае” МЗС). Беларусь ня мела ўласных грошай. Беларусь ізноў страчвала час – замест каб ствараць рэальную інстытуцыю дзяржаўнасці, вышэйшае кіраўніцтва (С. Шушкевіч і В. Кебіч) уцягнуліся ў навязаны М. Гарбачовым так званы „новагароўскі працэс” у справе падпісання Саюзнай Дамовы, гэтым разам – на падставе канфэдэрацыі.

Тым ня менш, прыняццё былымі рэспублікамі Дэкларацыяў аб суверэнітэце давала свой плён.

У пачатку сьнежня стала вядома, што ў Менск прыедуць прэзідэнт Расеі Барыс Ельцын і прэзідэнт Украіны Леанід Краўчук (ва Ўкраіне прай-

шоў рэфэрэндум, дзе ўкраінцы выказаліся за незалежнасць ад Масквы).

5 сьнежня Старшыня ВС С. Шушкевіч сустрэўся з дэпутатамі Апазыцыі БНФ (гэта быў першы і апошні раз за ўсе гады яго спікерства, калі ён прыйшоў у памяшканне Апазыцыі). Мы выказалі яму сваю трывогу ягоным удзелам у працэсе стварэння „саюзнай дамовы”, заявіўшы, што Беларусі патрэбныя ўласнае войска і ўласныя грошы. Вось некалькі фрагментаў той сустрэчы:

„Голубеў: Незалежнасць. Мы ня ведаем Вашай пазыцыі ў адносінах да будучыні Беларусі. Саюзная дамова: Вы сказалі, што Вы – за падпісанне эканамічнага пагаднення, заявілі, што палітычнага пагаднення ня будзе, але цяпер гэта робіце. Мы тут ня бачым плюсаў для Беларусі. Чаму старшыня ВС не праводзіць палітыку па войску? Ельцын можа пераўтварыць яго ў акупацыйнае войска... Адносіны да ўвядзення ўласнай валюты – адзін месяц купонаў прывядзе да дыскрэдытацыі.

Пазыняк: Уяўленне ад Вашай дзейнасці – ігнараванне гэтых фактараў, што падводзіць да страты суверэнітэту, крызісу эканомікі. Палітык павінен мець апору. Вы развіваліся на нашых вачах, ня можаце абаперціся ні на Фронт, ні на камуністаў. Абапіраецца на палітыку Ельцына і Гарбачова. Мы стаім на парозе згубы суверэнітэту.

Шушкевіч: На здаровы сэнс абапіраюся. У нас з вамі розныя погляды на свабоду і дэмакратыю. Наконт Саюзнай дамовы – дазвольце мне не становіцца пад вашыя штандары... Вялікае войска ніколі не ўтворацца, Ельцын можа паставіць войскі супроць Беларусі вельмі проста...

Пазыняк: Мы былі ініцыятарамі, каб склікаць сесію надзвычайную. Мы не пераканалі Вярхоўны Савет. Але цяпер апынуліся ў найбольш небяспечным становішчы. Альбо мы возьмем гэтае войска і прывядзем яго да прысягі...

Шушкевіч: Вы – дрэнны тактык і лічыце сябе вялікім стратэгам.

Пазыняк: Вы ў гэтай сытуацыі несяце адказнасць...

Шушкевіч: Вы, мышы, сабраліся і хочаце кату павесіць званочак на хвост. Хоць хто-небудзь з вас працаваў ва ўрадзе? Начхаць нам на саюз з Малдовай і Прыбалтыкай – у іх нафты няма! Так,

я чакаю, што Масква можа пайсці на параліч эканомікі Беларусі. Але ў нашым урадзе не такія дурні...

Пазыняк: Вы правільна ацэньваеце Расею. Але чаму тады Вашая палітыка ўвесь час абаніраецца на Расею? А не на Прыбалтыку. Запад?

Шушкевіч: Да палітыкі, якую можа праводзіць дзяржава – нам трэба ісці яшчэ доўга”.

Сярод іншага, Шушкевіч на той сустрэчы сказаў: „Я ездзіў, ежджу і буду ездзіць у Нова-Агарава” (на абмеркаваньне з Гарбачовым „саюзнай дамовы”).

Такім чынам, у выказваньнях Шушкевіча не было нічога, што давала б падставы прагназаваць тое, што адбылося празь некалькі дзён у Віскулях – наадварот, ён выступаў за „саюзную дамову” і нярэзкія дзеянні. Верагодна, у Віскулях меў месца ўплыў Ельцына і Краўчука.

І тым ня менш, ужо празь некалькі дзён Шушкевіч паставіў подпіс пад Віскулёўскім пагадненьнем аб ліквідацыі СССР, што, бясспрэчна, упісала ягонае імя ў гісторыю.

Аднак адначасна зь ліквідацыяй Саюзу было заяўлена аб стварэньні СНД, у чым мы пабачылі небяспеку рэстаўрацыі старой імперыі, але ў новай форме. Мы лічылі, што ў справе сувэрэнітэту Беларусь павінна заняць пазыцыю, аналягічную Летуве, Латвіі і Эстоніі: незалежнасьць і ніякіх палітычных альбо вайсковых саюзаў з Масквой.

Ратыфікацыя Віскулёўскага пагадненьня ў сьнежні 1991 г., відавочна, была апошнім радыкальным крокам Вяроўнага Савета ў накірунку ўмацаваньня дзяржаўнасьці.

АДРАДЖЭНЬНЕ РАЗБУРАНАЙ БЕЛАРУСКАСЬЦІ І ЯЕ ПРАЦІЎНІКІ

Актывісты Народнага Фронту выкарыстоўвалі ўсе магчымасьці для адраджэньня беларускасьці краіны, нібыта адчуваючы, што часу застаецца ўсё менш і менш.

Дзякуючы намаганьням Камісіі па культуры і захаваньні гістарычнай спадчыны ВС, у лістапад-

зе 1991-га загадам Міністэрства адукацыі на базе ранейшага нядзельнага ліцэю ствараецца Беларускае гуманітарнае ліцэю. А 15 студзеня 1992 году распараджэньнем Савета Міністраў яму перадаецца будынак на Кірава, 21. У Менску і ў іншых гарадах павялічваецца колькасьць беларускамоўных школ, выходзяць новыя падручнікі, выдаецца гістарычная літаратура, друкуюцца раней забароненыя творы. Праўда, друкуюцца абмежаваным накладам – у параўнаньні зь нізкапробнай расейскамоўнай літаратурай, на якой новаўтвораныя камэрцыйныя структуры зарабляюць капіталы.

Прыклад таго, што беларускамоўны друк можа мець камэрцыйны посьпех, паказаў наш калега па дэпутацкай Апазыцыі Ігар Гермянчук. Ён рэдагаваў „Свабоду”, якая ня толькі выдавалася па-беларуску, але ў 1991–1994 гг. выходзіла на тарашкевіцы, і пры гэтым яе наклад дасягаў да 100 тысячаў асобнікаў. Газэта выдавалася зусім невялікім калектывам (у рэгіёнах быў толькі адзін карэспандэнт – Сяргей Астраўцоў), чыноўнікі не спрыялі ні ў друкаваньні, ні ў распаўсюдзе, і ўсё ж у пачатку 90-ых „Свабода” Ігара Герменчука была адной з найбольш папулярных газэт.

Беларускамоўныя незалежныя газэты ствараліся і ў рэгіёнах („Выбар” у Віцебску выдаваў Барыс Хамайда), прычым некаторыя выданьні былі плянэрамі ў спецыялізаваных галінах – так, у тым жа Віцебску Уладзіслаў Яндзюк пачаў выдаваць „Кампутарную прахтыку”.

У 1992 годзе з 1 верасьня малодшыя клясы сярэдніх школаў перайшлі на беларускую мову. Дзесяць гадоў такой практыкі – і на пачатку XXI стагодзьдзя праблемы выжываньня беларускай мовы папросту не існавала б.

Аднак палітыка адраджэньня беларускасьці сустрэла вялізнае непрыманьне праімперскіх сілаў – прычым пачалося з так званых „нізавых ініцыятываў”.

У чэрвені ў парлямэнцкай „Народнай газэце” намесьнік яе рэдактара Іван Макаловіч канстатаваў, што „ў Беларусі працэс нацыянальнага Адраджэньня ідзе надзвычай марудна, квола, робяцца толькі першыя няўпэўненыя крокі, але нават яны выклікаюць абурэньне расейскамоўнага насельніцтва”. Гэтак быў пракамэнтаваны ліст групы бацькоў з Рагачова (17 подпісаў), у якім

тыя называлі Закон аб мовах „антынародным”, палітыку адраджэння беларускасці – „генацыдам”, запалохваючы „спальваннем на плошчах усёй рускай літаратуры” і г.д. Зварышаў ліст заклікам да бацькоў першаляксынікаў „не прыводзіць дзяцей у школы 1 верасня” – у беларускія класы – „пакуль ня будзе прадастаўленае свабоднае права выбару, раўнапраўе навучання як для беларускамоўных, так і для расейскамоўных дзяцей...”.

Супраць беларускасці былі накіраваныя і выступы газеты, якую выдаваў кіраўнік фірмы „Эрыдан” Аляксандар Патупа (гэты ў чэрвені 1993 г. прапанаваў рэфэрэндум аб дзяржаўнасці двухмоў’я). На аналягічных пазыцыях знаходзілася і газета „Европейское время”, якую рэдагаваў Сямён Букчын. Шэраг падобных расейскамоўных выданняў выходзіў пры падтрымцы Фонду Сораса, некаторыя прадстаўнікі якога ў Беларусі насаджалі „лібэральныя каштоўнасці” і ў лепшым разе вельмі насыцярожана ставіліся да праяў нацыянальнага Адраджэння.

Ужо летам 1992 году падкантрольныя Кебічу расейскамоўныя выданні (якія мелі вялікі наклад) пачалі пераходзіць на антынацыянальныя пазыцыі.

Тут прывяду ў прыклад публікацыю ў газэце Савета Міністраў „Рэспубліка” ад 10 чэрвеня 1992 г.: „Хіба не цікава, што 16-гадовы чалавек думае пра наш час”, – пытаецца рэдакцыя ва ўступным слове і аддае пад развагі падлетка цэлую паласу (тым часам як ніколі „Рэспубліка” не надрукавала ніводнага радка дэпутатаў Апазыцыі БНФ).

Што ж напісана гэтым падлеткаам. Увесь артыкул – гэта трызьненне па разбуранай савецкай імперыі, абарона „патрыётаў, якія стаялі за вялікую і непадзельную Айчыну”, апэляцыя да гарбачоўскага „рэфэрэндуму” 1991 году аб захаванні СССР, бо „воляй лёсу мы апынуліся юрыдычна і палітычна ізіяванымі ад Расеі”, але, спадзяецца аўтар, „гэта часовы разрыў”.

Фактычна, распад савецкай імперыі, свабода і стварэнне суверэннай дзяржавы падаюцца як вяртанне зноў – і гэта ва ўрадавай дзяржаўнай газэце. Была заяўлена катэгарычная падтрымка пракамуністычнаму Вярхоўнаму Савету і Савету Міністраў, і сказана, што „вельмі неабходна суп-

рацьпаставіць „нацыянал-дэмакратам”, як яны самі сябе называюць, магутную патрыятычную арганізацыю, якая б аб’яднала людзей, якія ўсведамляюць пагібельнасць залежнасці ад Захаду”.

Непаўнагадовы аўтар гэтай у поўным сэнсе „ветэранскай” публікацыі – Усевалад Янчэўскі. (Зусім ня дзіўна, што празь некалькі гадоў ён узначаліць пралукашэнкаўскую моладзевую арганізацыю (так званы „лукамол”) – дзіўнавата тое, што пасля такіх заяваў яго возьме да сябе ў каманду Станіслаў Шушкевіч).

Можна заўважыць такую зьяву: з аднаго боку, у саўмінаўскай газэце друкуюцца антынезалежніцкія антыбеларускія артыкулы, з другога – у тым жа чэрвені 1992-га Саўмін прымае рашэнне аб выданні часопісу „Беларуская мінуўшчына”, а часопіс „Спадчына” атрымлівае дзяржаўныя датацыі (праўда, у мізэрных памерах, калі параўноўваць з антынезалежніцкімі выданнямі).

Гэта тлумачыцца пастаянным ціскам дэпутатаў Апазыцыі БНФ на органы дзяржаўнага кіравання там, дзе трэба было прымяніць ціск, і „кулуарнай грацай” з тымі прадстаўнікамі апарату, якія хаця б не адрыналі ідэі Адраджэння, а ў шэрагу выпадках і спрыялі ім.

Ці былі прыхільнікі беларускага адраджэння ў дзяржаўным апарате, у выканаўчых органах улады? Бясспрэчна, былі, хоць і няшмат. На вышэйшым узроўні варта адзначыць віцэ-прэм’ера Міхаіла Дзямчука і міністра замежных справаў Пятра Краўчанку, міністра інфармацыі Анатоля Бутэвіча (пры тым, што ў шэрагу палітычных пытанняў іх пазыцыя кардынальна разыходзілася з поглядамі БНФ і ацэньвалася намі як антыдэмакратычная). Іх дзеянні найчасцей былі даволі асыярожнымі, аднак зь іх дапамогай удалося рэалізаваць некаторыя нацыянальныя ініцыятывы.

Галоўны здабытак нацыянальна арыентаваных сілаў у гэты перыяд – якраз стварэнне адукацыйных ды прапагандысцкіх беларускамоўных асяродкаў ды закладанне сыстэмы нацыянальнай адукацыі. Усё гэта дзейнічала яшчэ і ў першыя гады пасля прыходу да ўлады Лукашэнка і дазволіла выхаваць нацыянальна сьвядомую частку новага пакалення, якое ўступіла ў палітычную дзейнасць на мяжы стагоддзьяў. Варта адзна-

чыць і тое, што Беларусь пачала ўсведамляцца ўсясьветная супольнасьцю як сувэрэнная і незалежная дзяржава.

І ўсё ж, усе здабыткі на ніве нацыянальнага Адраджэньня былі дасягнутыя ня дзякуючы пазыцыі вышэйшага кіраўніцтва, а насуперак ёй. Палітычная ж сытуацыя ў Беларусі наагул рабілася ўсё больш напружанай. Адна з прычынаў гэтага выкладзеная ў Заяве Апазыцыі БНФ у жніўні 1992 году: ”З аднаго боку, адсутнасьць найважнейшых законаў у сфэры эканамічнага жыцця, якія абавязаны быў прыняць Вярхоўны Савет, пазбавіла народ Беларусі права на ўласнасьць, на валоданьне зямлёй і сродкамі вытворчасьці і, фактычна, пакінула людзей безабароннымі перад хваляй беспрацоўя. З другога боку – шалёныя тэмпы намэнклятурнай прыватызацыі, калі ня толькі сотні мільёнаў дзяржаўных рублёў, але і цэлыя прадпрыемствы, установы пераходзяць у прыватную ўласнасьць былых камуністаў”.

Найважнейшай адметнасьцю гэтай ня вельмі і прыхаванай намэнклятурнай прыватызацыі было тое, што новая кляса ўласьнікаў, якая стваралася з былых партыйных, камсамольскіх чыноўнікаў і супрацоўнікаў КДБ, была ня проста цалкам пазбаўленая нацыянальнай сьвядомасьці, але мела прамаскоўскую, і часам вельмі агрэсіўную антыбеларускую арыентацыю.

Тут таксама быў парадокс: з усіх партыяў толькі БНФ прадставіў законапраекты, накіраваныя на рынкавыя пераўтварэньні („Канцэпцыя эканамічнай рэфармы”, прапанаваная Апазыцыяй БНФ, надрукаваная на двух палосах „Народнай газеты” 16 красавіка 1992 г.). Але БНФ практычна ня меў падтрымкі буйных прадпрымальнікаў. Глуначыцца гэта тым, што новым бізнэсоўцам было куды больш выгадна падтрымліваць прадстаўнікоў улады, бо менавіта ад чыноўніка, а не ад закону, залежаў лёс таго альбо іншага бізнэсу. Словам, бізнэсоўцы, якія не існавалі ў сфэры нацыянальна-дэмакратычных ідэй, паводзілі сябе вельмі недальнабачна, спакусуўшыся на імгненны выгады і адмовіўшы ў падтрымцы сіле, якая б у перспэктыве магла стварыць гарантыі для вольнага бізнэсу. Зрэшты, магчыма, якраз такая сытуацыя

гэтых бізнэсоўцаў задавальняла куды болей, чым магчымая свабодная канкурэнцыя, дзе посьпех вызначаецца, галоўным чынам, ня блізкасьцю да чыноўніка, а прадпрымальніцкімі здольнасьцямі. Ключавыя пазыцыі ў бізнэсе занялі асобы, набліжаныя да былых высокапастаўленых кіраўнікоў партыі і КДБ, з традыцыйна антыбеларускай арыентацыяй; пад іх паддаждваліся і астатнія.

Канешне, сярод дробных прадпрымальнікаў былі і нацыянальна сьвядомыя, але, як правіла, гэта былі людзі з зусім сьціплымі „капіталамі”, якіх, да прыкладу, не хапіла б на выпуск уласнай газэты. Толькі ўладальнікі кампютарнай фірмы „Дайнова” падкрэсьлена дапамагалі беларускім



Новыя маркі Рэспублікі Беларусь. 1992 г.

(Архiў С. Навушчыка)

культурніцкім ініцыятывам. Але і гэта была ня самая магутная фірма ў сваёй сфэры – самая буйная, ізноў жа, арыентаваліся на Расею.

Што будучь уяўляць сабою мас-мэдыі, створаныя буйнымі прадпрымальнікамі, мы маглі меркаваць паводле неўзабаве ўзьніклай „Газеты Андрэя Климова”, якая выходзіла па-расейску і зьдэліва пісала пра БНФ і беларускае Адраджэньне.

Мы прагназавалі, што пры такім разьвіцьці падзеяў празь некалькі гадоў новаўтвораная дэнацыяналізаваная кляса буржуа самым „дэмакратычным” чынам – праз свабодныя выбары з дапамогай уласных СМІ і нанятых палітэхнолягаў – правядзе і ў парлямэнт і ў выканаўчыя структуры прарасейскія антыбеларускія сілы, якія нават у выпадку ляльнасьці да сувэрэнітэту адвядуць беларускай мове месца духоўнай рэзэрвацыі (дарэчы, гэта можа здарыцца і хутчэй за ўсё зда-

рыцца пасля падзення лукашэнкаўскага рэжыму – бізнэс у сёньняшняй Беларусі зьольшага прарасейскі). Калі такое адбудзецца, на дзяржаўнай незалежнасці Беларусі будзе пастаўлены крыж.

АПОШНІ ВАГОН, ЯКІ АДЧАПІЛІ

Паграбаваньне новых выбараў, якое гучала і раней, у 1992-м зрабілася лейтматывам палітычнай дзейнасьці БНФ. У мэтах зьмены ўлады БНФ ініцыяваў у парламанце закон аб рэфэрэндуме, і калі яго прынялі, пачаў зьбіраць подпісы за рэфэрэндум аб датэрміновых выбарах. Выбары мусілі прайсьці паводле новага закону на падставе прапарцыйна-мажарытарнай сыстэмы (50 на 50, палова мандатаў – па акругах, палова – па партыйных сьпісах). Такі варыянт падаваўся бяспройгрышным: на рэфэрэндуме большасць прагаласавала б за новыя выбары, а партыйныя сьпісы дазволілі б правесці ў Вярхоўны Савет значна больш прадстаўнікоў БНФ і дэмакратычных партыяў, чым іх было ў ВС 12-га скліканьня. Народны фронт сабраў амаль паўмільёна подпісаў (442 тысячы). ЦВК прызнала сапраўднымі неабходную колькасць подпісаў і гэта па закону азначала рашэньне аб правядзеньні рэфэрэндуму. Вярхоўны Савет павінен быў толькі прызначыць дату рэфэрэндуму.

Аднак ідэя рэфэрэндуму аб датэрміновых выбарах у Вярхоўны Савет паводле дэмакратычнага выбарчага закону не знайшла падтрымкі ні ў Станіслава Шушкевіча, ні ў большасці дэпутатаў Вярхоўнага Савета.

Паказальна, што супраць ініцыятывы БНФ выступілі і прамаскоўскія лібэралы. Ва ўрадавай газэце „Советская Белоруссия” быў надрукаваны артыкул кандыдата філосафскіх навук (тэма дысэртацыі – „Гуманизм насильственной задачи социалистической революции” Вольгі Абрамавай „Распустить проще всего, или Какой референдум необходим сегодня», у якім яна пужала, што „в случае положительных результатов референдума есть вариант получить впоследствии новый парламент, составленный из защитников политики изоляционизма – политики, неприемлемой для

рыночных отношений. Ведь как Сойм БНФ мотивировал свою идею о подготовке отставки того же правительства? Дескать, это правительство не в состоянии создать национальную гвардию, собственную таможенную службу, ввести национальную валюту. Здесь просматривается больше забота об атрибутике суверенитета республики, чем о неотложных нуждах экономики, а значит, и общества”. Фактычна, ў тых умовах гэта быў выступ супраць найважнейшых элементаў дзяржавы – нацыянальнай валюты, войска, а ў клопаце аб сувэрэннітэце бачылася крамола

Абрамава наракала, што „когда белорусский парламент принимал известное решение о придании статуса государственного белорусскому языку или когда Декларация о государственном суверенитете получила статус закона (насамрэч – статус канстытуцыйнага закона – С.Н.), мнением общественности не больше-то интересовались”. „Какой референдум необходим сегодня” задавалася яна пытаньнем, і адказвала: рэфэрэндум аб дзяржаўнасьці беларускай і расейскай моваў: „Уверена, статус государственного языка должны получить оба общепотребляемых в республике языка – и белорусский, и русский. В противном случае гражданского согласия нам не достичь”. (Такім чынам, ужо ў 1992 годзе прамаскоўскія лібэралы выступілі за ліквідацыю статусу беларускай мовы як адзіна дзяржаўнай мовы. Пазней Абрамава адкрыта стварыла ў Беларусі філію расейскай партыі).

Супраць рэфэрэндуму выступаў і Старшыня ВС Станіслаў Шушкевіч, які распусьціў вясеньню сесію Вярхоўнага Савета і аж да восені цягнуў з прызначэньнем сесіі, якая павінна была абвясціць рэфэрэндум. (Рашэньне ЦВК аб правядзеньні рэфэрэндума адбылося ў красавіку). За гэты час антыбеларускія сілы падрыхтаваліся і арганізаваліся пры дапамозе Масквы.

Нарэшце, у кастрычніку 1992 г. ВС прыступіў да разгляду пытаньня аб рэфэрэндуме.

Старшыня Цэнтральнай камісіі па выбарах і рэфэрэндах Аляксандар Абрамовіч сказаў: „Цэнтральная камісія правярала кожны ліст, а ня толькі тыя 2 тысячы 372 лісты, якія былі перададзеныя на графалягічную экспэртызу. У выніку было выяўлена, што з агульнай колькасці 442

тысячаў 61 подпіс – 51 тысяча 363 подпісы былі прызнаныя Цэнтральнай камісіяй як аформленыя з рознымі адступленнямі. Зь яўнымі парушэньнямі патрабаваньня закону аб рэфэрэндуме была аформленая колькасьць падпісных лістоў і подпісаў, якая складае менш за адну адсотку ад агульнай колькасьці сабраных подпісаў. Зыходзячы з патрабаваньняў і духу Закону аб рэфэрэндуме, камісія вынесла папярэдняе заключэньне, якое, паважаныя дэпутаты, вам трэба разгледзіць. Мы добрасумленна выканалі свой абавязак, які вынікае з патрабаваньняў закона, і як бы там не было, у нас сумленьне застаецца чыстым перад вамі, паважаныя народныя дэпутаты. А рашэньне – за вамі”.

Прымаць станоўчае рашэньне аб прызначэньні даты большасць дэпутатаў не жадалі. Старшыня парламэнцкай камісіі па заканадаўстве Дзьмітры Булахаў „абгрунтаваў” неמתзгоднасьць такога рэфэрэндуму.

Супраць рэфэрэндуму выступілі, сярод іншых, дэпутаты Аляксандар Лукашэнка і Васіль Лявонаў, які параўнаў распад СССР з наступствамі Чарнобыля.

За датэрміновыя выбары прагаласавалі толькі 35 дэпутатаў (фактычна, Апазыцыя БНФ), супраць – 213. Аказалася, што акрамя дэпутатаў БНФ, ніхто ня здольны быў разьвітацца з гэтым камуністычным парламантам. Такі быў палітычны ўзровень рэшты дэпутатаў.

Праз сем гадоў, у ліпені 1999-га, Зянон Пазьняк для радзьё „Свабода” наступным чынам пракамэнтаваў гэты падзеі: „Вялікую ролю мог бы адыграць у гэтай сытуацыі Станіслаў Шушкевіч. Але ён ад самага пачатку не ўспрымаў ідэю рэфэрэндуму, пастаянна крытыкаваў фармулёўкі, крытыкаваў саму ідэю, і дзейнічаў заадно з Кебічам, з камуністычнай большасьцю. І разам зь імі ён знайшоў Булахава, які выканаў гэтую ролю „чорнага маўра”. Станіслаў Станіслававіч вясной 1992-га мог стаць на пазыцыі законнасьці, на пазыцыі Канстытуцыі, ён меў вялікую падтрымку ў грамадзтве, больш за 50 адсоткаў, і безумоўна, ягонае пазыцыя адыграла б вялікую ролю. Тым больш, што яна была б законная. І ўсё, што было зроблена намі ў справе рэфэрэндуму – было таксама законна. Ён гэтага не зрабіў. Ён пайшоў на змову з намэнклятурай,

І самае дрэннае, што ён зрабіў – ён распусьціў сэсію Вярхоўнага Савету ў траўні 1992 году, і паўгода не збіраўся Вярхоўны Савет. Быў страчаны час, была страчана псыхалогічная сытуацыя. Што да рашэньня аб непрызначэньні рэфэрэндуму, дык, безумоўна, гэта быў найвялікшы ўдар па ўсёй беларускай Апазыцыі, і ўвогуле па беларускаму Адраджэньню. Гэты ўдар можна параўнаць з тым, калі б у Польшчы, скажам, у свой час не адбыўся „круглы стол”. Калі б адбыўся рэфэрэндум – адбыліся б выбары, прыйшлі б новыя людзі, пачаліся б рэформы, была б новая Беларусь. Гэта быў адзіны шанец. Усе такія падзеі адбыліся ў былых краінах СССР ў 1991 годзе адразу, як праваліўся маскоўскі пуч. Гэта быў час, калі людзі жылі чаканьнем пераменаў, чаканьнем разбурэньня старой савецкай машыны. Як толькі гэты час мінуў, пачаўся час арганізацыі, час стварэньня. І мы, беларусы, ужо страцілі той час разбурэньня старой савецкай машыны, мы ўжо былі ў 1992 годзе. Фактычна, мы ўскоквалі ў апошні вагон. І вось гэты апошні вагон, дзякуючы стараньням і камуністычнай большасьці, і Станіслава Шушкевіча, і Кебіча – адчапілі”.

Такім чынам, воля 442 тысячаў грамадзян была праігнараваная; адмаўляючы ў рэфэрэндуме, Вярхоўны Савет прыняў нелегітымнае рашэньне і, фактычна, паставіў сябе па-за законам. З гэтага моманту – з 29 кастрычніка 1992 году – прарасейскія сілы і ў парламэнце, і ў структурах выканаўчай улады адкінулі прыгожыя фразы і адкрыта паўсталі на шлях ліквідацыі беларускай дзяржаўнасьці.

У палітычным жыцьці краіны ўзьнікла і яшчэ адна адметнасьць: зь лета 1992 году пачалі стварацца альбо ўзмацняцца партыі, якія абвешчалі сябе альтэрнатывай Народнаму фронту. Была ўтвораная Партыя народнай згоды – з ініцыятывы былой і дзейнай прамысловай намэнклятуры, якую ўзначаліў Генадзь Карпенка.

Зянон Пазьняк меў звесткі, што бальшыня партыяў была створана альбо інфільтравана КДБ для аслабленьня Народнага фронту. Аналягічнага меркаваньня прытрымліваўся і Васіль Быкаў, які да таго ж ставіў пад сумнеў іхны дэмакратызм: „У Беларусі ёсьць некалькі дэмакратычных партыяў – ва ўсялякім разе, намінальна дэмакратычных.

Я асабіста сумняюся ў дэмакратызме некаторых зь іх. Магу і памыліцца, але пакуль яны нешта не сьпяшаюцца выявіць сваёй дэмакратычнасьці на справе. Што ж да Беларускага Народнага Фронту, гатовы гарантаваць, што гэта сапраўды дэмакратычная арганізацыя”. Гэтыя словы Быкаў сказаў у інтэрвію „Свабодзе” ў пачатку 1996 году; а ў 1992-м некаторыя дэмпартыі раптам (ці ня раптам?) зрабілі заявы, дыямэтральна супрацьлеглыя стратэгічным прынцыпам БНФ.

Захаваньне парлямэнцкай рэспублікі было адным з галоўных патрабаваньняў Апазыцыі БНФ, і да нейкага часу нам удалася ўтрымліваць членаў Канстытуцыйнай камісіі ад уключэньня „прэзыдэнцкіх” разьдзелаў у праект Канстытуцыі. Сытуацыя карэнным чынам зьмянілася, калі супраць парлямэнцкай рэспублікі выступілі нашыя „саюзьнікі” па дэмакратычным лягеры.

8 чэрвеня 1992 году ў менскай газэце „Добры вечар” дэпутат сталічнага гарсавета, намесьнік Старшыні Аб’яднанай дэмакратычнай партыі (потым улілася ў АГП) Міхась Пліска заявіў пра неабходнасьць увядзеньня ў Беларусь прэзыдэнцтва; у якасьці аргументаў супраць парлямэнцкай рэспублікі прыводзіліся прыклады краінаў, дзе перамогу атрымалі нацыянальныя дэмакраты. М. Пліска канстатаваў: „Былых прадстаўнікоў ад парт- і дзяржнамэнклятуры, нацыянальных дэмакратаў, як, зрэшты, і дэмакратаў-дзяржаўнікаў, родніць адных з другімі абсалютызаваньня ўлады парлямэнта”. Міне колькі гадоў – і прыклад Летувы, Латвіі і Эстоніі будзе, наадварот, менскімі лібэраламі прыводзіцца як станоўчы, у невялікай ступені дзякуючы таму, што пачатковы пэрыяд дзяржаўнага станаўленьня і пачатку рынкавых рэформаў супаў менавіта зь вяршыствам парлямэнту, дзе захоўваўся балаян інтарэсаў.

Што да „балаянсу інтарэсаў” у нашай Канстытуцыйнай камісіі, дык гэтым і падобнымі выступамі ён быў парушаны. „Кебчысты” адчулі, што сярод дэмакратаў ужо няма адзінства (за прэзыдэнцтва пачалі выступаць Карпенка, Ганчар і іншыя, пабачыўшы ў гэтай пасадзе магчымасьць уласнай самарэалізацыі) і фарсіравалі ўвядзеньне прэзыдэнцкіх разьдзелаў – пры згодзе старшыні Канстытуцыйнай камісіі Станіслава Шушкевіча.

Дарэчы, артыкул М. Пліскі называўся „Прэзыдэнцкая рэспубліка як сродак падзелу выканаўчай і заканадаўчай улады”. Міжволі прыгадваецца, што добрымі жаданьнямі брукавана дарога ў пекла.

ДВА ФОРУМЫ НАЦЫЯНАЛЬНАГА ТРЫЮМФУ

У 1993 годзе адбыліся падзеі, якія – пасля аднаўленьня незалежнасьці – можна лічыць самымі знакавымі ў апошнім Адраджэньні – але на гэты ж год прыпадае і найбольш брутальны (да пэрыяду прэзыдэнцтва) наступ праціўнікаў нацыянальнай ідэі.

У сакавіку 1993 году адзначаліся 75-я ўгодкі ўтварэньня Беларускай Народнай Рэспублікі. Урачыстае паседжаньне прайшло ў будынку філярмоніі з удзелам Старшыні Вярхоўнага Савета Станіслава Шушкевіча і Старшыні Рады БНР Язэпа Сажыча. Урачыстасьці па-за межамі сталіцы былі значна больш сьціплымі. Але вось у Беластоку, дзе ў тыя дні мне давялося прадстаўляць БНФ, на сьвяткаваньне прыехаў і нават выступіў з прамовай амбасадар Беларусі ў Польшчы У. Сянько. Сёньня немагчыма ўявіць, каб на сьвяткаваньні 25 сакавіка прысутнічаў хая б самы нізкапастаўлены чыноўнік райвыканкаму – калі не лічыць высокапастаўленых супрацоўнікаў міліцыі і спэцслужбаў падчас разгону маніфэстацыяў. Дый беларускія дыпляматы не наведваюць урачыстасьці, якія ў гонар БНР штогод ладзяцца ва ўсіх буйных асяродках беларускай дыяспары – у Празе, Лёндане, Антвэрпэне, Нью-Ёрку, Кліўлендзе, Таронта, Сіднэі, Мельбурне ды іншых месцах.

У опэрным тэатры на працягу трох дзён, з 8 да 10 ліпеня адбываўся Першы зьезд беларусаў сьвету. Варта нагадаць, што да пабудовы „Палаца Рэспублікі” менавіта ў опэрным тэатры адбываліся найбольш важныя ўрачыстасьці, прычым далёка не штогод (на памяць прыходзіць ўручэньне Л. Брэжневым залатоў зоркі гораду-героя Менску ў 1978 годзе). Нацыянальным сілам удалося прадухіліць задуму, якую выношвалі ў Саўміне

– каб Рада БНР склала свае паўнамоцтвы і перадала іх ураду Кебіча (аналягічны крок зрабіла Ўкраінская Народная Рада). Менская дыпламатыя актыўна „апрацоўвала” сябраў Рады, аднак, да гонару кіраўніцтва, і найперш тагачаснага Старшыні Рады БНР Язэпа Сажыча – свае паўнамоцтвы яна ня склала. У прэзідыюме зьезду былі С. Шушкевіч, віцэ-прэм’ер М. Дзямчук, міністры П. Краўчанка, А. Бутэвіч і іншыя высокапастаўленыя дзеячы. Зьезд віталі Васіль Быкаў і Зянон Пазьняк. Большасць замежных удзельнікаў упершыню прыехалі ў Беларусь пасля дзесяцігодзьдзяў жыцьця на чужыне – яшчэ зусім нядаўна іх называлі абразлівымі словамі (праз тры-чатыры гады гэтая лексіка вернецца).

Зрэшты, ужо празь некалькі тыдняў пасля зьезду само гэтае мерапрыемства і ягоныя ўдзельнікі былі раскрытыкаваныя. Іван Антановіч (былы загадчык аддзелу культуры ЦК КПБ і будучы міністар замежных справаў пры Лукашэнку) у „Звяздзе” (7 верасня 1993 г.) выказаў незадавальненне, што ў сваёй прамове на зьездзе С. Шушкевіч „бярэ на сабе цяжкі грэх, калі проціпастаўляе камуністычную ідэю праблемам і задачам нацыянальнага адраджэньня. Мы ня можам згадзіцца, што калі-небудзь на Беларусі камуністычная ідэя супрацьстаяла нацыянальнай”. Насамрэч, усе сем дзесяцігодзьдзяў панаваньня камуністычнай улады гэтая ўлада зьнішчала галоўную нацыянальную ідэю – ідэю беларускай Незалежнасьці. Зьнішчала і яе носьбітаў – у Курапах ды іншых месцах. Свой артыкул Іван Антановіч падпісаў навуковымі тытуламі – „доктар філязофскіх навук, прафэсар”, не пазначыўшы, што зьяўляецца адным з галоўных ідэялягічных дарадцаў прэм’ера Кебіча. Зрэшты, пра пазыцыю Кебіча ў 1993 годзе – крыху пазьней, а пакуль адначасна яшчэ некалькі станоўчых прыкладаў беларускага Адраджэньня.

У 1993 годзе ў дзяржаўных выдавецтвах пачалі выдавацца раней забароненыя творы рэпрэсаваных аўтараў і пісьменьнікаў-эмігрантаў. Працягваю друквацца збор твораў Васіля Быкава, выходзілі кнігі Рыгора Барадзіна, Уладзімера Арлова. У выдавецтве „Беларусь” у перакладзе з польскай пабачыла сьвет дасьледаваньне Юрыя Туронка „Беларусь пад нямецкай акупацыяй”



(Архiў С. Навушчыка)

Васіль Быкаў і Зянон Пазьняк. 1993 г.

– упершыню масавы чытач мог пазнаёміцца зь невядомымі, забароненымі старонкамі нядаўняй гісторыі.

Зрэшты, беларускае кнігадрукаваньне разьвівалася не дзякуючы дзяржаўным органам, а, хутчэй, насуперак ім. Да прыкладу, 4-ы том збору твораў В. Быкава быў здадзены ў набор 15 траўня 1992 году, а падпісаны ў набор толькі празь пятнаццаць (!) месяцаў – 10 жніўня 1993 году. Зборнік Уладзімера Арлова „Пяць мужчын у леснічоўцы” здадзены ў набор 3 красавіка 1993 году, а падпісаны ў набор 14 лютага 1994-га. Гэта можна было б патлумачыць тагачасным дэфіцытам паперы – але ў той самы час зь менскіх друкарняў ледзь не мільённымі накладамі выходзілі сотні і тысячы найменьняў расейскамоўнай „жоўтай” прадукцыі. Пазьней нават у афіцыйным друку зьявіліся сьведчаньні, што бізнэсоўцы плацілі грошы кіраўнікам выдавецтваў асабіста, што, аднак, можа зьяўляцца толькі частковым тлумачэньнем. Гэта была правая агульнай, дзяржаўнай тэндэнцыі – кіраўнікі друкарняў разумелі, што выканаўчая ўлада, ад якой яны залежалі, у разьвіцьці беларускай культуры і кнігадруку не зацікаўленая.